

Id-Dinja Darna

NISKOPRU L-AMBJENT ĢEOGRAFIKU TA' MADWARNA



EDWARD GILSON

Id-Dinja Darna

niskopru l-ambjent ġeografiku ta' madwarna

Ktieb tal-ġeografi ħġat-Tielet Sena tas-Sekondarja

© Edward Gilson 2013

Ippubblifikat għall-ewwel darba f'Settembru 2013

Il-jeddi jiet huma kollha miżmuma.

Dan il-ktieb ma jistax jinbiegħ jew jingħata b'xejn f'ghamla ohra ta' qoxra jew legatura, hliex kif inhu ppubblikat. Ma jista' jsir fi ħebda tibdil mingħajr il-permess bil-miktub tal-awtur. Ebda silta minnu ma tista' tkun ippubblikata, imxandra jew mahruġa b'xi mod ieħor mingħajr il-permess tal-awtur.

ISBN: 978-99957-0-573-2

Qari tal-provi: Dwayne Ellul
Adattament tad-disinji: Conrad Fenech
Stampar: Print It
Issettjar: Outlook Coop
Edward Gilson

Hajr speċjali lil:

Agius-Muscat David
Buttigieg Moira
DeBattista Rita
Mifsud George
Mifsud Manwel

Muscat David
Pace Thomas

Quintano Anthony
Spiteri Staines Tracy
Vella Olvin

Ufficijal Edukattiv tal-Malti
Kap tad-Dipartiment tal-ġeografi
Kap tad-Dipartiment tal-ġeografi
Ufficijal Edukattiv tal-Malti
President tal-Kunsill Nazzjonali
tal-Isien Malti
Ufficijal Edukattiv tal-Malti
Direttur Eżekuttiv tal-Kunsill Nazzjonali
tal-Isien Malti
Kap tad-Dipartiment tal-ġeografi
Kap tad-Dipartiment tal-ġeografi
Lettur fid-Dipartiment tal-Malti,
l-Università ta' Malta

Il-parti l-kbira tar-ritratti huma ta' Edward Gilson.

Ir-ritratti l-ohra li jidheru f'dan il-ktieb huma l-propjetà ta' dawn l-individwi u/jew ittieħdu minn dawn is-siti elettronici:

Aron Tanti, www.arontanti.com p. 8 (gheliegħi); p. 22 (l-Għolja tas-Salvatur); p. 24 (nannakola); p. 29 (insett); p. 31 (ghasfur); p. 104 (zring); Michael Cassar, p. 61 (tonn); p. 62 (bastimenti tas-sajd); p. 64 (tonn); Avertano Rolè, p. 72 fuq (morina); p. 73 fuq (artikli); p. 73 isfel (bebbuxu tal-granc); Felix Baldachino, p. 81 (ilma); Anthony Fenech, p. 63 (tunnara)

Creative Commons, <http://commons.wikimedia.org>

Thomas Oldcastle (p. 17 fuq) http://upload.wikimedia.org/wikipedia/commons/f/fd/California_wine_grapes.jpg; (p. 26 fuq) <http://upload.wikimedia.org/wikipedia/commons/thumb/6/67/Medfly.jpg/774px-Medfly.jpg>; Dehaan (p. 39 lemin) http://upload.wikimedia.org/wikipedia/commons/2/26/Soil_Erosion_With_Roots.JPG; NOAA George E. Marsh Album (p. 39 fuq) <http://upload.wikimedia.org/wikipedia/commons/3/34/Dust-storm-Texas-1935.png>; United States Department of Agriculture (p. 39 isfel) https://upload.wikimedia.org/wikipedia/commons/e/ef/Dust_Bowl_-_Dallas,_South_Dakota_1936.jpg; USDA (p. 45 nofs) [http://upload.wikimedia.org/wikipedia/commons/thumb/3/36/Truck_load_of_ponderosa_pine,_Edward_Hines_Lumber_Co_operations_in_Malheur_National_Forest,_Grant_County,_Oregon,_July_1942.jpg](http://upload.wikimedia.org/wikipedia/commons/thumb/3/36/Truck_load_of_ponderosa_pine,_Edward_Hines_Lumber_Co_operations_in_Malheur_National_Forest_Grant_County,_Oregon,_July_1942.jpg/1024px-Truck_load_of_ponderosa_pine,_Edward_Hines_Lumber_Co_operations_in_Malheur_National_Forest,_Grant_County,_Oregon,_July_1942.jpg); NOAA (p. 67 fuq) https://upload.wikimedia.org/wikipedia/commons/f/f9/Yellowfin_tuna-nurp.jpg; User:Fisherman (p. 63fuq) http://upload.wikimedia.org/wikipedia/commons/e/e7/Tsukiji_Fish_market_and_Tuna.JPG; Igor GOLUBENKOV (p. 70 fuq) <http://images.cdn.fotopedia.com/flickr-2037098785-hd.jpg>; (p 70 nofs) http://upload.wikimedia.org/wikipedia/commons/e/e3/Historias_del_Chapapote_07.jp; Albert Kok (p. 74 isfel) <http://upload.wikimedia.org/wikipedia/commons/6/67/Posidonia.jpg>; Brian Gratwicke (p. 75 fuq) [http://upload.wikimedia.org/wikipedia/commons/4/4d/Loggerhead_Sea_Turtle_\(Caretta_caretta\).jpg](http://upload.wikimedia.org/wikipedia/commons/4/4d/Loggerhead_Sea_Turtle_(Caretta_caretta).jpg); USDA (p. 79 lemin) http://upload.wikimedia.org/wikipedia/commons/f/fa/Discharge_pipe.jpg; tintazul (p. 94 fuq) http://upload.wikimedia.org/wikipedia/commons/0/07/Salto_Angel_from_Raton.JPG; Filtn (p. 94 isfel) <http://upload.wikimedia.org/wikipedia/commons/0/05/Niagara-Falls-Horseshoe-Falls-view.jpg>; (p. 95 fuq xellug) <http://upload.wikimedia.org/wikipedia/commons/c/ca/Meander1.jpg>; Marturius (p. 95 fuq lemin) http://upload.wikimedia.org/wikipedia/commons/2/2f/Meander-Cuckmere_River-MT.JPG; Hillebrand Steve, U.S. Fish and Wildlife Service (p. 95 isfel) http://upload.wikimedia.org/wikipedia/commons/thumb/8/86/Alatna_and_Koyukuk_river_confluence_near_Allakaket.jpg/1280px-Alatna_and_Koyukuk_river_confluence_near_Allakaket.jpg; NASA (p. 96) http://upload.wikimedia.org/wikipedia/commons/a/a0/Mississippi_delta_from_space.jpg; United States Navy (p. 97 isfel) http://commons.wikimedia.org/wiki/File:White_water_kayaking_competition.jpg; Daniel Case (p. 106 isfel) http://upload.wikimedia.org/wikipedia/commons/thumb/d/d5/Deep_gorge_created_in_road_after_Hurricane_Irene_flooding_Oliverea_NY.jpg/1024px-Deep_gorge_created_in_road_after_Hurricane_Irene_flooding_Oliverea_NY.jpg; Marc Averette (p. 106 nofs) http://upload.wikimedia.org/wikipedia/commons/2/f/FEMA_-40414_-Sand_Bagged_home_in_Minnesota_surrounded_by_flood_water.jpg; Rwendland (p. 108 fuq xellug) http://upload.wikimedia.org/wikipedia/commons/c/ca/River_bank_repair_on_the_River_Avon_Saltford.jpg; Roberts (p. 108 nofs) http://upload.wikimedia.org/wikipedia/commons/4/49/Thames_BARRIER_03.jpg; Christian Wörtz (p. 108 isfel) http://upload.wikimedia.org/wikipedia/commons/0/0f/Katse_Dam_Lesotho_Africa.jpg; Ekabhishek (p. 109 fuq) http://upload.wikimedia.org/wikipedia/commons/f/fe/Monsoon_floods_in_Ambala_2010.jpg

<http://www.fotopedia.com>

(p. 106) <http://www.fotopedia.com/items/flickr-3964936913>; (p. 109 nofs) <http://www.fotopedia.com/items/flickr-3967420613>; (p. 109 isfel) <http://www.fotopedia.com/items/flickr-3967552235>

Siti ohra:

<http://sustainablesisters.blogspot.com/2012/10/paths-traps-and-produce.htm> (p. 25 isfel); <http://www.daleysfruit.com.au/forum/fruit-fly-exclusion-bags/> (p. 24 it-tielet minn fuq); (p. 66) Gibraltar - Fedra bulk carrier accident 2008 by Roy McGrail(krm qib); <http://futurepredictions.com/2011/02/>; Animals Time © Animals. Time 2012, <http://animalstime.com/cute-endangered-animals-top-10-cute-endangered-animals> (p. 75 isfel); Shell p. 79 (bir taż-żejt); <http://www.geograph.org.uk/photo/3056187> (p. 93 fuq); Union Print (p. 112 fuq); Union Print (p. 112 isfel)

Kotba kkonsultati:

- Baldacchino, A.E., Landfranco, E., Schembri P.J., 1990, *Appuntamenti man-Natura*. Merlin Library Ltd.
- Baldacchino, A.E., Landfranco, E., Schembri P.J., 1995, *Ġmiel in-Natura*. Merlin Library Ltd.
- Baldacchino,A.E., (ed.) *In-Natura*. Gutemberg Press
- Lanfranco, S., 2002, *L-Ambjent Naturali tal-Gżejjer Maltin*. Pubblikkazzjoni Indipendenza.
- Schembri, P.J., Baldacchino, A.E., 1992, *Ilma, Blat u Hajja*. Malta University Services.
- Sultana, J., (editur) 1995, *Flora u Fawna ta' Malta*. Dipartiment ghall-ħarsien tal-Ambjent.

Sar kull sforz biex jiġu mharsa d-drittijiet tal-awturi. F'każ li bi żvista thallha barra xi ħadd, dan jiġi inkluż fl-edizzjoni li jmiss.

It-tagħlim eqreb lejn l-istudent

Kien ilu jinhass il-bżonn li l-istudenti Maltin tas-sekondarja jkollhom l-opportunità shiha li jitgħallmu l-geografija ta' pajjiżhom bi lsienhom stess. Konna nafu li l-maġgoranza assoluta tal-lingwaġġ u tal-vokabolarju bażiku digà kienet teżisti bil-Malti. Il-bqja seta' jiġi tradott b'tali mod li tinholoq koerenza u armonija lessikali.

Kienet għalhekk inizjattiva għaqlja u ta' min ifaħħarha li ħa s-Sur Edward Gilson, Ufficijal Edukattiv tal-Geografija, li jikteb u jipprodu 'Id-Dinja Darna - niskopru l-ambjent ġeografiku ta' madwarna', l-ewwel ktieb minn serje ta' tlieta ghall-ahħar tliet snin tas-sekondarja. Dan it-test huwa maħsub għal-lezzjonijiet ġenerali tal-Geografija tat-Tielet Sena u hu maħsub għall-komponent ġeografiku tac-Certifikat tal-Edukazzjoni Sekondarja fl-Istudji Ambjentali. B'din ir-riżorsa importanti, l-ghalliema tal-Istorja, tal-Geografija u tal-Istudji Soċċali issa jistgħu jikkordinaw it-tagħlim tagħhom ħafna aħjar halli l-istudenti jifhmu u jipparteċipaw aktar fil-lezzjonijiet, ujkunu mħejjija aħjar għall-eżami tal-Istudji Ambjentali. Din ir-riżorsa hija wkoll l-ahħar holqa ta' katina ta' rizorsi li issa tagħti l-possibbiltà lill-ghalliema li qed iħejju lill-istudenti għal dan is-servizz li għamel lill-edukazzjoni f'pajjiżna, xhieda tal-viżjoni wiesgħa edukattiva li jħaddan u tal-integrità professjonal ta' xogħlu. Nittamaw li dan ix-xogħol ikattar l-għarfien tar-relevenza tal-geografija fil-ħajja tagħna ta' kuljum.

Għalhekk irrodd ħajr lil Edward Gilson ta' dan is-servizz li għamel lill-edukazzjoni f'pajjiżna, xhieda tal-viżjoni wiesgħa edukattiva li jħaddan u tal-integrità professjonal ta' xogħlu. Nittamaw li dan ix-xogħol ikattar l-għarfien tar-relevenza tal-geografija fil-ħajja tagħna ta' kuljum.

SANDRO SPITERI
Direttur tal-Kurrikulu u t-Tagħlim Elettroniku



Il-Geografija bil-Malti

Is-saħħha lingwistika ta' pajiż li jħaddem żewġ lingwi tistrieh fuq kemm kull wieħed miċ-ċittadini tiegħu jkollu l-ħila jfisser ruħu tajjeb b'kull waħda miż-żewġ ihsna, mingħajr ma jkollu bżonn jaqbeż minn waħda għall-oħra għal kull xejn.

F'Malta, li hija mbierka bi lsien tagħha – il-Malti – u msäħħa mill-iktar ilsien qawwi ta' żmienna – l-Ingliz, ikun tajjeb li kull Malti jitharreġ qabelxen fi lsieni, imbagħad fl-Ingliz. Mhx biss, imma l-istituzzjonijiet tal-Ewropa jgħallmun li bħala Ewropej għandu jkollna wkoll ħakma tajba fuq ilsien ieħor. Għax id-don tal-ilsna huwa l-muftieħ tal-komunikazzjoni man-nies, qribna u fil-boqħod.

Is-sistema edukattiva tagħna tagħmel užu miż-żeuw il-ilsna ewlenin u ufficjali, il-Malti u l-Ingliz. Imma dan ma jagħmilhiex edukazzjoni tassew bilingwi. Għandna għadd ta' suġġetti, l-aktar dawk li huma marbutin mal-gharfien akademiku u l-mobilità soċjali, li nitgħallmuhom sa minn ċkunitna bl-Ingliz biss, u numru ta' suġġetti oħra, aktarx b'kontenut affettiv, li jitwasslu permezz tal-Malti. Din il-qasma, barra li ma toħloqx sitwazzjoni tassew bilingwi, ma tagħml ix-ġid lill-ilsien nazzjonali, għaliex tagħti l-impressjoni li Isienna mhux tajjeb biex jithaddem fl-oqsma li jistgħu jmexxu 'il quddiem fil-hajja moderna, u li l-Ingliz huwa l-uniku lsien li bih tista' taħseb, titgħallek, tikkomunika. Aħna nemmnu li ż-żgħażaq tagħha – čittadini Maltin u Ewropej fl-istess hin – għandu jkollhom il-hila jfissru ruħħom fuq kull suġġett bil-Malti ma' huthom tal-qrib daqskemm bl-Ingliz u b'ħilsna oħra mad-dinjal li ddawwar.

U jekk dan jghodd għas-suġġetti kollha tat-tagħlim sal-livell sekondarju, kemm u kemm jghodd aktar għal dawk l-oqsma li huma marbutin bis-shih mal-kultura Maltija u li jiddeskrivu s-sura u l-binja partikulari ta' pajjiżna, il-ħajja soċċali u l-ambjent ta' madwarna, bħalma hija l-geografijsa. Hawnhekk, ilsien il-poplu ntiseġ minn kmieni mal-ħajja bil-kundizzjonijiet Mediterraneani tagħha u ta' l-issem preċiż lil kull aspett u xejra tagħha hi u tissawwar. F'dan is-sens nistgħu nghidu li kliem bħal franka, sejjieh u xaghri ma tistax tfisserihom ħafif ħlief bil-Malti, u li mqar kliem li naħsbu li tista' taqlibhom qisu xejn minn lingwa għal ohra, bħal raħal, ħamrija u dar, iġibu f'mohħ il-Malti xbieha differenti wisq minn dik li titqajjim bil-kliem korrispondenti ta' ilsna ohra!

B'dan ma rridx infisser li dawn is-suġġetti ma tistax titkellem fuqhom b'ilsna oħra ħlief bil-Malti, inqas u inqas illum meta l-ghodod tat-traduzzjoni ħaffewlna mhux ftit il-mogħidja tal-hsieb minn ilsien għal iehor. Imma jibqa' l-fatt sagrosant li, meta tiġi biex tfisser ruħek f'dawn is-suġġetti b'rabbta lokal qawwija, il-Malti ssibu jaqdik bhal dik il-libsa li nqatgħet, tfasslet u ġġarrbet fuq il-persuna tiegħek: tiġiċi pīnġuta. Kull libsa oħra tista' tgħattik u biha taf tiddobba, imma mhix meħġuta fuqek, mhix maqtuqha qħalik.

Huwa għal dawn ir-raġunijiet li l-Kunsill tal-Malti jaqbel ġafna ma' din l-inizjattiva li qed twassal il-ġeografijsa lit-tfal Maltin bil-Malti u jaġħiha l-appoġġ kollu tiegħu. Din hija drawwa sana li dejjem kienet magħna fl-imġħoddi u li għal xi żmien kienet twarrbet. Jekk illum fidejnej għandna din is-sensiela sabiħa ta' kotba tal-ġeografijsa ta' livell għoli bil-Malti, dan huwa mera ta' politika lingwistika li timxi id f'id mal-kuxjenza ambjentali. Imma huwa wkoll ir-riżultat ta' viżjoni ċara u ħidma sfiqa mill-Ufficijal Edukattiv u l-ġalliema tal-ġeografijsa u tal-kooperazzjoni tal-Ufficijali Edukattivi u l-Kunsill tal-Malti.

Ix-xewqa tagħna hi li din is-sensiela jirnexxilha twassal bosta tagħlim bnin lit-tfal Maltin sabiex tagħmilhom iktar miftuhin għal dinja wiesgħa ta' diversità mingħajr ma jagħlqu ghajnejhom ghall-ġmiel partikolari ta' dawn il-qżejret tagħna.

PROF. MANWEL MIFSUD

President tal-Kunsill Nazzjonali tal-Ilsej Malti



Aktar riżorsi għat-tagħlim tal-Geografija

Il-ġeografija žviluppat sew matul is-snini u llum hi meqjusa bħala xjenza soċjali li tistudja n-nisgiet ta' bejn il-bniedem u l-ambjent naturali li jgħix fih. Dan l-ambjent, li ha miljuni kbar ta' snin biex issawwar, huwa dinamiku u qed jinbidel il-ħin kollu b'għadd ġmielu ta' processi fizici li għaddejjin jaħdmu qatigħ flimkien. Fl-imghoddi kien hawn bilanċ shiħ bejn il-ħlejjaq li kienu jgħammru fuq l-art u l-ambjent naturali, iżda llum bl-iżviluppi mgħaż-ġġalha li qed ikun hemm fit-teknoloġija, il-bniedem qed jhedded bil-kbir din l-armonja ta' qabel. Kuljum, fl-ahbarijiet nisimgħu bil-ħsara kbira li qed isseħħ: it-tnejġġis tal-baħar b'kimici tossici; iż-żieda tal-iskart u l-miżbliet; is-sajd bla rażan u l-qedra tat-tonn; l-użu żejjed ta' pestiċi li qed iniġġus l-ilma tal-pjan; it-telf tal-ħamrija bi prattiċi ħażiena fil-biedja; il-bidla fil-klima globali minħabba ż-żieda ta' certi gassijiet fl-atmosfera; l-isfruttar tar-riżorsi naturali, u l-qedra ta' xatt il-baħar bl-iżviluppi turistiċi.

Hawnhekk għandna l-ewwel ktieb minn sensiela ta' tlieta li l-ghan aħħari tagħhom hu li l-istudenti jifhmu mhux biss il-proċessi fizici li sawru lil ġżirritna, imma wkoll l-ghemmnejjal tal-bniedem li b'heffa kbira qed ibiddel l-ambjent li jgħix fih. B'dawn il-kotba l-istudenti jiksbu t-tagħrif, il-ħiliet u l-valuri meħtieġa halli, bħala čittadini, jifhmu kif għandhom jghixu b'mod sostenibbli, b'sens ta' responsabbiltà lejn il-ġenerazzjonijiet tagħna u tal-ġejjeni.

Dawn il-kotba huma meghħjuna bi grafika kkulurita li żgur tkompli tqanqal l-interess tal-istudenti. Barra minn hekk, joffru għadd sabiħ ta' attivitajiet u taħriġ stimulantli li bihom jitharrġu f'temi ambjentali varji. L-istudenti jitħeġġu jiftxu, janalizzaw u japplikaw it-tagħrif li jiksbu mill-kotba biex ikunu jistgħu jbassru l-konsegwenzi tal-azzjonijiet tagħhom u jissuġġerixxu għażiż li ma jagħmlux ħsara lill-ambjent.

Kull edukatur huwa fid-dmir li juža bil-ġhaqal ir-riżorsi miġbura f'dawn il-kotba u jaddattahom għal-livell tal-istudenti tiegħu. Ir-ritratti, l-illustrazzjonijiet u t-taħriġ jgħinu biex jitħaffef it-tagħlim, jagħmluh aktar interessanti u, fuq kollo, jiġibdu aktar studenti lejn is-suġġett. Il-punt tat-tluq għandu jkun dejjem l-istudent u l-iskop aħħari ta' kull ktieb f'din is-sensiela hu li jsostni t-tagħlim u mhux li jittlesta minn qoxra sa qoxra akkost ta' kollo. Fil-fatt dawn il-kotba, flimkien mar-riżorsi l-oħra li hemm fil-kamra tal-Geografija fil-Fronter li jinkludu karti tat-taħriġ, ritratti, mapep, filmati u illustrazzjonijiet għall-bord interattiv, għandhom iservu bħala ghoddha pedagoġika għall-ġalliema u jaqdu l-htiġijiet differenti ta' kull min qiegħed jitgħalle.

Nirringrazza lil kull min b'xi mod jew ieħor ta' seħmu f'din il-pubblikazzjoni, partikolarmen lill-kapijiet tad-Dipartiment tal-Geografija u l-Kunsill Nazzjonali tal-ħalli Malti.

EDWARD GILSON
Ufficijal Edukattiv tal-Geografija



Il-Biedja 8

Xogħol il-Bidwi.....	10
L-Iżviluppi fil-Biedja	14
Il-Biedja u l-Ambjent	18
Il-Biedja Organika.....	24

Il-Ħamrija 30

It-Tnissil tal-Ħamrija.....	32
It-Tipi differenti ta' Ħamrija	35
It-Telf tal-Ħamrija	38
Inħarsu l-Ħamrija.....	40



Il-Baħar 46

Il-Karatteristici Fiziċi ta' ma' Xatt il-Baħar	48
Is-Sajd Tradizzjonali	54
Il-Lampuki	58
Il-Qerda tat-Tonn	61
It-Trobbija tal-ħut	65
It-Tniġġis tal-Baħar Mediterranean	68
Il-Bijodiversità tal-Baħar Mediterranean	72



L-Ilma tax-Xita 81

Iċ-Ċiklu Idroloġiku	82
Il-Hażniet tal-Ilma fil-Blat	86
Nibżgħu għall-Hażniet tal-Ilma	89
Ix-Xmajar	93
Il-Mogħdijiet tal-Ilma Ħelu	98
Wied il-Qlejgħha	102
L-Għargħar	106
L-Għargħar tal-Ilma Qerriedi f'Malta	110

Tifsir il-Kliem.....118

Mappa tal-Gżejjer Maltin.....134



Il-bdiewa lokal jiproduċu ghadd sabiħ ta' hxejjex u frott fi staġuni differenti tas-sena għall-konsumatur Malti u ghall-esportazzjoni. Dawn l-għejnej kien ikabbruhom bi tbatija kbira f'għelieqi zgħar imdawrin bil-hitan tas-sejjieħ.

Il-Biedja

Il-biedja hija waħda mill-eqdem snajja' li pprattika l-bniedem.

Fil-fatt din l-industrija tipproduċi ikel frisk u bnin bis-saħħa ta' numru sabiħ ta' bdiewa li jaħdmu fl-għelieqi u raħħala li jrabbu l-animali.

Fost l-14,000 bidwi u raħħal li jaħdmu f'din l-industrija f'pajjiżna fuq baži *full-time* u *part-time* insibu dawk li jkabbru ghadd ta' prodotti bħall-patata, it-tadam, il-ħnejjex tal-borma u l-frott. Insibu wkoll bdiewa li jkabbru d-dwieli kemm għall-ghasir kif ukoll għall-ikel u oħra jn li jkabbru s-sigħ taż-żebbu għall-produzzjoni taż-żejt. Bdiewa oħra jkabbru s-silla, il-qamħ u t-tiben bħala magħleff jew għalf għall-bhejjem. Dawn l-uċuħ tar-raba' jitkabbru kemm f'raba' saqwi (fejn hemm ilma bizzżejjed anke fis-sajf), u f'raba' bagħli (fejn l-uċuħ jiddependu biss mill-ilma tax-xita għat-tisqija tagħhom).

Mill-banda l-oħra nsibu raħħala li jrabbu biss il-bhejjem bħal majjali, baqar, nagħaq u mogħoż kif ukoll fniek u tjur. Dawn l-animali ma jinqatlu biss għal-laħam bnin u frisk tagħħom iżda wkoll għal għadd ta' prodotti oħra bħall-bajd, il-ħalib u l-ġbejniet.



Il-baqar jinżammu fi rriezet moderni taħt tined li joffru kenn mill-elementi. Il-baqar jinżammu kemm għall-produzzjoni tal-halib kif ukoll għal-laham. Il-ħmieg ta' dawn il-bhejjem jingabar, jitnixx u jinbiegħ lill-bdiewa bħala demel biex ixerrdu fl-għelieqi biex jagħmel l-art aktar għammieħa.





Xogħol il-Bidwi

Fl-imgħoddi l-biedja f'pajjiżna kienet mezz ewljeni ta' ghajxien. Il-maġġoranza tal-Maltin kien jaqilgħu l-ghajxien tagħhom mix-xogħol tar-raba'. Bi tbatija kbira u f'għelieqi żgħar imdawrin bil-bajtar tax-xewk u l-ħitan tas-sejjieħ, kien jkabbru għadd kbir ta' ħnejjex u frott fi staġuni differenti tas-sena, fosthom patata, basal, qaqoċċ, tadam, piżelli, kabooċċi u ħafna oħrajn. Kien jkabbru wkoll is-siġar tal-frott, bħaċ-ċitru, li jinkludi fost oħrajn il-larinġ u l-lumi, kif ukoll siġar tal-frott iriqi bhall-ħawħ, il-bambinella, l-ghanbaqar u l-berquq. Fl-irziezet ta' madwar l-ghelieqi tagħhom kien jrabbu xi baqra jew tnejn, ftit nagħhaġ u mogħoż, fniek u tigieġ, kif ukoll xi bagħal jew ħmar. Il-bidwi kien jaħdem ir-raba' minn filgħodu kmieni sa filgħaxija tard. Kulħadd kien jagħti daqqa t'id, anke l-ulied. Kien jaħilbu l-mogħoż, jaqilgħu l-patata, inaddfu lill-bhejjem u mitt haġa oħra. Kolloks kien isir bl-idejn jew bl-ghajnuna ta' xi bhima. Minbarra din it-tbatija kollha, il-bidwi Malti ried minn dejjem iħabbat wiċċu ma' għadd kbir ta' problemi fizżei kif ukoll umani. Forsi l-agħar fosthom hija s-shana u n-nixfa tas-sajf, meta għal aktar minn erba' xhur



shah ma tagħmilx qatra xita. Għalhekk il-ħamrija tinxfex qoxqox u l-uċuħ tar-raba' jitbielu u jmutu, jekk il-bidwi ma jsibx mezz biex jipprovd l-ilma hu. Barra minn hekk, it-temperaturi għoljin ta' matul is-sajf ikomplu jnixxfu u jevaporaw il-ftit ilma li jkun għad fadal fil-ħamrija. Mill-banda l-oħra, għall-ħabta ta' Settembru u Ottubru jkollna maltempati qliel u tagħmel ħafna xita f'daqqa. B'hekk ħafna ħamrija titkaxkar u tintilef fil-baħar. L-ilma żejjed fil-ħamrija jista' jwassal biex čerti wċuħ tar-raba' jimirdu, jimmuffaw u jmutu. Ir-riħ jista' jagħmel ħsara kbira wkoll. Minbarra li jwaqqha' ż-żahar mis-siġar, jista' jaħraq il-prodotti li jkun żera' l-bidwi kif ukoll ikompli jnixxex wiċċi l-art.


Il-ħamrija ta' pajiżna, li fuqha l-bidwi jiddependi għall-ġħajxien tiegħu, mhix għammielha bizzżejjed ġħax hija kalkarja u pjuttost ġeblija. Barra minn hekk il-ħamrija nieqsa sew mill-materjal organiku jew *humus*. Il-bidwi jrid ta' bilfors ixerred id-demel u l-fertilizzanti biex jipprova jżomm il-ħamrija fi stat li tkun tista' tagħti prodott tajjeb u abbundanti. Biss forsi l-akbar problema li jrid iħabbat wiċċu magħha l-bidwi Malti hi č-ċokon tal-art li fuqha jkabbar il-prodotti tiegħu. Sfortunatament maž-żmien dawn l-għelieqi qed ikomplu dejjem jiċċien minħabba l-wirt, meta kull darba li jmut sid l-ġħalqa, l-art tispicċa tinqasam bejn il-werrieta. Iċ-ċokon ta' pajiżna lanqas jippermetti li jkollna għelieqi kbar mizrughħin bil-ħaxix fejn ir-raħħal ikun jista' jħalli l-bhejjem jirgħu fil-miftuh bħalma jsir barra. Minħabba f'hekk dawn il-bhejjem iridu jintemgħu tiben niexef u ġwież li jiswew il-flus.

F'dawn l-aħħar snin, speċjalment bis-sħubija ta' Malta fl-Unjoni Ewropea, il-bidwi Malti ngħata għajjnuna finanzjarja biex ikun jista' jtaff xi ftit minn dawn il-problemi u b'hekk ikun jista' jikkompeti ma' bdiewa barranin u fl-istess ħin jibqagħlu qligħ xieraq.

Il-bidwi dari u llum



Fl-imghoddi x-xogħol tar-raba' kien isir kollu bl-idejn jew bl-ġħajjnuna ta' xi bhima. L-art kienet tinhharat bl-użu ta' mohriet tal-injam miġbud minn xi bagħal, żiemel jew hmara. Bil-mohriet il-bidwi kien iqalleb il-ħamrija, jaqla' l-ħaxix selvaġġ u jagħmel ir-raddi għaż-żrīg jew thawwil.



Il-bidwi dari u llum

Il-bidwi flimkien mal-familja tiegħu kien jgħix fir-razzett spiss mibni fuq żewġ sulari. Il-bidwi kien joqghod fis-sular ta' fuq flimkien mal-familja tiegħu filwaqt li l-bhejjem kienu jinżammu u jintemgħu fil-kmamar t'isfel imsejħha l-imqawel. F'dawn l-istalel kont issib il-mogħoż, in-nagħhaġ, xi baqra u xi bagħal jew ħmar biex jgħin lill-bidwi fil-ħrit tal-art. Fuq kien ikun hemm ukoll l-ghorfa fejn il-bidwi kien iżomm iż-żeragħ u jaħżeen u jerfa' l-uċuħ maħsuda. It-tiġieġ, il-papri u l-klieb kont issibhom jiġerrew mar-razzett specjalment fil-bitħha interna ta' nofs ir-razzett. Il-prodotti tal-ikel li kien jirnexxilu jieħu mill-art u mill-animali li jrabbi kienu jkunu bizzżejjed biex imantni l-familja tiegħu u biex jitma' l-istess bhejjem li jrabbi.



Hafna minn dawn l-irziezet illum jinsabu mitluqa u qed issirilhom hsara kbira. Xi wħud minnhom specjalment dawk li għad għandhom karatteristiċi tipiċi bħalma qed naraw fl-istampa ta' fuq qed jiġu rrestawrati u wara jinbiegħu lill-Maltin jew lill-barranin biex jgħixu fihom bhala residenza lussuża.





Biex itaffi xi ftit l-elementi li m'ghandux kontroll fuqhom bhalma hi x-xita qawwija, is-shana, ir-riħ qawwi jew xi halba silg, il-bidwi għaraf jibni strutturi apposta msejha serer. Dawn l-istrutturi tal-metall jew tal-injam li ġejjin għan-nofs tond, ikunu mikṣija b'materjal trasparenti, bhalma hu l-plastik jew il-ħgieg, li jħalli r-raġġi tax-xemx u d-dawl jidħlu u ma jħallix l-arja shuna toħroġ. It-temperatura interna jirregolaha l-bidwi billi jiftah jew jagħlaq numru ta' twieqi skont il-bżonn. B'hekk ix-xitel li jkun qed jikber hemm gew bhalma huma t-tadam, il-hjar, il-qarabaghli, il-brunġiel, il-frawli u l-fjuri, ikun protett mill-ħsara li tista' ssirli li kieku jitkabbar fil-miftuh. Bis-sahħha ta' dawn is-serer il-bidwi jista' jkabbar ukoll prodotti barra minn żmienhom u tul is-sena kollha.



Problema li kellhom il-bdiewa kienet dik li jaħżnu l-ilma tax-xita biex isibuh fis-sajf. Għalhekk haffru bjar, ġwiebi, vaski u ġibjuni fondi biex jerfgħu l-ilma għal meta bwieb is-sema jkunu magħluqa. Bnew ukoll numru kbir ta' kanali mħaffra fil-ġebel minn fejn l-ilma kien jitwassal biex jissaqqew l-għelieqi tal-madwar. Aktar tard il-bdiewa bdew ittellgħu l-ilma tant bżonjuż għall-uċuħ tar-raba' bi rdieden li jaħdmu bir-riħ. Bis-sahħha ta' dawn l-irdieden il-bdiewa kienu jtellgħu l-ilma mill-blatt u jaħżnu fil-ġwiebi fl-ġħelieqi tagħhom.



L-Iżviluppi fil-Biedja

Ix-xogħol ewljeni tal-bdiewa u r-raħħala huwa li jiproduċu l-ikel. Biex jagħmlu dan il-bdiewa jużaw mezzi tradizzjoni ppruvati biż-żmien u mezzi teknoloġiči moderni bl-iskop li jżidu l-produzzjoni u fl-istess ħin joffru ikel tajeb bi prezz raġonevoli. Fil-fatt ħafna bdiewa llum qed jużaw l-esperjenza li kisbu minn missirijiethom tul iż-żmien u bil-mezzi moderni qed inaqqsu t-tbatija u jżidu l-produzzjoni.

Il-lum ħafna bdiewa investew f'inġenji moderni bħal trakters li kapaċi jaħartu l-art f'tebqa t'għajnejn, apparat modern biex ibexxu u jferrxu d-demel, u f'makkinarju li jaħsad l-uċuħ tar-raba' fi ftit ħin. Bdiewa oħra rċevew sussidju minn fondi tal-Unjoni Ewropea biex jibnu hażniet tal-ilma tax-xita u jużawhom biex isaqqu l-uċuħ tar-raba' b'mod awtomatiku bl-użu ta' sistemi moderni ta' tisqija bil-qatra. Il-bdiewa llum qed jużaw ukoll żrieragh aktar b'saħħithom u reżistenti għall-mard li jkunu ġew żviluppati u modifikati fil-laboratorji. Bl-ġħajnuna ta' serer kbar qed jirnexxilhom ikabbru l-ħnejjex matul is-sena kollha f'ambjent ikkontrollat.



Il-bdiewa llum qed jużaw tined apposta, speci ta' serer żgħar imsejha *tunnels* biex joholqu kundizzjonijiet ideali fejn certi hxejjex u frott ikunu jistgħu jitkabbru f'ambjent protett. Taħt il-plastik ix-xitel ikun protett mir-riħ, ix-xita qawwija, l-ghasafar u hwejeġ oħra li jistgħu jkiddu lill-ħnejjex meta dawn ikunu għadhom żgħar.



Anke fil-qasam tat-trobbija tal-bhejjem saru žviluppi kbar. Illum, kontra dak li kien isir fl-imgħoddi, ir-raħħala jrabbu tip wieħed biss ta' annimali fl-irziezet tagħhom. Insibu rziezet speċjalizzati tal-majjal għal-laħam, tal-baqar għall-ħalib u l-laħam u rziezet tat-tiġieġ, id-dundjani, il-papri u l-fniek. Is-sistema tat-trobbija tal-annimali u t-tjur inbidlet ta' taħt



Hafna bdiewa illum jinvestu f'makkinarju modern. Makkinarju bħal dan iżid il-produzzjoni u fl-istess hin inaqqas it-tbatija.

fuq u illum dawn qed jitrabbew firziezet moderni f'kundizzjonijiet ta' aktar indafa u taħt il-kontroll tad-Dipartiment tas-Servizzi Veterinarji. Dawn jispezzjonaw regolarmen l-annimali, u jieħdu kampjuni tad-demm biex ir-rahħal u l-konsumatur ikollhom moħħom mistrieh li l-prodott ikun itjeb u mingħajr mard.

F'dawn l-aħħar snin inbnew irziezet b'faċilitajiet li ma joħolqux stress lill-annimali li jinkludu sistemi aħjar ta' ventilazzjoni, ġbir ta' demel u tmigħi b'mezzi awtomatiċi. Dawn kollha jgħinu lill-produttur ikollu annimali aktar b'saħħiethom u l-konsumatur ikollu prodott aktar bnin u sustanzjuż.

Il-biedja moderna

Hafna raħħala bbenefikaw b'mod dirett minn skemi ta' ġħajnuna bħalma huma fondi ta' flus biex is-sistemi tagħhom jiġu konformi mad-direttivi jew ir-regoli tal-Unjoni Ewropea, u biex jimmodernizzaw l-irziezet tagħhom u fl-istess hin iżidu l-produzzjoni. F' kumpless ta' rziezet tal-baqar f'San Ģwann insibu rziezet li investew sew f'makkinarju modern. Insibu rziezet ta' daqs ġmielu – xi wħud irabbu aktar minn mitt baqra għall-ħalib taħt tined kbar li joffru kenn mill-elementi lill-istess bhejjem u lquġġ għall-ħażna tat-tiben. L-ilma tax-xita minn fuq dawn it-tined jingabar fi ġwiebi taħt l-art u mbagħad jintuża għall-baqr stess u għal bżonnijiet oħra fir-razzett.

Il-baqr jorqdu fuq saqqijiet rotob u komdi tal-lastiku u fis-sajf jinxtegħlu fannijiet kbar biex it-temperatura tinżamm friska. Fuq kollox il-baqr jinħalbu meta jħossu l-ħtieġa huma stess b'robot tat-taħlib li jista' jaħdem il-ħin kollu b'mod awtomatiku biex jiggarantixxi l-iċ-ċejne waqt il-proċess kollu. B'sistema kkompjuterizzata kull baqra tingħata l-porzjon tal-ikel skont il-bżonnijiet tagħha u b'hekk tinqata' l-ħela. Jekk ikun hemm mard jew taħsir fil-ħalib, ir-robot jinduna bih kmieni u b'hekk ir-raħħal ikun jista' jibda l-kura mill-ewwel.

Xi rziezet investew f'enerġija alternattiva billi installaw pannelli fotovoltaċċi fuq is-soqfa tat-tined u b'hekk naqqsu ferm l-ispejjeż tal-elettriku. Dan kollu jgħin lil hafna raħħala jnaqqsu r-rabta u t-tbatja, iżidu l-produzzjoni u jtejbu l-kwalità tal-ikel.



Hafna baqr illum qed jitrabbew taħt tined kbar li jservu ta' lquġġ. Dawn il-bhejjem jorqdu fuq saqqijiet tal-lastiku li huma rotob u komdi aktar mill-art tal-konkos. Dawn is-saqqijiet huma magħmula b'tali mod li l-baqr ma jħammuhomx u hekk dejjem jorqdu fin-nadif.





Għadd ta' bdiewa llum qed ikabbru d-dwieli b'sistemi moderni għall-produzzjoni tal-inbid. Fost id-dwieli mħawla nsibu varjetajiet differenti bħal ngħidu aħna Chardonnay u Merlot li jikbru tajjeb ferm fil-klima lokali. Id-dwieli jitħawlu f'ringlej, waħda ftit 'il bogħod mill-oħra, imxebilkin ma' bsaten ħoxn u fildiferru tal-azzar.

L-ilma jingħata bil-qies bis-sistema tal-qatra filwaqt li l-ħamrija tingħata għadd ta' sustanzi biex id-dielja tkun tista' tikber b'saħħiha. Dan kollu jseħħi flimkien ma' programm ta' bexx biex il-bidwi jiżgura li d-dwieli jkunu ħielsa mill-mard li jingarr mill-insetti.

L-ġenieqed tal-ġeneb jinqatgħu biss meta l-bidwi, bl-użu ta' apparat apposta, jassigura ruħu li jkun intlaħaq l-ammont mixtieq ta' zokkor fl-ġenba. Dan l-ġeneb ħafna drabi jinbiegħ b'kuntratt lill-ġħassara lokali li jiggarrantixxu prezzi fiss minn qabel.



F'pajjiżna għandna l-fatturi kollha li hemm bżonn biex id-dwieli jikbru u jagħtu frott ta' kwalità. Kif jidher fl-istampa d-dwieli jiġu mxebilka ma' kannizzata hallo b'hekk il-frott jintrefa' l fuq mill-art u jinżamm fl-aħjar kwalità possibbli. Id-dwieli jiġu wkoll mghottija bi xbieki apposta li ma jippermettux l-ġħasafar u l-insetti jnaqqru l-ġeneb meta dan ikun qed isir.

Il-Biedja u l-Ambjent

Biex iżidu l-produzzjoni u biex iżommu l-ħamrija fi stat tajjeb il-bdiewa qed jinqdew aktar b'fertilizzanti artificjali u demel naturali. Dawn il-fertilizzanti huma meħtieġa biex iroddu lura dawk il-minerali li jkunu ntilfu mill-ħamrija. Il-ħamrija biex tkun b'saħħitha għandha bżonn il-minerali, l-aktar in-nitrogenu, il-fosfru u l-potassju. Bis-saħħha ta' dawn in-nutrijenti, il-ħamrija tkun tista' tagħti wċuħ b'saħħithom u abbundanti. Anke x-xita tista' tfaqqar il-ħamrija min-nutrijenti meħtieġa waqt il-produzzjoni tal-ħxejjex u l-frott. Dan jiġri peress li l-ilma jdewweb minn wiċċi il-ħamrija l-minerali li jkollhom bżonn l-uċuħ biex jikbru u jgħorrhom 'l-isfel lejn il-blat. Dan il-fatt jista' jwassal biex l-ilma maħżun fil-blat jitniġġes mill-fdal tad-demel u l-fertilizzanti artificjali li jaapplika l-bidwi minn żmien għall-ieħor. Infatti dan l-aħħar ġie kkonfermat b'mod xjentifiku li l-ilma tal-pjan u l-ilmijiet tal-widien fihom ammonti għolja ta' nitrati. Dawn jiġu mill-użu żejjed ta' demel tal-bhejjem u fertilizzanti artificjali li jaapplikaw il-bdiewa lokali. Dan l-użu eċċessiv jista' jwassal biex ikollna żieda

ta' nutrijenti fl-ilma li jikkawżaw b'mod mgħaggel it-tkabbir ta' algi u pjanti aktar komplexi li jċaħħdu pjanti u annimali oħra mill-ossiġġu, fenomenu msejjaħ ewtrofikazzjoni. Biex il-kontaminazzjoni mill-użu ta' fertilizzanti tonqos sew, il-bdiewa qed jiġu pprojbiti jaapplikaw id-demel tal-bhejjem matul l-istaġġun tax-xita. Qed jintalbu wkoll iżommu tagħrif bil-miktub dwar l-użu tal-fertilizzanti kif ukoll tal-ġarr u x-xiri ta' kull tip ta' fertilizzant minerali, organiku jew demel tal-bhejjem fl-azjenda agrikola tagħhom. Barra minn hekk fl-irziezet id-demel irid jinħażen f'postijiet magħluqa u li ma jnixxu. Prättici bħal dawn jistgħu jgħinu biex traċċi velenuži ma jithalltux u jniġgsu l-ilma maħżun fil-blat.

Il-ħamrija għandha bżonn ghadd ta' nutrijenti biex tagħti prodott tajjeb u abbundanti. Għalkemm il-fertilizzanti jiswew il-flus dawn huma meħtieġa biex iroddu lura fi żmien qasir is-sustanzi li jkunu ttieħdu mill-ħxejjex imkabba. Hemm il-biza' li dawn il-fertilizzanti u d-demel naturali tal-bhejjem iniġġsu l-ilma tal-pjan.





Il-bidwi llum qed juža aktar bexx bħalma huma l-insejticidi u l-pešticide biex jikkontrolla l-parassiti, l-insejt u d-dud li minn żmien għall-ieħor jattakkaw l-uċuħ tar-raba'. Din il-medicina tintuža b'mod sistematiku kemm bħala prevenzjoni kif ukoll bħala kura għall-mard li jinqala' fit-tkabbir tal-uċuħ tar-raba'. Illum il-bdiewa huma armati sew biex jaapplikaw dan il-bexx kimiku u jeħilsu minn kull xorta ta' mard fi żmien qasir. Mingħajr l-użu tal-bexx huwa stmat li ħafna prodotti bħat-tadam, il-patata, il-bżär aħdar, u għadd ta' ḥxejjex u frott jintilfu ta' kull sena u l-bdiewa jkollhom telf finanzjarju kbir.

Għalkemm l-insejticidi u l-pešticide huma effettivi u kapaci jeqirdu malajr l-insejt u l-mard, sfortunatament jagħmlu ħsara kbira lill-ambjent. Il-bexx huwa velenuż u joqtol bla ma jagħżel; joqtol ukoll l-ispeċi li ma jagħmlu ebda ħsara, anzi jagħmlu l-ġid. Barra minn hekk l-akkumulazzjoni ta' pešticide taffettwa l-ħlejjaq kollha fis-sistema



tan-natura peress li dawn huma marbutin ma' xulxin qishom katina. Għalhekk fl-aħħar jingemgħu fil-ġisem tal-predaturi bħalma hu l-bniedem b'dannu kbir għal saħħtu. Fdal ta' dan il-bexx velenuż jista' wkoll inixxi bil-mod il-mod u jniġġes l-ilma maħżun fil-blatt, in-nixxigħat tal-ilma ġelu u l-baħar. Xi insetti qed isiru reżistenti għall-bexx u dan ma jibqax jeqriddhom. Minħabba li xi insetti qed irabbu reżistenza u l-bexx ma jibqax jaħdem, il-bdiewa qed jitħegġu južaw inqas veleni kimiċi. Hawn numru ta' bdiewa, speċjalment dawk li għandhom is-serer, li qed južaw kontrolli bijoloġiči billi jintroċu insetti li kapaċi jeqirdu lill-insejt l-oħra li jkunu qed jikkawżaw il-mard.

Mezz kif il-bidwi jista' jiffranka ħafna mill-ispejjeż tal-fertilizzanti u tal-bexx, u fl-istess ħin inaqqas il-ħsara ambjentali, huwa bis-sistema msejħha n-newba. Fil-fatt il-bdiewa qed jitħeġġu jerġgħu lura għal din is-sistema li kienu jipprattikaw missirijietna biex iżommu l-art għammiela. Din hija prattika li kull staġun u fuq l-istess biċċa art, jitkabbar wiċċi differenti fuq čiklu ta' rotazzjoni. Bis-saħħa t'hekk jinżamm il-bilanc bejn l-uċuħ tar-raba' li jkiddu ħafna l-art u dawk li jroddu lura certi sustanzi lill-ħamrija. Hekk, pereżempju, iċ-ċereali bħalma huma l-qamħ u x-xgħir ikiddu ħafna l-ħamrija peress li l-għeruq tagħhom jassorbu ħafna nutrijenti. Biss dawn l-istess ċereali kapaċi jsaffu l-art minn certi elementi velenuži li jkunu thallew fil-ħamrija minn prodotti oħra.

Mill-banda l-oħra prodotti bħall-patata u z-zunnarija kif ukoll il-legumi (eż. is-silla, il-ful u ċ-ċičri) jagħtu lura ħafna sustanzi lill-ħamrija u joħolqulha binja tajba. Barra li sistema bħal din tnaqqas il-ħtieġa li wieħed joqgħod idemm u jixerred il-fertilizzanti ta' kull sena, tgħin ukoll lill-bdiewa biex jikkontrollaw il-mard peress li d-dud u l-insetti ma jkunux jistgħu joktru.



F'pajjiżna llum hawn bdiewa li jkabbru l-ħxejjex f'tilari bl-ilma mimli bis-sustanzi minflok fil-ħamrija. Din it-tip ta' biedja msejħha idropoñka, għandha benefiċċi kbar, kemm għall-bidwi, kif ukoll għall-ambjent. L-ilma użat biex jitkabbru l-ħxejjex ma jinheliex, anzi, jerġa jintuża. Barra minn hekk dan l-ilma, peress li jkun fit-tilari, ma jinxteridx fl-ambjent u b'hekk ma jkun hemm l-ebda biża' li qatt jista' jnigges l-ilma tal-pjan. B'din is-sistema l-bidwi jkollu kontroll akbar tal-mard. F'każ ta' mard il-bidwi jista' jneħhi t-tilari u b'hekk il-mard ma jinfejha.





L-ilma huwa essenziali kemm għall-produzzjoni tal-ħnejjex kif ukoll għat-trobbja tal-bhejjem. Kif nafu l-aktar li jkollna xita huwa bejn Settembru u Marzu. Kawża t'hekk huwa diffiċċi ħafna li jikbru l-ħnejjex u prodotti oħra tal-biedja fl-istaġun xott minn April sa Awwissu mingħajr xi mezz ta' tisqija. Ilum il-bidwi jiddependi ħafna mill-ilma biex iżid il-produzzjoni tal-uċuħ tar-raba'. Fl-imghoddi l-bdiewa kienu jilqgħu l-ilma fi bjar fondi li kienu jibnu ġol-għelieqi tagħhom. Permezz tas-swieni kienu jtellgħu wkoll l-ilma mill-blat bis-saħħha ta' xi ħmar mgħammad. L-irdieden tar-riħ għenno wkoll lill-bdiewa speċjalment fit-Tramuntana tal-gżira biex jipprovdu kwantitajiet kbar ta' ilma għall-użu tal-biedja. Dan l-aħħar, ħafna bdiewa ħaffru spieri fondi fil-blat biex ikollhom ilma għat-trobbja b'mod speċjali fix-xhur tas-sajf. Bl-ġħajnejha ta' dawn l-ispieri, l-art saqwija żidiedet sew f'pajjiżna u issa l-bidwi jiġi jkabbar għadd ta' prodotti matul is-sena kollha. Madankollu dawn l-ispieri fondi

li ħafna minnhom thaffru mingħajr permess qed jikkawżaw ħsara irreparabbi lill-kwalità u l-kwantità tal-ilma maħżun fil-blatt.



Biex inaqqsu l-ħela u t-telf tal-ilma bl-evaporazzjoni, numru kbir ta' bdiewa ilum qed jużaw sistemi ġoddha ta' tisqija bl-użu ta' frier li jferru ilma rqiq u pajpijet żgħar minn fejn l-ilma joħroġ qatra, qatra fejn huwa meħtieġ. Sistemi bhal dawn huma sostenibbi peress li l-ammont ta' ilma użat ghall-biedja jonqos sew. Huma jtaffu wkoll il-problema ta' salinazzjoni jew imluha fil-ħamrija tagħna li f'ħafna nħawi fiha ammont kbir ta' sodju.

Il-ħsara ambjentali

Il-bidwi huwa l-ġħassies ewljeni taz-zoni rurali u l-pajsaġġ naturali. Minbarra li jsebba h l-art bil-kuluri tal-uċu h tar-raba' li jhawwel matul is-sena kollha, huwa responsabbi li jżomm fi stat tajjeb it-trejqqiet u l-mogħdijiet qalb l-ġhelieqi u jagħmel manutenzjoni u jżomm fi stat tajjeb il-ħafna binjet li nsibu mxerrda fil-kampanja. Fost dawn nistgħu nsemmu r-restawr u l-protezzjoni tal-ħitan tas-sejjieħ, karatteristika ewlenija tal-kampanja Maltija. Il-ħitan tas-sejjieħ jiddominaw ix-xena rurali ta' pajjiżna u nbnew qabel kollo biex jifirdu l-ġhelieqi mill-mogħdijiet qalb l-ġhelieqi. Inbnew ukoll biex jifirdu għalqa minn oħra u biex itarrġu l-ġħoljet, b'ħajt wieħed aktar baxx mill-ieħor. Insibu ħitan ta' qisien differenti, b'ġebel impoġġi fuq xulxin mingħajr tikħil xejn. Dawn il-ħitan inbnew b'sengħha liema bħalha u ma jiġgarrfux kif ġieb u lahaq għalkemm huma esposti sew għall-elementi.



Minn bejn ix-xquq tal-ħitan tas-sejjieħ l-ilma tax-xita jkun jista' jiskula 'l-isfel waqt li l-ħamrija tibqa' fil-post. Huwa għalhekk ferm importanti li dawn il-ħitan issirlihom manutenzjoni kontinwa għax mingħajrhom il-ħamrija titkaxkar mal-ilmiġiet u tintilef fil-baħar.



Matul is-snин il-bidwi bena ħitan imtarrja bis-sejjieħ fuq l-gholjet biex ikun jista' juža l-art għal skopijiet agrikoli. Mingħajr dawn il-ħitan il-ħamrija titkaxkar 'l iffel u tintilef minħabba l-pendil tal-art. Il-ħitan tas-sejjieħ iservu ta' l-qugħ u jipproteġu l-ħamrija mix-xita qawwija. Wara ħalba xita qiel, komuni sew f'pajjiżna, l-ilma żejed ikun jista' jiskula minn bejn is-sejjieħ u bis-saħħha t'hekk, qalb dawn il-ħitan tas-sejjieħ jgħixu għadd kbir ta' pjanti salvaġġi u ħlejjaq bħal, ngħidu aħna, il-gremxul, il-wiżgħat, il-lifgħat, ix-xaħmet l-art u l-ballottra. ħlejjaq oħra, fosthom l-ghasafar isibu l-kenn qalb il-ħitan u jagħmlu l-bejtiet tagħhom qalb l-ispażju u x-xquq ta' bejn il-ġebel tas-sejjieħ.



Il-produzzjoni fil-biedja żdiedet sew dawn l-aħħar snin bis-saħħha ta' zviluppi fil-bijoteknoloġija. Bis-saħħha ta' esperimenti li jsiru fil-laboratori u wara ricerca u studji fil-fond, matul is-snin trisslu bhejjem aktar b'saħħithom li kapaċi jifilhu aktar kontra l-mard u jiproduċċu prodott itjeb u fi kwantitajiet akbar. Fil-laboratorji gew prodotti wkoll žrieragh ġodda li kapaċi jikbru malajr, rezistenti kontra l-mard u jagħtu ħasad aktar abbundanti. Bis-saħħha ta' dawn l-izviluppi, il-produzzjoni agrikola żdiedet sew.

Il-Biedja Organika

Il-konsumaturi llum huma mgħarrfa sew fuq il-prodotti tal-ikel li jixtru u jikkunsmaw. L-iżviluppi li seħħew fis-settur tal-biedja, fosthom il-metodi ġodda biex tiżdied il-produzzjoni tal-uċuħ tar-raba', qed iħallu impatti negattivi kbar fuq l-ambjent, fuq il-ħnejjex, il-frott u fuq prodotti oħra tal-biedja li nikkonsmaw.

Huwa propju għalhekk li numru ta' bdiewa qed jaqilbu għal sistemi ta' agrikultura li bihom it-tkabbir tal-uċuħ tar-raba', l-iproċessar tal-prodotti u t-trobbija tal-annimali jsiru b'metodi li jirrispettaw aktar kemm l-ambjent kif ukoll l-annimali nfushom. Dawn il-bdiewa u raħħala qed jużaw metodi naturali jew aħjar organici. Dan iseħħ billi jintużaw metodi tradizzjonali u bijologici li jzommu l-ħamrija fi stat tajjeb u għammiela mingħajr l-użu ta' materjali sintetici bħalma huma l-peściċidi u l-fertilizzanti kimici. Il-biedja organika hija metodu ta' produzzjoni li żżomm il-ħamrija għammiela, idealment bl-użu ta' metodi bijilogici, bħalma hi l-prattika tan-newba li biha, kull staġun fuq l-istess għalqa, jitkabbru wċuħ differenti skont iċ-ċiklu ta' rotazzjoni. F'dan iċ-ċiklu jiddaħ luu ħamrija mill-familja tal-legumi bħall-fażola, il-piżelli u l-ħnejjex tal-miżwed li

jroddu lura fil-ħamrija s-sustanzi u n-nutrijenti li jkunu ntilfu waqt il-produzzjoni ta' wċuħ oħra. Metodu ieħor biex jiżdiedu s-sustanzi fil-ħamrija b'mod naturali hu li jinżerġu ħnejjex bħalma huma s-silla u l-alfalfa bl-iskop li jerġgħu jinħartu lura fil-ħamrija. Dan il-mod jgħin ħafna biex iżomm il-ħamrija fertili mingħajr il-bżonn ta' fertilizzanti sintetici.

Kif nafu, id-demel naturali tal-bhejjem jgħin ħafna biex itejjeb il-livell tan-nutrijenti fil-ħamrija. Biex ikun jista' jintuża fil-biedja organika dan id-demel irid ikun ġej minn annimali li jkunu mitmuġħha ikel naturali, mhux għalf sintetiku. Barra minn hekk il-bidwi jista' jipproduċi l-kompost mill-fdalijiet imnisslin minn pjanti bħall-faxxina, il-weraq u l-fdalijiet l-oħra li jkun baqagħlu mill-process tat-tkabbir.





Fil-biedja organika l-pesticidi sintetici huma pprojibti. Biss il-bdiewa jistgħu jużaw pesticidi naturali magħmulin minn sustanzi ġejjin mis-siġar jew mill-hnejx. Jintużaw ukoll nases b'xi kimiċi fihom biex jiġbdu l-inseSSI u mezzi ohra ta' kontroll bit-trobbija ta' inseSSI 'tajbin' li jeqirdu lil dawk l-inseSSI li jagħmlu l-ħsara.

Bl-użu ta' prattiċi naturali, anke jekk dan ifisser aktar tbatija ghall-bidwi, il-prodott agrikolu jkun tal-ogħla kwalità mingħajr ebda traċċa ta' bexx. Minħabba f'hekk il-konsumaturi huma lesti jħallsu prezzi ogħla għall-prodotti organici għax jafu li waqt it-tkabbir ta' dawn il-prodotti seħħet inqas ħsara lill-ambjent. Hafna produtturi u bdiewa li jkabbru wċuħ organici jbigħu direttament mill-qasam tagħhom jew bil-kaxxi fis-swieq tal-bdiewa u fi ħwienet kummerċjali stabbiliti. Il-prodotti organici kollha fis-suq fil-pajjiżi tal-UE huma certifikati b'tikketta ufficjal li sserrah ras il-konsumatur li l-prodott tkabbar b'metodi naturali waqt l-istadji kollha, mill-għalqa jew ir-razzett sal-mejda tal-ikel.

Id-dubbiena tal-larinġ jew tal-frott hija insett qerriedi. Hija insett sabiħ li għandu lwien li jgħajtu u ghajnejn ħomor bi ġwienah trasparenti. Il-frott attakkat minn dan l-insett jaqa' mis-siġra qabel ikun sar u partijiet minnu jkollhom sinjalji čari ta' taħsir. Fil-biedja organika dan l-insett jiġi kkontrollat b'modi differenti. Kull frotta, waħda waħda jew is-siġra kollha kemm hi, titgħatta b'xibka li ma tippermettix id-dubbiena tersaq lejn il-frott. Mezz ieħor huwa bl-użu ta' nases biex id-dubbien li jersaq jieħu t-taħlita ta' għasel u ħall, u jispiċċa jinqabbad fil-kontenitūr li jkun imwaħħal ma' kull siġra. Jintużaw ukoll mezzi oħra bijologiči ta' kontroll bħal ngħidu aħna ż-żieda ta' nemel u hanfus żgħir li jattakkaw il-bajd u d-dud tad-dubbiena hekk kif ifaqqas. L-istess jagħmlu xi żnażan u għasafar li jnaqqru u jieklu kemm id-dubbiena kif ukoll id-dud tagħħha.



1

F'pajjiżna l-biedja tinqasam f'żewġ oqsma ewlenin: it-tkabbir tal-ħxejjex u t-trobbija tal-animali. Imla ż-żewġ tabelli bit-tagħrif mogħti.

- a. Fl-ewwel kolonna ta' kull tabella niżżej il-ħtieġi li għandhom bżonn il-bdiewa li jaħdmu fiż-żewġ oqsma differenti tal-agrikultura.

Aġħżel minn: ilma għat-tisqija, trakters, tined fejn joqogħdu l-bhejjem, ħamrija għammiela, żrieragh, għalf u ġwież, ilma ghall-bhejjem, medicina għat-tjur u l-bhejjem, bexx u insettiċċidi, dawl elettriku, demel, silla.

- b. Fit-tieni kolonna niżżej l-attivitajiet li jseħħu minn żmien għall-ieħor mill-bdiewa u r-raħħala f'ħidmithom.

Aġħżel minn: jiżra' u jħawwel, inaddaf u jiddiżinfetta r-razzett, jaħrat l-art bit-trakters, iħejji l-pajpjiet tad-dripp, ilaqqam il-bhejjem, ibixx kontra l-parassiti, jaħleb il-baqar, jaħsad il-prodott, iferrex id-demel, jitma' l-bhejjem, jieħu kampjuni tad-demm għat-testijiet, jiġbor il-bajd tat-tiġieġ.

- c. Fl-ahħar kolonna niżżej xi eżempji ta' prodotti li jkabru l-bdiewa u r-raħħala.

Aġħżel minn: ħalib, patata, tadam, majjal, zunnarija, silla, frawli, tiġieġ, frott, demel, bajd, fniek.



Il-bidwi – it-tkabbir tal-ħxejjex		
Bżonnijiet	Xogħol li jeħtieġ isir	Prodotti

Ir-raħħal – It-trobbija tal-animali		
Bżonnijiet	Xogħol li jeħtieġ isir	Prodotti

2

Hares sewwa lejn dawn iż-żewġ graffs. Graff A turi t-temperatura medja waqt li graff B tindika kemm tinzel xita f'kull xahar f'pajjiżna.

- a. F'liema xhur tas-sena l-bidwi Malti l-inqas li għandu għalfejn iħabbel rasu kif se jsaqqi l-għelieg tiegħu?
- b. Spjega għaliex.
- c. Liema huma dawk ix-xhur meta l-ħamrija jkollha bżonn it-tisqija?
- d. Spjega għaliex.
- e. X'tażseb li jista' jagħmel il-bidwi lokali biex inaqqa l-użu tal-ilma fl-istaġun tas-sajf u fl-istess ħin il-prodott jikker b'saħħtu?
- f. X'inhi d-differenza bejn raba' bagħli u raba' saqwi?



3

Hawn taħt qed naraw xi titli li dehru fuq il-gazzetti dwar il-problemi li l-bdiewa u r-raħħala Maltin ikollhom iħabtu wiċċhom magħhom minn żmien ghall-ieħor.

- Aġħżel ħamsa minn dawn it-titli li dehru fil-gazzetti u spjega fi ftit kliem kif dawn jistgħu joħolqu problemi serji lill-bidwi u r-raħħal lokali.
- Fit-tabella t'hawn taħt, issib lista ta' problemi naturali u oħrajn umani li l-bidwi u r-raħħal irid iħabbat wiċċu magħhom f'xogħlu. Ikteb soluzzjoni ħdejn kull problema kif muri fl-eżempju.

Problema	Soluzzjoni
Mard fil-bhejjem	<i>Tilqim regolari minn tobba u veterinarji kontra l-mard.</i>
Rih qawwi	
Telf ta' hamrija	
Nuqqas ta' xita	
Hamrija fqira	
Insetti qerrieda	
Għasafar inaqquru l-gheneb	
Prezz għoli għad-dawl elettriku	

Tlett tjem ta' xita kontinwa tgharraq l-ghelieqi f'Burmarrad.

Merħliet shah meqruda kawża tal-marda tal-ilsien u d-dwiefer.

Sigar tal-larinġ attakkati mid-dubbiena tal-frott.

Il-prezz tal-ġwiegħ jogħla minn barra.

Nuqqas kbir ta' xita f'dawn l-ahhar hames xħur.

Halba silġ tagħmel ħsara enormi lill-bdiewa tal-Imtaħleb.

Xita qiel tkaxkar tunnellati ta' hamrija.

Buffuri kbar ta' rih ihallu herba fl-ghelieqi tal-Pwales.

Għasafar tal-bejt jagħmlu herba mid-dwiel fir-Ramla l-ħamra.

4

Aqra sew dan l-artiklu mħejji mill-Unjoni Ewropea u ppubblikat f'waħda mill-gazzetti lokali.

Malta bl-ogħla rata ta' nitrati fl-ilma

Fost it-28 pajjiż tal-Unjoni Ewropea, Malta għandha l-ogħla konċentrazzjoni ta' nitrati fl-ilma, kemm f'dak tal-mogħidijiet kif ukoll f'dak maħżun fil-blat. Aktar minn 70% tal-ilma tal-pjan instab li kelleu konċentrazzjoni ta' nitrati ta' aktar minn 50mg kull litru, il-limitu aċċettat mill-UE. L-istess nistgħu ngħidu għall-ilma ġieri li nsibu fuq wiċċe l-art u f'dak maħżun fil-ġwiebi u l-ġibjuni. It-tnejġi minn il-pajjiż qed tittieb.

tal-ilma min-nitrati huwa primarjament iċċaġunat minn ammonti kbar ta' fertilizzanti, demel u pestiċidi užati fl-agrikultura. Għalkemm il-Gvern Malti qed jagħmel minn kollox biex jipprova jirranga s-sitwazzjoni ħafna bdiewa għadhom jaċċu u ma jix-ximxu mad-direttivi mogħtija. Pajjiżi oħra bi problemi simili huma Ċipru, Franzu u l-Italja, biss is-sitwazzjoni f'dawn il-pajjiż qed tittieb.

- Minn fejn ġejjin il-livelli għolja ta' nitrati fl-ilma msemmija fir-rapport?
- Spjega kif l-ilma maħżun taħt l-art fil-blat qed jiġi mniżżeġ bin-nitrati.
- Għalfejn taħseb li l-bdiewa jużaw il-pestiċidi fit-tkabbir tal-uċuħ tar-raba' tagħhom?
- Semmi u spjega kif il-bexx jista' jkun ta' ħsara għall-ħlejjaq li jgħixu fl-ghadajjar u n-nixxigħ;
- għasafar, id-dud, u l-insejti li jaġħmlu tant ġid; u bniedem.
- Wara l-pubblikkazzjoni tar-rapport mill-UE li kkonferma li r-riżorsi tal-ilma ta' taħt l-art huma kkontaminati min-nitrati, issejħet laqgħa għall-bdiewa u r-raħħala kollha biex flimkien jaraw x'jista' jsir.

Dawn huma xi punti li semmew u ssuġġerew li għandu jseħħ.

- Għaliex il-fertilizzanti artificjali u d-demel naturali huma meħtieġa fil-biedja?
- X'inhi d-differenza bejn il-fertilizzanti artificjali u d-demel naturali?

- Id-demel tal-bhejjem m'għandux jiġi applikat matul l-istaġġ tax-xita.
- Id-demel għandu jinħażen f'postijiet magħluqa li ma jnixxu.
- L-irrieżet jaġħmlu użu minn fosos tad-drenaġġ apposta biex fihom iż-żommu l-iskart likwidu tal-bhejjem.

- Il-projbizzjoni ta' tifrix ta' demel u fertilizzanti kimiċi fuq ħamrija mifquġha bl-ilma jew zoni li jistgħu jegħrqu bl-ghargħar.
- L-applikazzjoni ta' ħama tad-drenaġġ mhux trattat mhux permess fuq art agrikola.
- Il-bdiewa jridu jżommu kont tal-ġarr tad-demel u x-xiri ta' kull tip ta' fertilizzant.
- Ma jistax jiġi applikat fertilizzant artificjali u naturali f'distanza ta' inqas minn 5 metri minn mogħdijiet tal-ilma, u 100 metru minn ma' xatt il-baħar.
- Kull tip ta' fertilizzant għandu jitferrex b'mod uniformi fuq l-ghalqa u jiddaħħal fil-ħamrija kemm jista' jkun malajr.
- Għandha tintuża s-sistema tan-newba.

5

Hares sewwa lejn l-istampa.

- X'jista' jagħmel il-bidwi biex iwaqqaf dak li qed jiġri fl-istampa?
- Semmi xi ħlejjaq li jistgħu jagħmlu īnsara bħal dik li qed naraw fl-istampa.
- X'nifhmu meta ngħidu: 'Xi insetti qed irabbu rezistenza kontra l-bexx?'
- Jista' l-bidwi juža mezzi oħra minbarra l-bexx biex jikkontrolla dak li qed isehħ fl-istampa?
- Semmi ħlejjaq li jistgħu jintużaw mill-bidwi biex jikkontrolla l-mard b'mod bijologiku.

Inti tqabbiżt mill-Gvern Malti biex thejjji żewġ fuljetti żgħar, wieħed għall-bdiewa li jaħdmu l-art u l-ieħor għar-raħħala tal-irziezet. Se tispiegħalhom x'mezzi jistgħu jieħdu biex it-tnejx min-nitrat. Punti li għandek issemmi:

- Sorsi ta' tnejx min-nitrat
- Spiegazzjoni tal-process ta' kif l-ilma jitniġġes fi triqtu 'l-isfel fil-blatt
- X'miżuri jistgħu jieħdu
- Raġunijiet għalfejn dawn il-miżuri huma meħtieġa.



6

- Kompli t-tabella t'hawn taħt billi tnejx xi vantaġġi u žvantaġġi tal-biedja konvenzjonali u dik organika.

	Biedja Konvenzjonali	Biedja Organika
Vantaġġi		
Žvantaġġi		

- Fi ftit kliem spjega kif il-bidwi li jipprattika biedja organika jista':
 - iżomm il-ħamrija għammieħa;
 - iżomm l-insekk u l-mard 'il bogħod mill-għelex tiegħu;
 - iħares l-ambjent naturali.
- 'Bdiewa li jkabbru prodotti organici jridu jittamaw li l-providenza tipproteġi l-hamrija il-prodott mingħajr ma jaġħmlu l-ebda trattament. Taqbel ma' din l-opinjoni? Spjega għaliex.

Prodotti mkabbra b'mod organiku jiġu cċertifikati b'tikketti uffiċċiali biex il-konsumatur ikollu moħħu mistrieħ li qed jixtri prodotti ġenwini mkabbra b'mod naturali.

- Dur dawra f'supermarket u aghħmel lista ta' prodotti li għandhom din it-tikketta li turi li tkabbru b'mod organiku.
- Ara ssibx prodotti mkabbra b'dan il-mod minn bdiewa jew azjendi lokali.
- Waqt li tkun fis-supermarket stħarreg jekk ix-xerreja:
 - jafux x'inħuma prodotti organici;
 - jippreferu jixtru prodotti mkabbra b'mod konvenzjonali jew organiku;
 - humiex lesti jħallsu aktar għall-prodotti organici.
- Iddisinja kartellun bit-titlu 'Għaliex għandna nagħżlu prodotti organici?' biex jitwaħħal fis-supermarket li żort. F'dan il-kartellun semmi l-vantaġġi tal-biedja organika għas-saħħa tal-bniedem u għall-ambjent.

Matul is-snin il-bidwi Malti rnexxielu jkabbar numru ta' prodotti agrikoli fuq ħamrija għammiela minkejja numru ta' limitazzjonijiet bhal nghidu aħna, klima xotta, ħamrija geblja ħafna u baxxa, u livelli baxxi ta' materjal organiku. Biex jegħleb dawn il-problemi l-bidwi ra kif għamel biex iżomm il-ħamrija fi stat tajjeb u b'hekk ikun jista' jiproduċi aktar ikel.

Il-ħamrija

2

Il-ħamrija għandha l-ħila twettaq għadd ġmielu ta' funzjonijiet vitali li jsostnu l-ħajja fuq din l-art. Il-ħamrija tmantni s-siġar, ix-xtieli u l-ħlejjaq l-oħra kollha li jgħixu fil-kampanja.

Il-ħamrija kapaċi taħżen u fl-istess ī hin tiffiltrat l-ilma tax-xita qabel dan jibda triqtu 'l-isfel fil-blatt. Il-ħamrija hija element importanti ferm għall-agrikultura peress li minnha l-ħxejjex jieħdu s-sustanzi biex jikbru u jipproduċu l-ikel kemm għan-nies kif ukoll għall-bhejjem tal-irziezet.

Sfortunatament minħabba ż-żieda fil-popolazzjoni u certi użanzi agrikoli żidiet il-vulnerabilità tal-ħamrija għall-erożjoni mill-ilma, mir-riħ u mill-melħ. Minħabba f'hekk jeħtieg li l-ħamrija, li hija riżors naturali daqshekk essenzjali, tkun immaniġġjata sewwa biex b'hekk isservina għal dejjem.



It-Tnissil tal-ħamrija

Il-ħamrija hi magħmula minn biċċiet ta' blat u minerali u minn taħlita ta' materjal organiku li jifforma mill-ħxejjex u l-għeruq tal-istess siġar. Barra minn hekk fil-ħamrija hemm organiżmi ħajjin, l-umdità, u xi gassijiet.

Il-frak tal-blat u l-minerali jvarjaw fid-daqs minn bċejjeċ tal-ġebel sa frak irqiq ta' minerali li jħoll l-ilma fil-ħamrija. Dawn il-minerali, jew aħjar nutrijenti, jintużaw mill-pjanti biex jikbru, jiproduċu l-fjuri u l-frott. Il-pjanti u l-ħlejjaq kollha li jmutu bil-mod il-mod jitħassru u jitkissru f'sustanza li nsejħulha *humus*. Dan ix-xogħol iseħħ bis-saħħha ta' numru kbir ta' organiżmi mikroskopici bħalma huma l-batterji u l-fungi. Il-*humus* huwa essenzjali għall-pjanti u huwa l-materjal li jagħmel

il-ħamrija fertili. Il-ħlejjaq kollha li jgħixu fil-ħamrija huma vitali mhux biss biex ikissru l-materjal organiku iżda wkoll biex jagħtuha l-arja.



Il-ħlejjaq li jgħixu fil-ħamrija bħall-ħniex, id-dud, l-insejti u l-bebbux jgħinu l-ħamrija żżomm miftuha u b'hekk tibqa' tiċċirkola l-arja.

F'pajjiżna nsibu tliet għamliet ewlenin ta' ħamrija – tal-ħamri, il-kannella u tal-bajjad. Tal-ħamri tinsab l-iżżejjed fejn hemm il-blat tal-qawwi filwaqt li l-ħamrija kannella u l-bajjad issawru mill-globiġerina u mit-tafal rispettivament.

Il-ħamrija Maltija hi nieqsa sew mill-materjal organiku tant li kważi nofs il-ħamrija għandha kontenut organiku baxx, inqas minn 2%. Barra minn hekk l-art ta' pajjiżna hi miksija b'saff baxx ta' ħamrija u f'ħafna mkejjen il-ħamrija ma tantx tkun fina iżda pjuttost imġebbla. Il-ħamrija hija mgħobbija wkoll b'ammonti kbar ta' karbonat tal-kalċju u hija kalkarja.



Wara eluf kbar ta' snin il-ħamrija tifforma profil b'medju jew saffi differenti bhalma qed naraw fir-ritratt ta' fuu. Principalment il-ħamrija fiha tliet saffi ewlenin, jiġifieri s-saff tal-wiċċi, is-saff ta' taħt u s-saff tal-qiegħ magħmul minn materjal li fiti li xejn jintlaħaq, li jkun magħmul mill-blatt. Is-saff tal-wiċċi jew attiv ikun magħmul minn trab fin ta' lewnej skur. Huwa saff għammiel fejn l-aktar li ssib organiżmi ħajjin u materjal organiku. Is-saff ta' taħt ma jkun fis-saff is-saff tal-wiċċi peress li jkun fih hafna biċċiet ta' ġebel. Dan is-saff ikun ferm inqas fertili mis-saff ta' fuqu għax ikun fih ammont baxx ta' materjal organiku. Fil-qiegħ insibu sodda ta' blat li biż-żmien jitfarrak u jitmermer u jsir parti mill-ħamrija.

Nistgħu ngħidu li ħamrija ġdida qiegħda bil-mod il-mod tifforma kuljum. Il-ħamrija l-ġdida tifforma bit-tkissir u t-tmermir tal-blat. L-effett tax-xita, tan-nida, tax-xemx u l-bdil fit-temperatura jgħinu biex jixxaqqaq u jitfarrak il-blat. Il-pjanti wkoll jagħmlu l-parti tagħhom biex ibiddlu l-blat f'ħamrija. Dan nistgħu ninnotawh fix-xagħri. Hawn il-pjanti jikbru għall-kenn f'ħofor u xquq fil-blat. Biex ifittxu l-ilma u s-sustanzi huma jużaw l-għeruq jew ix-xniexel li jidħlu fl-iċčen xaqq li jsibu. Matul is-snин dawn iħaxxnu l-għeruq u permezz t'hekk joforqu u jaqsmu l-blat. Waqt li l-pjanti jkunu qed ibiddlu s-sura tal-blat huma jħallu warajhom xi fdalijiet bħal weraq u għeruq niexfa li jitħalltu u jiżdiedu mal-frak tal-blat. Jgħinu f'dan il-proċess insibu numru ta' mikroorganizi, fungi u dud li jfarrku dan il-materjal organiku u jħalltu mal-frak tal-blat.

Dan hu proċess li jieħu eluf kbar ta' snin u huwa propju għalhekk li f'ħafna pajjiżi l-ħamrija hi mharsa bil-liġi.

Il-ħlejjaq li nsibu fil-ħamrija għandhom funzjoni importanti xi jwettqu. Hu stmat li gramma ta' ħamrija b'saħħitha jaf ikollha daqs 600 miljun batterju fiha. Ħamrija tajba jkollha wkoll ghadd għimielu ta' ħnien u dud li xogħolhom ikun li jnizzlu l-isfel il-weraq u affarrijiet ohra organici, jiddiġeruhom u jerġgħu jarmuhom fil-wiċċ. Il-materjal organiku jiġi minn ħlejjaq u pjanti li kienu ħajjin, mietu u tmermrū bħalma huma l-weraq, iz-zkuk, l-gheruq, il-hmieġ tal-annimali u fdalijiet tal-ħlejjaq infuħom. Il-ħamrija ma tistax tmur 'il-quddiem jew tibqa' għammieha mingħajr dan il-proċess insibu numru ta' humus. Il-humus jgħin lill-ħamrija timtela bis-sustanzi u b'hekk ikunu jistgħu jgħix u jikbru x-xtieli u s-siġar.



It-Tipi Differenti ta' Ħamrija

Fid-dinja nsibu għamliet differenti ta' ħamrija. Kull għamlia ta' ħamrija hi riżultat tal-klima u l-vegetazzjoni tal-post li fih tkun issawret. Hekk pereżempju t-temperatura u x-xita jaffettwaw ir-rata tat-tmermir tal-blat u fl-istess ħin jinfluwenzaw it-tip ta' vegetazzjoni tal-post. Il-flora u l-fawna tal-post u r-rata li biha dawn jitmermru biex jifforma l-materjal organiku jiddeterminaw ukoll il-kwalità tal-ħamrija.

Il-ħamrija tvarja sew. Taf tkun taflija jew ramlija, fina jew imġebbla. Tvarja wkoll fil-kulur. Fil-fatt insibu ħamrija sewdinija, ħamranija, safranija kif ukoll ta' lewn kannella. Il-kulur hu riżultat tat-tip ta' blat li minnu tkun magħmula l-ħamrija u tal-ammont ta' materjal organiku li jkun fiha. Mhux il-ħamrija kollha għandha l-istess ammont ta' materjal organiku jew *humus*. Dan xogħlu hu li

jiftaħ il-ħamrija, iżommha sħuna għax hu ta' lewn skur, jagħmilha aktar ħafifa peress li jżomm l-arja u jgħajnej fiha ħafna ħlejjaq u organiżmi żgħar. F'ċerti nħawi nsibu ħamrija żviluppata sew u fonda ġmielha magħmula minn żewġ saffi ewlenin. Ħamrija żagħżugħha li ma jkunx għaddha ħafna żmien minn fuqha tkun ġeneralment baxxa, ġeblija u magħmula minn saff wieħed.





F'Malta l-ħamrija tixbah ħafna lill-blat nissiel. Insibu l-ħamrija ġamra msawra minn frak tal-blat tal-qawwi ta' fuq u l-qawwi ta' taħt, ħamrija tal-bajjad mis-saff tat-tafal u ħamrija kannella mill-blat tal-globiġerina. Dawn it-tipi ta' ħamrija għadhom jinstabu fl-inħawi li ġew iffurmati mill-blat tal-post, imma matul is-snini il-bniedem ċaqlaq u ġarr munzelli sħaħ ta' ħamrija minn lokalità għal oħra, tant li f'ċerti nħawi nsibu tipi differenti ta' ħamrija f'post wieħed. Minħabba l-klima xotta u peress li ma tantx ghaddha ħafna żmien minn fuqha, il-ħamrija Maltija hi pjuttost

F'ħafna nħawi ta' Malta l-ħamrija thalltet bl-intervent tal-bniedem. Fil-fatt kwantitatijiet kbar ta' ħamrija nġarru minn post ghall-ieħor għal skopijiet agrikoli, bhal pereżempju meta art agrikola tiġi žviluppata ghall-bini. Il-ħamrija tingarr u tintefha fi nħawi oħra u titħallat ma' ħamrija oħra. Għalhekk f'ċerti nħawi tal-gżejjer Maltin insibu t-tliet tipi ta' ħamrija mhallta f'daqqa. Fir-ritratt ta' hawn fuq qeqħdin naraw tipi differenti ta' ħamrija fl-inħawi tas-Siġġiewi.

baxxa u magħmulu minn saff wieħed biss. Il-ħamrija Maltija fiha persentaġġ għoli ta' karbonat tal-kalċju u minħabba f'hekk taħżeen ammont ġmielu ta' ilma. Waqt li kapaċi żżomm l-umdità, kapaċi wkoll tħalli l-ilma żejjed jiskula u b'hekk ma jkunx hemm stagħdir. It-tipi kollha ta' ħamrija li nsibu f'pajjiżna huma neqsin sew mill-materjal organiku.

Il-blat iebej tal-qawwi ta' fuq u tal-qawwi ta' taħt jagħtina ħamrija li nsibu minnha n-naħa tal-Mellieħa, Had-Dingli u Haż-Żabbar. Il-bdiewa jirreferu għaliha bhala tal-ħamri. Il-kulur ħamrani tagħha ġej minn kimiċi mimlija bl-ossidi tal-ħadid. Din il-ħamrija hija pjuttost imġebbla u għandha kontenut organiku ta' 4.5%. Fost il-ħamrija kollha li nsibu f'Malta tal-ħamri għandha l-akbar kontenut ta' materjal organiku. Il-bdiewa jużaw din il-ħamrija biex ikabbru l-patata, il-bżar aħdar, it-tadam u l-brunġiel.



Il-ħamrija kannella magħrufa bhala Xerorendzina hi magħmula minn trab tal-globiġerina mhallat bi ftit materjal organiku. Insibhuha l-aktar fil-widien u f'dawk il-postijiet fejn is-saff tal-globiġerina huwa mikxuf. Biex jagħmel tajjeb għan-nuqqas ta' materjal organiku l-bidwi jħallat magħha gzuz ta' demel. Dan jithallat mal-ħamrija biex b'hekk il-ħamrija jkollha nutrijenti bizejjed għat-tkabbir tal-ħnejx u l-frott.



Il-ħamrija tal-bajjad tnisslet mis-saff artab tat-tafal u hi magħmula minn trab ta' lewn isfar ċar (ara r-ritratti t'hawn taħt). Fiha kwantitat jet kbar ta' karbonat tal-kalċju imma kontenut organiku baxx. F'din it-tip ta' ħamrija jikber sew it-tewm, il-basal, il-pastard u l-kaboċċi. Peress li għandha kulur ċar, fl-eqquel tas-sajf ma tishħonx daqs it-tipi l-oħra ta' ħamrija. Barra minn hekk meta t-tipi l-oħra ta' ħamrija jkunu xotti u mingħajr ilma, tal-bajjad tkun għadha xi ftit niedja peress li jkollha t-tira anke matul ix-xhur sajfin. Biss meta tagħmel ħafna xita din il-ħamrija tinfqa' bl-ilma u l-bidwi ma jkunx jista' jaħdimha kif jixtieq. Il-prodotti jistgħu jimirdu jekk ikollhom wisq ilma mal-ġheruq. Wara perjodu ta' nixfa l-bajjad jinxef qoxqox u jsir tub, bħal ġebel tal-ħamrija niexfa.



It-Telf tal-ħamrija

Dan l-aħħar ġie stmat li madwar 75 miljun tunnellata ta' ħamrija jintilfu ta' kull sena fid-dinja. It-telf tal-ħamrija hu problema serja li tista' tgħid tolqot lill-pajjiżi kollha tad-dinja. Il-ħamrija qed tintilef minħabba r-riħ u x-xita u minn għadd ta' attivitajiet umani, l-aktar il-firxa tal-bini u l-iżvilupp, kif ukoll minħabba l-intensifikazzjoni tas-sistemi tal-biedja.

Ir-riħ jaħkem sew fuq gjiritna. Ikollna r-riħ jonfoħ ġmielu ġurnata minn kull ħamsa. Dan jikkaġuna telf sostanzjali ta' ħamrija fina mill-wiċċ specjalment wara perjodu ta' nixfa jew jekk il-bidwi jkun għadu kif ħarat l-għelieqi tiegħu. Il-ħamrija għandha tendenza li tintilef u titkaxkar ukoll bl-il-mijiet, specjalment wara xi maltempata qalila meta tagħmel ħafna xita f'daqqa. Xi daqqiet dawn l-il-mijiet jgħaddu b'saħħha qawwija u fi kwantitajiet kbar minħabba l-volum ta' xita li tkun niżlet. L-ilma jħaffer, jaqla' u jgħorr il-ħamrija minn ġol-ġħelieqi għall-widien fejn eventwalment tispicċċa depožitata. L-il-mijiet tax-xita jafu jwaqqgħu l-ħitan tas-sejjieħ, barra li jifirdu għalqa minn oħra, iservu biex ma jħallux il-ħamrija tingarr mill-il-mijiet u tintilef. Meta tagħmel ħafna xita f'hin qasir il-ħamrija titqal u tagħmel pressjoni qawwija fuq il-ħitan. Jista' jiġri li xi ħitan iċedu u jaqqħu u b'hekk jinholqu ħafna selhiet. Dan iwassal biex il-ħamrija titkaxkar u tintilef peress li issa ma jkun hemm xejn xi jzommha f'posta.



Il-ħitan tas-sejjieħ, barra li jifirdu għalqa minn oħra, iservu biex ma jħallux il-ħamrija tingarr mill-il-mijiet u tintilef. Meta tagħmel ħafna xita f'hin qasir il-ħamrija titqal u tagħmel pressjoni qawwija fuq il-ħitan. Jista' jiġri li xi ħitan iċedu u jaqqħu u b'hekk jinholqu ħafna selhiet. Dan iwassal biex il-ħamrija titkaxkar u tintilef peress li issa ma jkun hemm xejn xi jzommha f'posta.



Kulma jmur il-ħamrija qed tithedded minn għadd ta' attivitajiet tal-bniedem. Hekk kif il-bidwi jneħħi l-veġetazzjoni naturali u jqaċċat is-siġar tibda l-erožjoni tal-ħamrija. Il-qerda tal-veġetazzjoni naturali sseħħ biex l-art tinbidel għal skopijiet agrikoli jew biex tibda tintuża għar-ragħha tal-bhejjem. Biex iżid il-produzzjoni tal-ikel il-bidwi beda juža l-makkinarju u ammonti kbar ta' pestiċidi u fertilizzanti. Illum il-bidwi qed jaħdem ir-raba' tiegħu b'mod intensiv tant li mhux jagħti čans lill-ħamrija tirkupra. Dan iwassal biex il-ħamrija tiddgħajnejf u tintilef. F'pajjiżna l-kwalità tal-ħamrija qed tiftaqar



Ir-ritratti ta' fuq juruna x-ċara fċ-ċentu tal-İstati Uniti għall-habta tal-1936. Ir-jeħie qawwija ġarrew il-ħamrija mill-ghelieqi b'rīzultat li ħafna bdiewa kellhom iħallu kolloks u jitilqu peress li l-art spicċat mingħajr użu. Dan seħħi peress li l-bdiewa naddfu l-veġetazzjoni naturali tal-post billi qaċċtu s-siġar u qalghu l-haxix kollu, ħartu wiċċi l-art u ġabuha trab fin għal skopijiet agrikoli. Ir-riżultat ta' dan kollu kien li r-riħ sabha ferm-faċċi li jtajjar miljuni ta' tunnellati ta' ħamrija speċjalment fl-istaġuni xotti u niexfa.

minħabba konċentrazzjonijiet għolja ta' ċomb, żingu, ram u metalli tqal oħra. Il-livelli għolja ta' dawn il-metalli fil-ħamrija ġejjin mill-użu żejjed ta' demel tal-bhejjem, terriċċju magħmul minn skart imħallat mid-djar, kimika użata fil-biedja, drenaġġ imsaffi, kif ukoll minn trabijiet u dħaħen tal-impjanti industrijali. Minbarra li jniġgsu u jnaqqsu l-kwalità tal-ħamrija dawn il-livelli għolja ta' sustanzi jidħlu fil-katina tal-ikel u jistgħu jaffettwaw saħħet il-bniedem ukoll.



Ir-rata ta' telf ta' ħamrija mix-xita u r-riħ hija ferm-akbar fuq l-gholjet milli fil-witat. Ix-xita qawwija tkaxkar il-ħamrija minn postijiet għolja tul il-widien u lejn il-baħar. Aktar ma l-art tkun bil-pendil jew imżerżqa aktar il-ħamrija tintilef malajr. Ir-rata ta' telf ta' ħamrija hija kbira wkoll fejn insibu għelieqi mitluqa u abbandunati, fejn waqqħu l-ħitan tas-sejjieħ u fejn il-wiċċi spicċċa mikxuf, għeri u niexef qoxqox.

Mogħdijiet qalb l-għelieqi miksija bil-konkos speċjalment fuq l-gholjet u fil-ġnub tal-widien qed iżidu l-kwantità u l-ħeffa li biha jgħaddi l-ilma. B'hekk l-ilma jkollu aktar saħħa li jaqla' u jgħorr il-ħamrija miegħu lejn il-baħar.

Inħarsu l-ħamrija

Il-ħamrija hi rizorsa li tiġġedded jekk nieħdu ħsiebha u naħdmuha kif suppost. Mingħajr immaniġġjar tajjeb, il-ħamrija, li ġadet eluf kbar ta' snin biex tifforna, taf tintilef f'ħakka t'għajn.

Sa mill-qedem il-bniedem ħabrek biex isalva l-ħamrija milli tintilef. Il-bidwi Malti għarraf li għandu jibża' għall-ħamrija u ma jħallihiex tingarr mill-ilma tax-xita lejn il-baħar. Għalhekk b'sengħa kbira qata' l-ġnub tal-gholjet u tal-widien u ġabhom bħal taraġ, tarġa aktar baxxa mill-oħra. Fuq in-naħha ta' barra ta' kull tarġa bena lqugħi tal-ġebel, u mela l-vojt bil-ħamrija li sab fl-inħawi. Bis-saħħha t'hekk l-gholjet imżerżqa setgħu issa jiġu kkultivati. Il-ħitan imsejha tas-sejjieħ inbnew mingħajr tajn u siment bl-iskop ewljeni li l-ilma tax-xita jkun jista' jgħaddi minn għalqa għall-ħamrija mingħajr xkiel, filwaqt li l-ħamrija tinżamm wara l-ħitan. Fl-imgħoddi meta l-agrikultura kienet aktar

estensiva u ma kienx hemm il-ħtieġa li nipproduċu daqs illum, id-demel tal-bhejjem kien ikun bizzżejjed biex inroddu lura lill-ħamrija s-sustanzi li jkunu ttieħdu mill-pjanti. Ma kienx ikun hemm dik il-pressjoni li hemm illum u l-art kienet tinhad dem

Il-bidwi qatt ma għandu jaħrat l-ġhelieqi għan-niżla speċjalment fil-widien u fejn insibu art imżerżqqa. L-ilma tax-xita jgħaddi bil-heffa mir-raddi li jkun ħarat il-bidwi u jaqla' u jgħorr il-ħamrija 'l-isfel. F'postijiet bħal dawn il-bdiewwa bnew għelieqi mtarrja u jaħartu l-art b'mod orizzontali, bil-kontra tan-niżla biex l-ilma ma jkunx jista' jniżżeġ il-ħamrija 'l-isfel. Dan jidher ċar fir-ritratt ta' hawn taħt fil-wied li jagħti għax-Xlendi f'Għawdex.


Il-konservazzjoni tal-ħamrija

b'mod li sserraħ il-ħamrija għal xi żmien. Dan m'għadux possibbli fis-sistemi intensivi tal-lum. Bl-użu żejjed ta' fertilizzanti artificċali u demel tal-bhejjem qed nagħmlu hsara lill-ħamrija tant li din qed tiftaqar u tiddgħajjef u l-produzzjoni qed tonqos flok tiżdied. Is-soluzzjoni hi li dawn il-fertilizzanti jintużaw bil-qies u bil-għaqal. Pratika li qed terġa' taqbad hija dik tan-newba tal-uċuħ tar-raba' li biha kull staġun il-bidwi jkabbar prodotti differenti fuq l-istess biċċa art fuq čiklu rotazzjonali. Din is-sistema tgħin lill-ħamrija tieħu lura s-sustanzi li jkunu ttieħdu minn pjanti oħra u b'hekk tnaqqas l-użu tal-fertilizzanti.

Sistemi oħra bħalma huma t-thawwil tas-siġar, il-manutenzjoni u l-bini mill-ġdid ta' ħitan tas-sejjieħ, ir-ragħha kkontrollat, il-ħrit bil-għaqal u l-infurzar tal-liġi ghall-ħamrija għammielu, ilkoll jagħtu daqqa t'id biex il-problema tat-telf tal-ħamrija tonqos.



Jekk il-bidwi jkollu ħafna bhejjem jirgħu f'post limitat, wara ffit il-vegetazzjoni tittiekel kolha u ma jibqa' xejn ħlief hamrija mikxufa. Ħamrija mikxufa mingħajr veġetazzjoni tittażżej aktar malajr mir-riħ u titkaxkar b'heffa mill-ilmiġiet. Mill-banda l-oħra r-ragħha kkontrollat, meta l-bidwi jkollu numru limitat ta'bhejjem għad-daqqs tal-art, iħalli l-art b'kisja ta' haxix li tipprotegi l-ħamrija mill-elementi.



Il-konservazzjoni tal-ħamrija



L-iżvilupp agrikolu jibda bit-tnejħħija tal-kisja naturali ta' ħaxix u siġar. Bil-proċess ta' deforestazzjoni ma jibqax għeruq biex iżommu l-ħamrija fil-post u għalhekk bil-mod il-mod il-ħamrija tibda titkaxxkar u tintilef. Il-friegħi tas-siġar bil-weraq iħarsu l-ħamrija milli tinxef jew milli ttir mar-riħ. Il-weraq inaqqsu l-effett tax-xita meta tinzel bil-qiel u ma jħallux il-ħamrija titqanqal u titkaxxkar mal-ilmijiet. Proġetti ta' afforestazzjoni bħalma qed naraw fir-ritratt ta' fuq, speċjalment fi nħawi li qed isofru minn problema ta' telf ta' ħamrija, jagħmlu

Bil-livelli għoljin ta' produzzjoni li qed niħqu llum il-ġurnata, il-ħamrija qed tiddgħajjef u qatt ma jkollha čans tirkupra. Fl-aħħar mill-aħħar il-ħamrija titlef is-sustanzi u n-nutrijenti kollha u ssir aktar vulnerabbi biex titkaxxkar mill-ilma u ttir mar-riħ. Soluzzjoni prattika hi dik tan-newba li biha kull staġun u fuq l-istess biċċa art, il-bidwi jkabbar wiċċ differenti fuq čiklu rotazzjonali. B'dan il-mod il-ħamrija tibqa' b'sahħitha, mingħajr užu żejed ta' fertilizzanti u b'inqas spejjeż ghall-bidwi.

ġid kbir. It-ħawwil ta' ringieli ta' siġar indiġeni, bħalma hu č-ċipress, jaġħtu kenn u jipproteġu l-ħamrija mir-riħ. Il-qanniċ magħmul minn purtiera tal-qasab ukoll jilqa' kontra l-qawwa tar-riħ f'postijiet fejn jaħkem.



1


- a. Aġhti raġuni waħda biex tispjega għaliex:
- Il-ħajja fuq din l-art tiddependi mill-ħamrija;
 - Il-ħamrija hi rizorsa li tiġġedded.
- b. Qabbel dawn is-sentenzi dwar it-tnissil tal-ħamrija.



2

It-tpingija ta' fuq il-lemin turi sezzjoni mill-wiċċ sal-qiegħ ta' roqqha ħamrija.


- a. X'tissejjaħ sezzjoni bħal din?
- b. Immarka t-tliet saffi ewlenin jiġifieri, is-saff attiv jew tal-wiċċ, is-saff ta' taħt u s-saff tal-qiegħ.
- c. Żid ukoll dawn li ġejjin: sodda ta' blat, traba sewda kemxejn fina, organiżmi ħajjin, bċejjeċ tal-ġebel, ħafna materjal organiku (*humus*), ammont baxx ta' materjal organiku.
- d. X'inhi l-funzjoni tal-ħniex u d-dud li nsibu fil-ħamrija?
- e. Semmi u spjega tliet ħwejjeg li bihom ħamrija tista' tkun differenti minn oħra.



3

F'pajjiżna nsibu tliet tipi ewlenin ta' ħamrija magħrufa bhala tal-ħamri, tal-bajjad u l-kannella. Hawn taħt issib xi ffit karatteristiċi generali ta' kull tip ta' ħamrija.

- Poġgi dawn il-karatteristiċi taħt it-tip it-tajjeb ta' ħamrija fit-tabba.
ħamrija ġeblija, mill-blat artab tat-tafal, tinfqaqha malajr bl-ilma, konċentrazzjoni għolja ta' karbonat tal-kalċju, tissejjaħ ukoll Xerorendzina, iżżomm niedja, ossidu tal-hadid, mill-blat iebes tal-qawwi, mill-blat tal-globiżerina, lewn kannella, lewn ħamrani, lewn isfar čar.
- Fittex jew ħu ritratti ta' żewġ tipi differenti ta' ħamrija li nsibu f'pajjiżna. Aqhti ffit tagħrif dwar il-ħamrija li tidher f'kull ritratt li sibt.



- Spjega għalfejn:
 - il-ħamrija tvarja sew fil-kulur waħda minn oħra;
 - għandna postijiet fejn insibu ħamrija ta' lewnej differenti;
 - id-dud u l-ħniex huma meħtieġa għall-ħamrija.

4

Ta' kull sena tunnellati shah ta' ħamrija jintiflu minħabba proċessi naturali u attivitajiet tal-bniedem.

- Għid jekk dan it-tagħrif dwar it-telf jew it-tgħawwir tal-ħamrija hux veru jew le.

Ir-rata ta' telf ta' ħamrija hija akbar fuq l-gholjet imżerżqa milli fil-witat.

Tintilef ħafna ħamrija fejn l-art tkun mgħottija bis-siġar.

Kisja ta' haxix fil-wiċċ tghin u tiproteġi lill-ħamrija mir-riħ u mill-ilmijiet.

L-għeruq tas-siġar iżommu l-ħamrija f'posta.

Selhiet fil-ħitan tas-sejjieħ iwasslu biex il-ħamrija tinġarr mill-ilmijiet.

Aktar ma tintilef ħamrija aktar tiżdied il-produzzjoni tal-ikel.

Hamrija mikxufa mingħajr vegetazzjoni hija protetta sew mir-riħ u mix-xita.

Wara x-xita, ir-riħ jikkawża telf sostanzjali ta' ħamrija fina mill-wiċċ.

- Ikteb mill-ġdid u sewwi s-sentenzi li kellhom xi żball fit-taħriġ ta' fuq.
- Hares sewwa lejn l-istampi A u B.
 - Semmi u spjega żewġ ħwejjeg li juru biċ-ċar li l-ħamrija li tidher f'ritratt A mhix f'riskju li tintilef.
 - Spjega għaliex il-ħamrija f'ritratt B hija f'riskju kbir li titkaxkar u tintilef.




- iii. X'fatturi tat-temp wasslu biex parti mill-ħajt li jidher f'ritratt B iġġarrfet?
- iv. Ghaliex taħseb li l-ħajt imwaqqa' għandu jitranġa minnufi?
- d. Immarka sew id-disinn ta' fuq il-lemin biex turi kif dawn il-ħitan iwaqqfu t-tgħawwir tal-ħamrija specjalment mal-ġnub tal-ġħoljet.

5

Id-disinn t'hawn taħt juri art lesta biex tinżera' wara li l-bidwi haratha bit-trakter.

- a. Fejn taħseb li l-aktar huwa possibbli li tintilef il-ħamrija, fil-parti ta' fuq jew t'isfel tad-disinn. Agħti r-raġunijiet tiegħek.




- b. Hares sewwa lejn l-istampa ta' fuq il-lemin.
- i. X'tissejja l-attività li tidher fl-istampa?

6

Dawn huma xi fit il-mill-attivitàjiet li jistgħu jwettqu l-bdiewa biex jiaproteġu l-ħamrija fl-ġħelieqi tagħhom.

- a. Qabbilhom flimkien.

L-afforestazzjoni	<i>Ir-raddi tal-moħriet magħmula kontra l-pendil tal-art.</i>
Għelieqi mtarrja	<i>Tkabbir ta' prodotti differenti fuq l-istess biċċa art fuq čiklu rotazzjonal.</i>
In-newba	<i>Taħwil ta' ringiela ta' siġar minn fejn l-aktar li jaqbel ir-riħ.</i>
Hrit kontra l-qlib tal-art	<i>Ilqugħ tal-ġebel, wieħed aktar baxx mill-ieħor, forma ta' tarag.</i>
Ringieli ta' siġar	<i>Numru limitat ta' bhejjem għad-daqs tal-art.</i>
Biedja organika	<i>Thawwil ta' għadd kbir ta' siġar.</i>
Ragħha kkontrollat	<i>Mingħajr užu ta' fertillizzanti u pestiċċidi kimiċi.</i>



- ii. Spjega kif din l-attività ta' twassal għat-telf tal-ħamrija.
- iii. Semmi u spjega żewġ praktici oħra tal-biedja li jistgħu jwasslu għat-telf tal-ħamrija.



- b. Spjega fit-tul ħamsa mill-attivitàjiet agrikoli msemmija f'taħriġ
 - (a) li bihom il-bidwi jista' jnaqgas it-telf tal-ħamrija.
- c. F'ħafna nħawi tal-kampanja Maltija se jitwaħħlu numru ta' kartelluni biex ifakkru lill-bdiewa dwar il-bżonn li jħarsu u jaħdmu l-ħamrija kif suppost. Inti tqabbiż tiddisinja żewġ kartelluni minn-hom li se jitwaħħlu f'zoni rurali ta' pajjiżna. Kull kartellun għandu jkollu slogan b'messaġġ ċar u fit tagħrif (bl-ghajnejha ta' xi tpinġi jew stampi) fuq miżura ta' konservazzjoni tal-ħamrija li tgħin biex ittaff l-problema tat-telf tal-ħamrija.





Il-Baħar

3

Il-baħar hu wieħed mill-akbar riżorsi naturali li għandna. Għadd ta' sajjeda jaqilgħu l-għajxien tagħhom direttament mill-baħar u jipprovdulna ħut frisk u varjat is-sena kollha. Il-baħar hu mfittex ukoll għall-valur rikreattiv tiegħu. Hafna jfittu l-baħar l-aktar fl-istaġun shun tas-sajf – biex jgħumu, jipprattikaw xi sport bħall-ibburdjar, jew biex itaffu l-għeja u jistrieħu xi ffit. Daħliet naturali u kennija nbidlu f'portijiet u llum saru centri kbar ta' tražbord. F'ċerti portijiet nibtu attivitajiet ekonomiċi bħall-bini u t-tiswija tal-vapuri li għal ħafna snin kienu mfittxija ferm u jħaddmu eluf kbar ta' haddiema tas-sengħa.

Miljuni ta' prodotti differenti, minn żjut u frott sa kotba u kompjuters, jingħarru madwar id-dinja fuq il-bastimenti tal-merkanzija. Il-vjaġġ bil-baħar jieħu ferm aktar hin milli bl-ajru, iż-żda fuq il-baħar tista' ggħo ferm aktar merkanzija u bi prezz orħos



ukoll. Barra dan kollu l-baħar kapaċi jmantni l-ħajja fuq din id-dinja – kapaċi jikkontrolla certi gassijiet fl-atmosfera, jassorbi ammonti kbar ta' CO₂ u jinfluwenza l-klima.



Il-Karatteristici Fiziċi ta' max-Xatt


Bla ma jaqta' xejn il-baħar qed isawwar u jbiddel id-dehra tax-xatt.

Waqt xi maltempata qalila, il-mewġ jgħawwar u jiekol il-blat ta' max-xatt bil-process tal-erożjoni. Il-mewġ u l-kurrenti tal-baħar igorru l-materjal li jkun ittiekel mill-mewġ u jqiegħdu xi mkien ieħor. Din il-ħila tal-baħar li jnaqqax u jherri l-blat u li jgħorr u jħott il-materjal, twassal għall-formazzjoni ta' bosta għamliet ta' art ma' xatt il-baħar.

Il-blat ta' ħdejn il-baħar jitħaffer, jitħalli u jitmermer b'fatturi differenti. Il-qawwa tal-ilma baħar flimkien ma' għadd kbir ta' čaqħak, ramel u frak li jħabbu bla heda mal-blat jgħawru l-aktar il-qiegħ tas-sies li jmiss mal-baħar. Il-mewġ armat bil-frak tal-blat kapaci wkoll jobrox u jiekol xatt il-baħar huwa u tiela' u nieżel fuq ix-xatt. Fl-istess hin il-materjal innifsu jitkisser u jitfarrak f'biċċiet żgħar, isir čaqħaq tond u lix sakemm fl-ahħar isir ramel fin.


Taħt it-taħbit kontinwu tal-mewġ, il-blat jiddgħajje u jixxaqqaq. Il-mewġ hu b'saħħtu biżżejjed biex dawn ix-xquq iwessagħhom b'mezzi idrawliċi. Meta l-ilma baħar jidħol bil-qawwa f'dawn ix-xquq l-arja li jkun hemm fihom tingħafas. Meta mbagħad l-ilma jinżel 'l isfel l-arja tespandi b'rata qawwija u dan ikompli jzid il-pressjoni fuq il-blat. Fl-ahħar mill-ahħar it-tibdil kontinwu fil-pressa tal-arja f'dawn ix-xquq idgħajnej il-blat sakemm dan jixxaqqaq u jaqa' fil-baħar.





Dawn il-proċessi fiziċi jaħdmu flimkien ma' oħrajin kimiċi u bijoloġiči u jsawru strutturi u forom karatteristiċi li nsibu mxerrdin max-xtajtiet. Mal-medda taż-żmien il-baħar jaħbat għax-xquq fil-blat, iwessagħhom u jgħawwarhom ffit ftit u jifforma għerien tal-baħar. Għerien bħal dawn nistgħu narawhom matul ix-xtut tagħna. Tnejn fost l-aktar magħrufa huma l-Henejja (Blue Grotto, ritratt ta' fuq) qrib Wied iż-Żurrieq u Għar Lapsi fil-limiti tas-Siġġiewi.

Il-qawwa tal-baħar armat bi frak tal-ġebel kapaċi tgħawwar u tiftaħ xquq fi blat ieħes bħalma hu ż-żonqor u l-qawwi ta' fuq. Fir-ritratt ta' fuq qed naraw għerien fondi mhaffra fil-blat ieħes tal-qawwi fit-Tramuntana t'Għawdex.







Fejn insibu ilsna rqaq ta' art ħerġin 'il barra jew xi ras ta' art, l-għar ġieli jinfed min-naħha għall-oħra u jifforma ħnejja żgħira. Ħnejjet tal-baħar bħal dawn nistgħu narawhom fil-bokka ta' Wied il-Mielaħ fl-Għarb u fil-post magħruf bħala t-Tieqa ż-Żerqa fil-ponta tad-Dwejra, it-tnejn f'Għawdex. F'Malta nsibu numru ta' eżempji oħra bħat-tieqa f'Ras il-Ħamrija qrib Għar Lapsi (ir-ritratt ta' fuq), il-ħnejja ta' Wied iż-Żurrieq (Blue Grotto) u l-ħnejja bejn il-Ħofra l-Kbira u l-Ħofra ż-Żgħira fl-inħawi ta' Delimara.

Il-qawwa tal-mewġ ma tqafx hawn u biż-żmien is-saqaf tal-ħnejja jaqa' wkoll u jibqaq biss skoll jew kolonna maqtugħha għaliha ftit 'il barra mix-xatt. Insibu kolonna ta' dan it-tip fil-post magħruf bħala Għar Qawqla f'Marsalforn u madwar ix-xtajta ta' Kemmuna. Bil-mod il-mod anke din il-blata maqtugħha għaliha għad tittiekel mill-mewġ u kulma jibqaq tkun sikka żgħira taħt il-livell tal-baħar.

Bejn iż-żewġ bajjet magħrufa bhala l-Ħofra l-Kbira u l-Ħofra ż-Żgħira hemm ilsien ta' art iraqiq magħruf bhala Ras il-Fenek. Il-Baħar sab post dghajnej u haffer għar li biż-żmien nified min-naħha għall-oħra . B'hekk iffurmat ħnejja żgħira magħrufa bhala t-Toqba. Biż-żmien għad jaqa' s-saqaf ta' din il-ħnejja u l-parti ta' barra tinqata' għaliha bhala skoll ċkejken.





Fir-ritratt ta' fuq tidher il-hnejja li kien hemm f'Marsalforn fl-inħawi magħrufa bhala Għar Qawqla. Mal-medda taż-żmien minħabba l-proċessi fizċi li semmejna, is-saqaf tal-hnejja ċeda u waq'a. Kulma fadal illum hija blata żgħira li nsejħulha taqtigħha. Din ukoll qiegħda bil-mod il-mod tittiekel u għad jaśas żmien li din it-taqtgħha tittiekel kollha u ma jibqa' jidher xejn. Jibqa' biss sikka ċkejkna taħt il-livell tal-baħar.

Bis-saħħha tal-proċess idrawliku l-mewġ kapaċi wkoll jiftaħ xquq ċkejkn fis-soqfa ta' xi għerien. Waqt xi maltempata l-ilma baħar jibda dieħel b'qawwa kbira f'dawn ix-xquq u minn fuq l-għar jibda ħiereg ir-raxx tal-baħar f'għamlta ta' merżuq. Toqba bħal din tissejjaħ minfes u nsibu waħda ħdejn l-Irdum l-Aħmar fil-Mellieħha, lil hinn minn Daħlet ix-Xmajar.



Għamliet ta' art ma' xatt il-baħar

Is-sisien rotob tal-globiġerina jittieku malajr mill-mewġ. Il-mewġ jibda billi jgħawwar qatgħa baxxa taħt is-sies u biż-żmien il-parti sporġuta 'l barra fuq din it-talja ċċedi hi wkoll u taqq' 'l isfel. B'dan il-proċess li jieħu eluf ta' snin, is-sies jirtira lura bil-mod il-mod u jħalli warajh blataforma ċatta ftit 'il fuq mil-livell tal-baħar bħalma qed naraw fir-ritratti t'hawn taħt. Pjattaformi bħal dawn nistgħu narawhom f'bosta nħawi matul ix-xtajiet ta' pajiżna fosthom f'Delimara u max-xatt ta' Tas-Sliema.

Kif jidher ukoll fir-ritratt t'hawn taħt, dawn il-pjattaformi ċatti jkunu mimlija b'għadd kbir ta' hofor ta' kull daqs u għamla. Il-hofor jinħolqu mill-proċessi kimici li jħaffru l-blatt artab tal-globiġerina.



Fejn hemm irdumijiet tal-globiġerina, il-baħar jiekol u jaħfi l-blatt b'rata mghażżeela. Is-sies jibda jittiekel minn taħt u l-parti ta' fuq tibqa' sporġuta 'l barra qisha xkaffa. Din l-ixkaffa biż-żmien ċċedi u taqq' għal isfel. B'hekk insibu biċċiet kbar ta' blat jew tirxien fuq il-blataforma li jkunu nqatgħu u waqqħu mis-sies.





Il-melħ u l-ilma baħar kapaċi jħollu l-blat kalkarju tal-gżejjer Maltin u dawn flimkien ibiddlu wiċċ ix-xatt f'hafna toqob, ħofor, xquq, xfar u ponot. Dawn il-ħofor jimgħid spiss bl-ilma baħar li malajr jinxef u jevapora. Xi wħud minn dawn il-ħofor huma kbar u għandhom għamla tonda kif jidher fir-ritratt ta' hawn fuq. Waqt baħar qawwi l-ilma jibda jdur u jiforma belliegħha żgħira u č-ċagħaq li jkun hemm fil-qiegħ ikabbar u jfettah il-ħofra.

Il-blat ta' max-xatt ikun mghotti b'bosta speci ta' likeni li huma kapaċi jiiproduċu aċċidi li jmermu l-blat. Xi ħlejjaq, bħal ngħidu aħna, bebbux ċkejken, imhar u tamal huma wkoll kapaċi jħaffru toqob f'xatt il-baħar u b'hekk il-blat jittiekel bil-mod il-mod.

Maż-żmien il-materjal kollu li jaqa' meta l-mewġ iħabbat mal-blat bil-proċess ta' erożjoni jsir ċagħaq u wara ramel. Il-mewġ stess u l-kurrenti tal-baħar itellgħu dan il-materjal fuq l-art u b'hekk jiffurmaw bajjet bħalma nsibu f'Għajnej Tuffieħa u l-Armier f'Malta u r-Ramla l-Ħamra f'Għawdex (ara r-ritratt tisfel). Blat artab bħat-tafal u r-rina jittiekel malajr mill-mewġ. Mill-banda l-oħra fejn insibu blat aktar ieħes, bħal ngħidu aħna l-qawwi, il-proċess ta' erożjoni jieħu ferm aktar żmien u għalhekk tista' tifforma bħal ras ta' blat ġiergħi 'l barra fuq il-baħar. Eżempju tipiku hu Ras il-Qarraba bejn Ghajnej Tuffieħa u l-Ğnejna.



Is-Sajd Tradizzjoni

Sa mill-eqdem żminijiet, is-sajd għall-ġnus tal-Mediterran kien riżorsa ewlenja tal-ikel. Illum il-ġurnata s-settur tas-sajd fil-Mediterran iħaddem kważi 90,000 sajjied li joperaw fuq aktar minn 40,000 bastiment. F'pajjiżna din l-industrija tagħti wkoll kontribut lill-ekonomija tal-pajjiż għax tforni ħut frisk għas-suq lokali u għall-industrija tat-turiżmu.


F'pajjiżna s-sajd huwa negozju tal-familja. Generalment is-sajjied ikun sid tad-dgħajsa u tal-irkaptu tiegħu. Bis-sajd huwa jgħajnejx lill-familja tiegħu, għalkemm ħafna drabi jkollu xogħol ewljeni ieħor. Huwa wkoll fil-qafas tal-familja li s-sajjied jitgħallem dan il-mistier, li spiss jintiret minn ġenerazzjoni għall-oħra. Ħafna mis-sajjeda

jużaw dgħajjes tal-injam, pjuttost żgħar, ta' inqas minn 12-il metru u joħorġu fuq il-baħar għal ħin qasir li rari jaqbeż it-12-il siegħa. Nofs il-flotta tal-bastimenti tas-sajd ta' pajjiżna tinsab fil-bajja ta' Marsaxlokk u fix-xtajta qrib San Ġorġ, Birżebbuġa. B'kollox f'Malta u Għawdex insibu madwar 1,400 bastiment tas-sajd u dan is-settur tal-ekonomija



jipprovdi xogħol għal ftit inqas minn 2,000 sajjied. Għal madwar 400 minnhom biss, is-sajd huwa x-xogħol ewljeni tagħhom u l-ghajn tad-dħul prinċipali tagħhom.

Madwar 1,500 tunnellata ħut u frott tal-baħar jinqabdu ta' kull sena mis-sajjieda Maltin. L-ispeci ewlenin maqbuda huma t-tonn tax-xewka blu, il-lampuki, il-pixxispad, il-fanfri u č-ċeren. Żewġ ħutiet popolari ferm mal-Maltin huma l-lampuki u l-fanfri li jinqabdu bil-kannizzati. Is-sajd għal dan il-ħut huwa partikolari għall-gżejjer tagħna għaliex huma biss is-sajjieda Maltin u Ĝħawdexin li jixhtu sufri u weraq tal-palm biex taħthom jingħabar dan il-ħut waqt li jkun qed ipassi. Meta ammont sostanzjali ta' ħut jingħabar taħt dawn il-kannizzati s-sajjieda jkalaw ix-xibka u jdawru l-kannizzati.



Il-maġġoranza tas-sajjieda Maltin jużaw il-luzzu tradizzjonal, li jiġi għall-ponta fil-poppa u fil-pruwa, u l-kajjikk li huwa miftuh min-naha tal-poppa (ara r-ritratt ta' fuq). Dawn rari jaqbżu t-8 metri u jirrapreżentaw 60% tal-flotta Maltija li essenzjalment hija artiġjanali. Il-kumplament tal-flotta tikkonsisti f'bastimenti akbar li jifilhu aktar għall-baħar, li fost affarrijiet oħra jkollhom il-kabini fejn is-sajjieda jistgħu jistrieħu. Bastimenti bħal dawn generalment idumu aktar fuq il-baħar peress li jkunu mgħammra wkoll b'apparat ta' tkessiħ biex ittellgħu x-xbieki u b'apparat modern ta' navigazzjoni.





Hut kbir bħat-tonn u l-pixxispad jinqabbad b'konzijiet twal ħafna mgħammra bi snanar ippuntati bħalma qed naraw fir-ritratt ta' fuq. Mas-snunar is-sajjied jillixka ħut żgħir bħall-kavalli biex iħajjar lit-tonn u l-pixxispad jersaq lejh u

jinqabbad. Dan ix-xogħol isir l-aktar bejn ix-xhur ta' April u Ĝunju.

Il-biċċa l-kbira tas-sajd li jsir qrib ix-xatt, isir bl-užu tal-parit. B'din it-tip ta' xibka twila li tinzel dritt fil-baħar jinqabbad għadd kbir ta' hut żgħir. Ix-xbieki tal-parit jistgħu jkunu ankrati biex b'hekk jibqgħu fil-post. Oħrajn jerħulhom jingħarru mal-kurrent.

Il-vopi, is-sawrell, il-kavalli, il-lačċi u s-sardin jinqabdu bl-užu ta' dawl artificjali u b'xibka msejha lampara. Dan il-metodu ta' sajd jikkonsisti billi l-lanċa li fuqha jkollha x-xibka tirmonka magħha żewġ kajjikkli li fuqhom ikollhom il-lampi (ara r-ritratt ta' hawn taħt). Dawn il-kajjikki jiġu sorġuti 'l bogħod minn xulxin u jinxtegħlu l-lampi. Il-hut, bħall-kavalli u s-sawrell, jersaq lejn id-dawl qawwi tal-lampi u meta s-sajjied jaċċertaw ruħhom li ngabar hut bizzżejjed, dan jiddawwar bix-xibka biex ma jkunx jista' jaħrab.





Is-sajd bit-tkarkir jista' jsir matul is-sena kollha, ġeneralment minn bastimenti kbar li jiġbru hut bħal merluzz, trill, paġell, arżnell, klamari, qarnit, gamblu kbar u hut ieħor bħal dan li jgħix fil-qiegħ. Dan huwa hħut li ma jpassix iżda jibqa' dejjem fl-istess inħawi. Ix-xibka tat-tkarkir għandha għamla ta' basket kbir u hija tqila bil-biċċiet taċ-ċomb. Hija titkaxkar ma' qiegħ il-baħar, tingibed wara l-iskuna, u tiġibor fiha kull ħlejqa tal-qiegħ. Ma' kull sajda s-sajjied jaqbad taħlita mżewqa ta' hħut li jrid jagħżilha abbord. Tkarkir fl-istess post, lejl wara l-ieħor, jeqred l-inħawi tas-sajd għar-raġuni li l-qiegħ ma jkollux żmien bizzejjed biex jerġa' jrabbi u jkabbar dak li jkun itteħidlu.

Sajd tradizzjonali bħalma hu pprattikat mis-sajjieda Maltin hu sajd sostenibbli. L-għadd ta' hħut li

jinqabba mhux kbir u ma joħloq l-ebda periklu għat-tkabbir tal-ispeċi. Xorta waħda hemm il-ħtieġa li jiġi protett hħut żgħir biex dan jirnexx il-jilhaq l-letta ta' maturità u jiġi ffaċilitat it-tnissi. Propju għalhekk l-UE qed tobbliga lill-pajjiżi membri biex il-malji tax-xbiek ikunu usa' minn tal-lum u d-daqqs tas-snaran tal-konz ikun akbar. Hekk jitħares qiegħ il-baħar u l-ħut żgħir li jgħix fih. Ix-xibka tat-tkarkir ma tistax tintuża qrib ix-xtut u linqas isir sajd ta' dan it-tip fuq mergħat tal-alka u f'ambjent fejn jikber il-qroll. Fuq kollox l-UE qed timponi daqs minimu ta' żbark għal 28 speċi li l-istokks tagħhom qed jonqsu. Hekk pereżempju ma jistax jinbiegħ marlozz iżgħar minn 20cm, čeren iżgħar minn 45cm u gamblu roża tal-fond iżgħar minn 20cm. B'dan il-mod il-ħut li hu maqbud iżżejjed jiġi protett.

Il-Lampuki

Għas-sajjieda Maltin u Ĝħawdxin, il-ħarifa hija l-istaġun tal-lampuki. Fil-fatt għal ħafna sajjieda tal-mistier l-istaġun tal-lampuki huwa l-qofol tal-ġħajxien tagħhom. Il-lampuka hija ħuta tal-passa u għal mijiet ta' snin is-sajjieda Maltin użaw il-kannizzati biex jistadu għaliha. Dan jagħmluh bejn Awwissu u Jannar, meta din il-ħuta tpassi mill-ibħra ta' madwarna, speċjalment f'Ottubru u Novembru.

Il-lampuka ssibha fl-ibħra shan ta' madwar id-dinja. Hija ħuta li tpassi b'veloċitā kbira mal-ibħra kollha tad-dinja u peress li hija ħuta wikkieila tikber malajr. Fil-fatt, sitt xħur wara li tfaqqas tkun digħi tiezen madwar żewġ kilos. Waqt li l-lampuka tkun qed tpassi thobb tieqaf tistrieh taħt oġġetti li jkunu f'wiċċ l-ilma, bħal bastimenti ankrati jew mixjin bil-mod. Huwa propju għalhekk li s-sajjieda Maltin jużaw sistema ta' sajd bil-kannizzati biex jaqbdu din il-ħuta. Il-kannizzata hija magħmula minn tinda ta' friegħi tal-palm li jkunu mizmuma flimkien fil-wiċċ bil-ġablow jew bis-sufri li jkunu ankrati b'kantun mitfugħ fil-baħar.





Is-sajjieda jużaw čnagen tal-franka biex jankraw il-kannizzata mal-qiegħ, u jimmarkaw iċ-ċimi tagħhom bil-bnadar u bid-dawl għal matul il-lejl. Il-ħut li jingħabar taħt il-friegħi tal-palm tal-kannizzati jiddawwar u jinqabad bix-xbieki. Għalkemm pajjiżi oħra bħal Sqallija, it-Tuneżija u l-Gżejjer Baleariċi jistadu wkoll għal-lampuka, f'Malta s-sajd bil-kannizzati huwa wieħed strutturat u organizzat. Dan jassigura qligh xieraq għas-sajjeda u jħares l-isfruttament tal-istokk għax ma jkunx hemm sajd żejjed għal din l-ispeċi.

Id-Dipartiment tas-Sajd jikkontrolla din l-attività billi ta' kull sena joħroġ liċenzi ġħal numru ta' sajjieda li jkollhom l-irkaptu u l-ekwipaġġ meħtieg għal dan ix-xogħol. Il-bastimenti tas-sajd iridu jkunu akbar minn 6 metri u armati b'sistemi adekwati ta' navigazzjoni u sigurtà.

Is-sajd għal-lampuki bil-kannizzati jista' jsir biss f'ċerti zoni u d-Dipartiment jalloka post għal kull sajjied u ħadd ma jista' jarmi ċimi f'postijiet mhux assenjati lilu. Kull sajjied li tingħatalu l-licenzja jinrabat ukoll li jrid jixħet tal-inqas 35 ċima tul ir-rimja tiegħu u kull rimja trid tkun immarkata bin-numru tal-bastiment tas-sajd. L-ewwel ċima ta' kull rimja tinxteħet fl-istess ġurnata mis-sajjeda kollha taħt is-superviżjoni tad-Dipartiment tas-Sajd.

Il-qbid tal-lampuki u l-fanfri huwa wieħed staġunali u dejjem isir bejn il-festa ta' Santa Marija u l-aħħar tas-sena. Ta' kull sena jinqabdu mal-1,000 tunnellata ta' lampuki minn madwar il-Mediterran kollu li minnhom bejn 300 u 500 tunnellata jinqabdu mis-sajjeda Maltin u ġħawdex. Dan jammonta għal kważi terz tal-valur tal-qbid totali tal-ħut ta' Malta.

Jekk iżżur Marsaxlokk għall-habta ta' Awwissu tara numru ta' sajjieda jgħabbu l-friegħi tal-palm u ghadd ta' knaten tal-franka, ġablow u sufri fuq id-dghajjes tagħhom (ara r-ritratt ta' taħt). Dan huwa ffit mill-irkaptu meħtieġ għas-sajd tradizzjonali għal-lampuki. Dawn il-friegħi tal-palm jitwaħħlu ma' cima (magħmula minn blokka tal-ġabلو jew sufra ankrata mal-qiegħ b'kantun) u jitgħaddu ffit taħt l-ilma. Dawn iċ-ċimi jintegħi mal-10km bogħod mix-xtut ta' pajiżja fil-post indikat mid-Dipartiment tas-Sajd. Jeżistu mal-130 irmiġġ għas-sajd tal-lampuki u kull min ikollu l-licenzja jista' jistad mill-irmiġġ tiegħi f'linja dritt 'l-barra. Il-ftuħ tal-istaġun tal-lampuki jibda ta' kull sena fil-15 ta' Awwissu bit-tberik tradizzjonali tal-bastimenti fir-rahal tas-sajjieda, Marsaxlokk.



Il-bejgħ tal-lampuki u tal-fanfri maqbuda mis-sajjieda jsir fil-pixkerja, l-uniku suq tal-ħut bl-irkant f'Malta. Għall-ħabta tal-erbgħha ta' filgħodu s-sajjieda jniżżlu l-prodotti tas-sajd tagħhom fil-kaxex uffiċċali u jgħadduhom lill-pitkal tagħhom li jmexxi l-irkant. Hekk kif jibda l-irkant, jingabru l-bejjiegħha tal-ħut. Il-pitkal juri l-lampuki lott wara lott u jgħajjat il-prezz. Jekk ikun hemm domanda kbira għall-ħut il-prezz jogħla. Jekk

il-qbid ikun tajjeb ħafna l-prezz jitbaxxa. Hekk kif jintlaħaq ftehim il-bejjiegħ jieħu l-kaxex bil-lampuki, jiżinhom u jħallas tagħhom. Mal-25% tal-lampuki kollha li jinqabdu jiġi esportati lejn swieq Ewropej u dan jgħin ukoll biex fis-suq ma jkunx hawn provvista żejda li twassal għal roħs zejjed fil-prezz.



Il-lampuka hija sors importanti u mezz ta' għajxien għal numru kbir ta' sajjieda Maltin. Il-lampuka hija ħuta li tgħix għal żmien qasir, sa massimu ta' 4 snin u li tikber malajr. Studji li saru dan l-aħħar urew li t-tnissil tal-lampuki jsir qrib ix-xtut tagħna fil-kanal ta' Sqallija. Il-ħuta titwielek f'Ġunju u tibqa' qrib il-gżejjer Maltin sal-bidu tax-xitwa. F'dan iż-żmien is-sajjieda Maltin jistadu għal-lampuki b'mod tradizzjonali bl-użu tal-kannizzati u jaqbdu għadd ġmielu ta' lampuki li jkunu għadhom żgħar, medja ta' 6 xhur. Meta t-temperatura tal-baħar tibda tiksah u taqa' taħt il-21°C, il-ġliba ħut taqbad triqitha 'l barra lejn l-Atlantiku. F'dawn l-aħħar snin kien hemm tnaqqis fl-abbundanza ta' din il-ħuta. Dan jista' jkun li ġara għax aktar sajjieda barranin qiegħdin jarmaw għaliha fir-reġjun tal-Mediterran, x'aktarx għax ħut ieħor qed jonqos. Biex is-sajd għal-lampuki jibqa' sostennibbli, is-sajd għal din il-ħuta jrid ikun irregolat fuq skala internazzjoni.

Il-Qerda tat-Tonn

It-tonn hu ġut kbir li jqatta' għomru jgħum bla qatt ma jieqaf biex jistrieh. Fost il-ħafna speċi ta' tonn, it-tonn tax-xewka blu jpassi fil-Mediterran u jinqabda l-aktar bejn Mejju u Lulju. Din hija l-akbar speċi ta' tonn, tant li titwal sa 4 metri u ġieli tilhaq piż ta' aktar minn elf kilo, jiġifieri itqal minn żiemel. It-tonn jgħum b'veloċità ta' bejn tlieta u seba' kilometri fis-siegħha, imma meta jkun qed jikkaċċja għall-ikel itella' veloċità ta' mitt kilometru fis-siegħha! Lit-tonn issibu jimraħ tista' tgħid mal-Ocean Atlantiku kollu, mill-Brazil sal-Kanada u mix-xtut tal-Punent tal-Afrika san-Norveġja. Ta' kull sena ġlejjeb ta' tonn jidħlu fil-Golf tal-Messiku u fil-Mediterran biex ibidu.

It-tonn hu l-aktar ġuta mfittxija minħabba l-valur nutrittiv ta' laħamha. Hu wkoll ġuta kbira u għalhekk għandha valur kummerċjali kbir. It-tonn għandu laħmu xaħmi bl-istess sustanzi li nsibu fiż-żejt tal-ħuta, magħruf bħala Omega 3. Dan iż-żejt iħares lill-bniedem mill-mard tal-qalb. Barra minn hekk, it-tonn fih ukoll il-vitaminji A u D u ħafna minerali bħall-melħ, il-kalcju, il-hadid u l-fosfru, li huma ta' ġid għal saħħet il-bniedem.

Mal-45,000 tunnellata tonn tax-xewka blu qed jinqabdu kull sena mill-ibħra tal-Mediterran minn bastimenti armati b'teknoloġija moderna u bi xbieki twal.



Ix-xerreja ewlenin ta' din il-ħuta huma r-restauranti tal-Lvant Imbieghed, l-aktar fil-Ğappu, li jħobbu s-sushi u jikkunsmaw mal-40% tat-tonn kollu maqbud.



Din il-ħuta tingqabad b'metodi differenti. Tingqabad bil-konzijiet twal minn bastimenti tas-sajd li huma fabbriki minnhom infushom, peress li jipproċessaw il-ħut li jaqbdū fuq il-baħar stess u jwasslu sal-pajjiżi fejn ikun hemm it-talba għaliex. Mezz iehor li bih jinqabda it-tonn hu bi xbieki enormi li jinfirxu fir-rotot tal-passa u jintelqu għal riħhom mal-kurrent. Dawn jaġħmlu ħsara kbira peress li qed jaqbdū kull speċi ta' ħut u mammiferi li jkollhom l-isfortuna li jgħaddu minn hemm. Xbieki bħal dawn tlaqqmu Xbieki tal-Mewt minħabba l-qedra li qed iġib u minħabba f'hekk numru ta' pajjiżi qed jipprobixxu l-užu tagħhom fl-ibħra tagħhom. L-aħħar mezz huwa bl-užu tat-tartarun, li bih glejjeb ta' tonn jiddawru bi xbieki kbar li jwaqqfuhom minn triqithom. Il-ħut maqbud jitpoġġa fil-gaġġeġ tal-irziezet tat-tonn għal xi sitt xħur biex jissemmen qabel ma jinqatelu biex jiġi esportat. F'dan il-mod ta' sajd jintużaw ajruplani żgħar biex jidher kaw minn mill-ajru l-pożizzjoni eżatta tal-ġlejjeb tal-ħut.

Studji li saru dan l-aħħar urew li l-qbid tat-tonn tax-xewka blu qiegħed dejjem jonqos fid-daqs u dan juri li hemm sajd esaġerat, li mhux iħalli l-ħuta tikber u timmatura. Dan jista' jkollu impatt fuq in-numru ta' tonn li jithalla jikber u





b'hekk jaffettwa t-tkattir tiegħu. Rapport maħruġ mill-Għaqda Dinjija għall-Ħarsien tal-Ħlejjaq li Jgħixu fis-Selvaġġ (WWF) jisħaq li t-tonn tax-xewka blu jista' jitqies ma' dawk l-ispeci li qegħdin fuq l-ghatba tal-ghajbien minn wiċċi id-dinja.

Is-sajd bla rażan għat-tonn fil-Mediterran qed ipoġgi f'riskju kbir il-ħażniet ta' din l-ispeci. Għalhekk minħabba raġunijiet ta' sostenibbiltà tal-ispeci, is-sajd għat-tonn tax-xewka blu ġie rregolat minn kummissjoni internazzjonali, I-ICCAT (Il-Kummissjoni Internazzjonali għall-Ħarsien tat-Tonn tal-Atlantiku). B'dan il-mod l-ispeci titħares u tirpijlha wara snin sħaħi ta' theddid minn sajd fi kwantitajiet kbar u mhux ikkontrollati. Kull pajjiż ingħatatlu kwota kemm jista' jaqbad tonn u t-total permessibbli għas-sena 2013 kien ta' 13,400 tunnellata mill-ibħra tal-Mediterran. Dawn il-kwoti għandhom jonqsu b'mod gradwali kull sena sakemm jilħqu livelli li ma jheddu l-eżistenza ta' din l-ispeci. It-tul tal-istaġun tas-sajd tnaqqas għal sitt xħur biss u d-daqs minimu ta' tonn li jista'

It-tonn jinqabbed ukoll bit-tunnara magħmulia minn xibka ta' saħħa kbira u mibnija forma ta' labirint. Waqt li t-tonn ikun qed ipassi jidhol f'dawn ix-xbieki u ma jkunx jista' jsib triqtu lura. It-tonn maqbud jiġi ggancċat wieħed wieħed għal fuq id-dghajjes tas-sajd. Hawn qegħdin naraw sajjieda Mellieħin jaqbdū t-tonn bit-tunnara fil-bajja tal-Ġadira.



jinqabbed issa tela' għal 30 kg. L-użu ta' inġenji tal-ajru biex jiġu identifikati l-ġlejjeb tat-tonn ġie pprojbit. Barra minn hekk il-kaptani tal-bastimenti tas-sajd issa jridu jiddikjaraw il-kwantitajiet ta' tonn li jkunu qabdu dak il-ħin stess u obbligati wkoll jirrappurtaw il-pożizzjoni tal-bastimenti tagħhom. Osservaturi tal-ICCAT għandhom ukoll id-dritt jitilgħu abbord biex jiċċekkjaw l-ammont u d-daqs tal-ħut maqbud, kif ukoll li jżuru l-irziezet tat-tonn.



Fl-ibħra ta' madwar ix-xtut ta' pajjiżna nsibu ghadd ta' rziezet tas-simna tat-tonn tax-xewka blu. Dan it-tonn l-ewwel jinqabad mis-selvaġġ bl-użu tat-tartarun li jdawwar u jwaqqaf lill-ġliba milli tiċċaqlaq fil-baħar sakemm tasal il-gaġġa mobbli. It-tonn jiġi trasferit għal din il-gaġġa li mbagħad tiġi rmunkata bil-mod sar-razzett. Dan il-vjaġġ minn fejn jinqabad it-tonn sar-razzett ġielij jieħu bosta ġimgħat. Mal-wasla tiegħu t-tonn jiġi trasferit fil-gaġeġ fissi tas-simna u jintgħalef hut bħal kavalli maqbud mis-sajjeda Maltin. It-tonn idum hawn għal xi sitt xħur sakemm ikun hemm id-domanda għalihi. Wara jittella' mill-gaġġa (ara r-ritratt ta' fuq) jinqatel, jiġi ffriżat u jitgħabba fuq bastimenti apposta u jinbiegħ lis-suq Ĝappuniż. Ta' kull sena Malta tesporta mat-300 tunnellata tonn tax-xewka blu lejn il-Ġappun.



It-tonn li jinqabad bix-xbieki mis-selvaġġ jitpoġġa f'gaġeġ kbar u jiġi rmunkat lejn l-irzeżet. F'dawn il-gaġeġ fissi t-tonn jingħalef hut frisk sakemm jikber u jinbiegħ.

It-Trobbija tal-ħut

L-iżviluppi li saru fis-sajd bil-mezzi teknoloġiċi moderni żiedu sew l-effiċjenza f'din l-industrija u b'riżultat t'hekk l-ammont ta' ħut li qed jinqabad żdied.

Bastimenti akbar li jifilħu għall-baħar, sistemi avvanzati ta' tiftix għall-ħut, metodi ġodda ta' qbid ta' ħut bi xbieki twal ħafna – kollha għenu biex fis-suq ikun hawn provvista adegwata ta' ħut. Madankollu d-domanda għall-prodotti tal-baħar għadha tiżdied kemm minħabba ž-żieda fil-popolazzjoni dinjija kif ukoll minħabba l-livelli oħħla ta' għajxien tan-nies li qed jieklu l-ħut aktar minn qabel.

Dawn qed joħolqu pressjoni qawwija fuq ir-riżorsi tal-baħar tant li ħafna hażniet tal-ħut qed jonqsu drastikament u xi wħud minnhom waslu biex jgħibbu għalkollox. L-UE u aġenzijsi oħra qed jagħmlu minn kolloxbiex inaqqsu s-sajd żejed u bla rażan. Imma mhux faċli tikkontrolla s-sajd speċjalment fil-Mediterran, għax dan il-baħar hu mdawwar minn diversi pajjiżi.

L-akkwakultura, jew it-trobbija tal-ħut fl-irziezet, tista' tgħin lis-sajd ilaħhaq mad-domanda ta' ħut tal-baħar. B'hekk l-akkwakultura tkun tista' tforni s-suq bil-prodotti tal-baħar u fl-istess ħin jonqos is-sajd eċċessiv, u jitħarsu l-ħażniet

tal-ispeċi li huma fil-periklu li jinquerdu. Hekk ġara fil-fatt fl-Iskozja, fil-Kanada u fin-Norveġja. Dawn il-pajjiżi jiproduċu biżżejjed salamun fl-irziezet tagħhom, tant li naqset sew il-ħtieġa għas-sajd għal din il-ħuta. Issa s-salamun fis-selvagg reġa' ħa r-ruħ u qed jerġa' jbejjet kif kien jagħmel fl-imghodd. L-industrija tal-akkwakultura dinjija qed tiżviluppa b'rata mgħaġġla tant li l-produzzjoni ta' ħut, molluski u krustacijsi tlaħhaq mat-52 miljun tunnellata jigifieri kważi nofs l-ikel kollu tal-baħar li jiġi kkunsmat mill-bniedem.

F'Malta wkoll din l-industrija qed tikber u llum pajjiżna jiproduċi mal-1,100 tunnellata ta'



awrat u spnott f'gaġeg kbar f'diversi nħawi mbiegħda madwar kilometru 'l barra mix-xatt. Hawnhekk il-kundizzjonijiet huma aktar favorevoli; it-temperatura tal-baħar tvarja bejn il-15°C u t-28°C, l-ilmi jippejja huma inqas imniġgsa, b'aktar ossiġnu u inqas mard u b'kurrenti kontinwi li jibidlu l-ilma aktar malajr u li fl-istess ħin igiegh lu lill-ħut jgħum aktar. Dawn il-fatturi jippermettu l-produzzjoni kontinwa ta' ħut tal-ogħla kwalità matul is-sena kollha fl-ibħra Maltin.

It-tfaqqis tal-bajd u t-tkattir tal-frieh tal-awrat u tal-ispnott isir fiċ-Ċentru tal-Akkwakultura ta' San Lucjan f'tankejjet apposta. Dan il-process jieħu mal-120 ġurnata sakemm il-ħut jilħaq il-piż ta' 2 grammi. Ta' din l-età u daqs il-frieh jiġu trasportati għall-gaġeg fil-baħar biex titkompla s-simna tagħihom fl-irziezet.



F'ħafna gaġeg kbar li nsibu f'ċerti nħawi ta' pajjiżna fit il-barra mix-xatt jitrabbew kwantitajiet kbar ħafna ta' awrat (ir-ritratt ta' fuq) u spnott. Bis-sahha t'hekk ikollna produzzjoni kontinwa ta' ħut matul is-sena kollha.





Għal erba' xhur shah il-frieh tal-ispnott u l-awrat jinżammu ġewwa tankejiet apposta fiċ-Ċentru tal-Akkwakultura f'San Luċjan. Meta jkun ta' ċertu daqs il-ħut jittieħed f'gaġeġ fiti' il-barra mix-xatt sakemm jiħqo d-daqqs mixtieq.

L-irziezet tal-ħut jikkonsistu minn numru ta' gaġeġ tondi b'dijametru ta' madwar 20 metru u b'fond ta' madwar 10 metri. Il-kobor ta' dawn il-ġaġeġ hu meħtieġ biex il-ħut ikollu spazju biżżejjed fejn ikun jista' jgħum u jiċċaqlaq. Ta' kuljum il-ħut jingħalef b'sistemi awtomatiċi dieta bilanċjata biex b'hekk jifformu l-kwantità meħtieġa ta' xaham. Il-ħut idu hawn għal madwar 15-il xahar sakemm jiħaq piż ta' madwar 350-450 gramma. Il-parti l-kbira tal-awrat u l-ispnott imkabbar fl-irziezet Maltin tiġi esportata lejn l-Italja u ssibha għall-bejgħ fis-supermarkets ewlenin.



F'pajjiżna nsibu rziezet akbar għas-simna tat-tonn. F'dawn l-irziezet it-tonn li jkun inqabad bix-xbieki mis-selvaġġ jitrawwem u wara li jissemmen jiġi esportat lejn il-Ġappu. F'numru ta' pajjiżi fil-Mediterran inkluż Malta qed isir studju biex it-tonn jitfaqqas u jitrabba kif isir bi speċi oħra u b'hekk it-trobbija tiegħu ma tibqax tiddependi fuq il-qbid mis-selvaġġ.

Ta' spiss jinħoloq nuqqas ta' qbil bejn l-operaturi tal-akkwakultura u dawk tas-settur turistiku, tas-sajd u tal-aktivitajiet ta' divertiment. Barra minn hekk, jista' jkun hemm problemi ambientali marbuta mal-aktivitajiet tal-akkwakultura, fosthom l-iskart tal-ażotju u l-fosfru li jiġu mill-ħmieġ tal-ħut u mill-ikel mhux ikkuns mat. Dan kollu jista' jagħmel il-ħsara fl-inħawi ta' madwar il-ġaġeġ, ngħidu aħna, li jwassal għall-qerda tal-alka li hija importanti peress li fiha jbejjet il-ħut. Minħabba f'hekk l-operaturi tal-akkwakultura huma obbligati li minn żmien għal ieħor jieħdu kampjuni tal-ilma baħar u tas-sediment minn qiegħ il-baħar biex jiġu eżaminati f'laboratorji indipendent. Hafna jsostnu wkoll li dawn l-irziezet tal-ħut hekk qrib ix-xatt ikkerrhu l-ambjent u għalhekk għandhom jitressqu aktar 'il barra, f'ibħra aktar fondi. B'hekk ma jkun ux-jidħru mill-art u l-iskart iġġenerat minnhom jinħall malajr u jitkaxkar mill-kurrenti bl-inqas impatt fuq l-ambjent.



It-Tniggis tal-Baħar Mediterranean

Madwar il-Baħar Mediterranean jgħixu mal-400 miljun ruħ mifruxa fi 22 pajjiż.

Minn din il-popolazzjoni 150 miljun jgħixu qrib ix-xatt. Ma' dawn irridu nžidu wkoll il-200 miljun turist li jżuru dan ir-reġjun ta' kull sena. Jekk irridu nippoteġu s-saħħha ta' dawn in-nies kollha, irridu nharsu l-Baħar Mediterranean minn kull tniġgi. Barra minn hekk l-ambjent tal-baħar huwa wieħed mill-aktar għonja, b'diversi speċi, xi wħud minnhom uniċi fid-dinja. Il-bijodiversità tal-baħar trid ukoll titħares minn kull tip ta' tniġgi.

Il-Baħar Mediterranean huwa wieħed mill-aktar ibħra vulnerabbi fid-dinja. Minbarra li l-ambjent tiegħu huwa espost għal ghadd ta' pressjonijiet, ħafna minnhom, ikkaġunati mill-bniedem, il-baħar innifsu huwa baħar kważi magħluq, miftuħ biss mill-fliegu ta' Ġibiltà u jrid mat-80 sena biex l-il-miġjiet tiegħu jinbidlu kollha.

Huwa stmat li 80% tal-iskart mitfugħ fil-baħar ġej minn tniġgi maħluq fuq l-art. Aktar minn 50% taz-zoni urbani tal-Mediterran b'popolazzjoni ta' aktar minn 100,000 ruħ m'għandhomx impjanti

għat-tisfija tad-drenaġġ u għalhekk dan l-iskart likwidu jintrema direttament fil-baħar. L-iżbokk tad-drenaġġ fil-baħar iwassal minn żmien għal ieħor għall-għeluq ta' bajjet mill-isbaħ peress li l-baħar ikun imniġġes u perikoluz għas-saħħha tal-bniedem. Barra minn hekk ħafna miżbliet, l-aktar fil-pajjiżi tan-Nofsinhar u tal-Lvant tal-Mediterran, jinsabu wkoll qrib ix-xatt u dawn qed iwasslu għat-tniġgi tal-baħar, speċjalment dawk il-miżbliet li mhumiex immaniġġati sewwa. L-ambjent tal-Baħar Mediterranean huwa espost għall-iskart agrikolu mill-użu ta' pestiċidi





u fertilizzanti li jiskulaw u jingarru l-baħar mix-xmajjar. Mat-80 xmara jkaxkru metalli tqal, sustanzi tossici u kimiċi industrijali lejn il-baħar li bil-mod il-mod qed iniġġsu l-baħar u jeqirdu ghadd ta' speċi u ekosistemi marittimi.

Imxerrdin max-xtut kollha nsibu mal-200 impjant petrokimiku, li jinkludu raffineriji enormi taż-żejt. Dawn kollha jarmu ammonti kbar ta' CO₂ u gassijiet tossici oħra li fl-aħħar mill-aħħar jispicċaw fil-baħar. Max-xatt insibu wkoll għadd ta' impjanti li jiġġeneraw l-elettriku. Hafna minnhom jużaw il-fjuwils fossili filwaqt li oħrajn jiproduċu enerġija nukleari.

Attività oħra li tikkawża tniġġis fil-Mediterran hija dik marittima. Il-bastimenti dejjem qed jiżdiedu fil-ġħadd u fid-daqs u r-rotta tal-Mediterran hija waħda mill-aktar imfittxija. Medja ta'

Bajjiet il-ġmiel tagħhom ikollhom jingħalqu ghall-ghawn peress li l-baħar u x-xtut jitniġgsu u jsiru perikolużi għas-saħha tal-bniedem. Ix-xtajta ta' hawn taħt hi miksija b'ċapep kbar ta' žift li ntefa' minn xi vapur li kien qed ibaħħar fil-qrib.



Is-sorsi u l-effetti

10,000 bastimenti kummerċjali kuljum ibahħru fil-Mediterran, fosthom 300 tanker kbir taż-żejt. Fil-fatt 30% tal-kummerċ marittimu dinji jgħaddi mill-Mediterran, meta tqis li dan il-baħar jagħmel biss 0.7 fil-mija tal-ibħra dinjija. Billi fihem daqstant bastimenti li jbaħħru, jgħabbi, iġorr u jħottu ta' kull sena, jistgħu jseħħu numru ta' incidenti. Diżastri bħalma naraw fir-ritratt ta' paġna 68, li seħħi fil-Fliegu ta' Ĝibiltà, iħallu impatti kbar fuq l-ambjent u l-ekonomija tal-lokal.

Dan it-tnejjix kollu qed iwassal ghall-qerda ta' numru kbir ta' ħut u tajr tal-baħar u għall-avvellementen tal-frott tal-baħar. Għandna aktar minn 104 speċi marittima fil-periklu u mhedda bit-tnejjix. Il-kwalità tal-hajja tal-150 miljun ruħ li jgħixu qrib ix-xtut tal-Mediterran tiddeppendi ħafna fuq is-sahha tal-Baħar Mediterranean.



Sa fit snin ilu d-drenaġġ kollu ġġenerat hawn Malta kien jiżbokka fil-bahar b'impatt u ħsara fuq l-ambjent, specjalment fuq speċi ta' flora u fawna li jgħixu fil-bahar. 80% minnu kien johroġ mingħajr ebda trattament f'Wied Ghammieq għal-ġol-bahar tax-Xghajra. Il-kurrenti mbagħad kienu jmexxu dan il-materjal lejn il-postijiet turistiċi ta' Wied il-Għajnejja, Marsaxlokk u Birżeebbuja. L-istess kien jiġi fi nħawi oħra ta' Malta u Ghawdex. Id-drenaġġ fih hafna nutrijenti bħal fosfati u nitrati li jiffavorixxu l-żvilupp u ż-żieda ta' certi algi li faciilment jeqirdu l-ispeċi tal-post. Illum id-drenaġġ kollu ta' pajjiżna jiġi trattat u msorri f'erba' impjanti mibni ja apposta. Dawn l-impjanti jsaffu d-drenaġġ fi tliet stadji sakemm fl-ahhar jintrema lura l-bahar mingħajr ebda impatt negattiv fuq l-ambjent marittimu u fuq is-sahha tal-bniedem. Fl-ewwel stadju, id-drenaġġ jissaffa bi proċess mekkaniku biex jitneħħew ix-xaħmijiet u l-materjal solidu. Minn hawn id-drenaġġ jgħaddi għat-tieni proċess, dak bijoloġiku li jsaffi l-ilma minn impuritajiet b'mod naturali. Dan isehħi f'tankejjet kbar apposta u jieħu bejn 18 u 24 siegħa. Fl-ahħar l-ilma jiġi ddidżinfettat qabel jintefha fil-bahar.

Matul dawn l-ahħar 30 sena tnedew bosta inizjattivi u ġew žviluppati ghadd ta' strategiji u azzjonijiet biex jitħares il-Baħar Mediterranean mit-tniġġis. Din mhix xi haġa faċċi. L-ebda pajjiż waħdu ma jista' jieħu t-tort tat-taħsir kontinwu tal-ambjent Mediterraneanju u fl-istess hin l-ebda

pajjiż ma jista' jipproteġġi bil-ħidma tiegħu biss. Barra minn hekk, it-tniġġis iġġenerat minn pajjiż wieħed iħalli konsegwenzi fuq pajjiżi oħra peress li t-tniġġis huwa ħieles li jinfirex mal-bahar kollu. Irridu niftakru wkoll li qed nitkellmu fuq pajjiżi tal-Afrika ta' Fuq, tal-Lvant Nofsani u tal-Ewropa t'Isfel li għandhom kulturi u rati ta' žvilupp differenti sew minn xulxin. Madankollu fl-1975, 16-il pajjiż, fosthom Malta, addottaw pjan komuni ta' azzjoni (MAP) biex jindirizzaw il-problemi komuni f'dak li għandu x'jaqsam mat-tniġġis tal-ħażżeġ. Illum insibu 21 pajjiż li ffirmaw il-Konvenzjoni ta' Barċellona li l-iskop tagħha hu li jsir assessjar ta' x'inhuma l-problemi ambientali tal-Baħar Mediterranean, jimmaniġġjaw l-attivitajiet li jistgħu jwasslu għat-tieni t-tnejja. Bejniethom dawn il-pajjiż qed jaħdumu biex jirregolaw it-tniġġis li ġej minn sorsi ta' fuq l-art bħad-drenaġġ, jindirizzaw problemi ta' trasport ta' żjut, kimiċi u skart ieħor perikoluz bil-bahar, u jfasslu ligiġiet biex iħarsu l-bijodiversità tal-Mediterran qabel ikun tard wijsq.



Il-Bijodiversità tal-Baħar Mediterranean

Il-baħar jgħatti 70% ta' wiċċi id-dinja. Dan l-ilma mielah jifforma parti kbira tal-idrosfera u huwa ambjent importanti ferm għall-ħajja fuq din il-pjaneta. Fih fil-fatt jgħammru għadd kbir ta' ħlejjaq kemm animali kif ukoll pjanti li jiddependu direttament mill-baħar għall-ġħajxien tagħhom. Il-baħar iħaddan fih bijodiversità kbira: organiżmi mikroskopiċi bħall-plankton, il-pjanti li jwarrdu ngħidu aħna l-alka, l-isponoż, il-qroll, ħniex u dud ta' kull għamlha; molluski ta' kull daqs bħall-imħar, il-bebbux, l-arzell, il-qarnit u s-siċċ; krustaci bħall-awwista, il-granċi u l-gambli; varjetà kbira ta' hut ta' kull daqs, sura u lewn, bħar-rajja ta' Malta, il-morina, u l-mulett; rettili bħall-fkieren tal-baħar, u mammiferi kbar bħalma huma l-baleni.

Sfortunatament il-ġmiel u r-riżorsi naturali tal-baħar qed jiġu sfruttati bla rażan mill-bniedem. Minbarra s-sajd illegali u mhux ikkontrollat, il-baħar qed jintuża wkoll biex jostor fih ammonti kbar ta' skart velenuż u perikoluż. Barra minn hekk għandna l-impatt tat-tbaħħir u t-tnejn li huma qed jeqirdu l-ħlejjaq u l-bilanċ naturali tal-baħar.

Il-katina tal-ħajja marittima tiddependi minn pjanti bħall-algi li jużaw l-enerġija tax-xemx biex ibiddlu d-dijossidu tal-karbonju (CO_2) u l-ilma f'ikel. B'hekk isostnu ruħhom u jikbru. L-algi u l-pjanti

l-oħra tal-baħar insibuhom l-aktar qrib ix-xatt, fuq xi sikka jew fuq il-blata kontinentali. Hawn il-baħar mhux fond aktar minn 200 metru u r-raġġi tax-xemx jippenetraw sal-qiegħ u jiffacilitaw il-process ta' fotosintesi. Fil-Baħar Mediterranean jikbru bosta algi b'forom u lwien mill-isbaħ. Insibu algi kannella bħaċ-Ċistoserja, algi ħomor, koħol u



Il-Baħar Mediterranean iħaddan fih bijodiversità kbira minn organiżmi mikroskopiċi sa' hut ta' kull daqs, sura u lewn (bhal din il-morina) kif ukoll rettili u mammiferi kbar.

oħrajn ħadranin bħall-ħass il-Baħar. Dawn l-algi jiġibdu lejhom kwantitajiet kbar ta' erbivori bħalma hu x-xilep li ta' spiss tarah fi qtajja' kbar jirgħa fuq l-algi. L-erbivori jittieku minn speċi ta' ħut akbar minnhom li generalment ikunu aktar ħief fil-ġħawm. Dawn il-karnivori jibilgħu l-ħut čkejken jew inkella jqattgħu l-priza tagħhom fi bċejjeċ-żgħar, kif jagħmel il-kelb il-baħar.

Fil-baħar insibu wkoll varjetà kbira ta' ħniex li jitkaxkar mal-blat, jew qalb il-ħaxix u l-weraq tal-alka. Xi wħud minnhom bħall-busuf jiġerrew 'l hawn u 'l hinn ifittxu u jieklu fdalijiet ta' animali mejta. Speċi oħra ta' ħniex tal-baħar jgħixu f'xi fosdqa li jibnu huma stess u ma jidher qed-żebha minn posthom. Dawn ikollhom it-tentakli ġergjin 'il fuq mil-fosdqa forma ta' mrewħha u bis-saħħha t'hekk jaqbdu ħlejjaq čkejknin li jkunu għaddejjin minn ħdejhom.



Imwaħħla mal-blat f'qiegħ il-baħar insibu wkoll għadd ġmielu ta' artikli u qroll ta' forom u lwien differenti. L-artikli nsibuhom ankrati sewwa mal-blat jew mal-ħaxix tal-baħar u dawn kapaci jaqbdu l-priza bis-swaba' twal u rqaq li jkollhom madwar ħalqhom. Mill-banda l-oħra l-qroll hu magħmul minn skeletri kalkarju li bil-mod il-mod jifforma skollijiet li fil-Mediterran jikbru biss ftit metri.



L-ambjent ta' qiegħ il-baħar

Il-mergħat tal-alka jew tal-posidonia (ara r-ritratt ta' hawn taħt), huma wieħed mill-aktar ambjenti naturali u sinjuri fil-bijodiversità ta' taħt il-baħar. Din hija pjanta li tagħmel il-fjuri u tifforma għelieqi kbar li jipprovdu kenn u ikel għal hafna ħlejjaq. F'dan l-ambjent ibejtu numru kbir ta' ħlejjaq u huwa post ideali ferm fejn il-frieh ta' hafna speciċi joktru. Fuq kollox dawn il-mergħat jagħtu l-ossiġġu lill-ilma baħar u jipproteġu x-xtut u l-qiegħ tal-baħar mill-qilla tal-mewġ. Biss minħabba r-regħba tal-bniedem, f'hafna partijiet tal-Mediterran l-alka qiegħda tmut ftit ftit. Hijha pjanta sensittiva hafna għat-tnejja, speċjalment għad-drenaġġ, għall-mišhun li johroġ mill-impjanti tal-elettriċċi, għall-ankri tal-jottijiet u għall-akkwakultura. Dawn kollha qed iħallu impatt negattiv qawwi fuq l-għelieqi tal-alka u dan 'il-quddiem jista' jaftettwa l-hajja kollha ta' qiegħ il-baħar.



L-alka li titla' fuq ix-xatt tifforma ambjent importanti u twaqqaqaf it-telf tar-ramel mix-xatt. Għalhekk fix-xhur tax-xitwa għandha tithalla bla mittiefa fuq ix-xatt.



Is-sajd bit-tkarkir, l-užu ta' xbieki enormi li ma jispiċċaw qatt u l-bastimenti armati bl-aktar teknoloġija moderna qed iwasslu għall-qerda ta' numru kbir ta' speci u l-querda tal-bilanċ naturali ta' qiegħi il-baħar. Hemm indikazzjonijiet čari li f'dawn l-aħħar snin il-ħażniet ta' diversi speci ta' ħut u ħlejjaq tal-baħar bħat-tonn tax-xewka blu, iċ-ċeren, il-fkieren tal-baħar, id-dniefel, il-bumerini u ħafna oħrajin naqsu sew minħabba t-tniġġis u s-sajd bla kontroll. Għalkemm xi speci huma protetti bil-ligi xi wħud minnhom bħall-fkieren, il-bumerini (ir-ritratt ta' taħt) u d-dniefel jinqabdu fil-konċijiet u fix-xbieki tas-sajjieda. Dawn jeħlu mas-snaran jew imutu bla arja mħabbblin fix-xbieki. Barra minn hekk minħabba l-attività fuq xatt il-baħar, madwar il-Mediterran kollu, sar diffiċċi ferm biex il-fkieren isibu postijiet sikuri fuq ir-ramel fejn jistgħu jibidu. Dawn il-fkieren kien fl-imghoddi jibidu b'mod regolari anke f'pajjiżna speċjalment fir-Ramla I-Ħamra f'Għawdex. L-istess nistgħu ngħidu għat-tip ta' bumerin li nsibu fil-Mediterran, il-monka. Fadal biss mat-350 wieħed l-aktar fin-naħha tal-Grecja. Minbarra li l-abitat fejn jgħixu qed jiġi ddisturbat mit-turizmu ħafna jmutu fgati hekk kif jinqabdu fix-xbieki u ma jkunux jistgħu jibidu fil-wiċċi tal-ilma biex jieħdu n-nifs. Il-querda ta' dawn l-ispeċi kollha mill-Baħar

Mediterran qed toħloq bidla fil-bilanċ ekologiku u waqt li xi speċi ta' ħut u ħlejjaq jiddgħajfu, oħrajin jissaħħu. Iż-żieda tal-bram pereżempju jaf tkun ġejja għax il-popolazzjoni tal-fkieren qiegħda dejjem tonqos.



L-ibħra ta' madwar il-Mediterran huma mhedda sew mill-azzjonijiet tal-bniedem. Hemm bżonn li meded akbar ta' baħar u xtajtiet jiġi ddedikati speċifikament ghall-protezzjoni u l-manutenzjoni tal-bijodiversità b'mezzi legali billi jinħolqu aktar zoni marittimi mħarsa. Zoni bhal dawn joffru protezzjoni tal-ambjent tal-baħar u tal-hajja li joffru, sabiex il-ġenerazzjonijiet ta' warajna jkun jistgħu jgħadu s-sbuhija ta' dan l-ambjent. Dawn huma zoni fejn l-attività tal-bniedem mhix eskuża, iż-żda r-riżorsi naturali jintużaw bil-ghaqal biex b'hekk l-ambjent naturali u l-ispeċi kollha li jinsabu fil-baħar jitharsu minn kull periklu.



1

Hares sewwa lejn l-istampi tal-lemin.

- Ghaliex taħseb li l-baħar jitqies bħala riżorsa naturali importanti?
- Spjega wkoll kif il-baħar ġie użat mill-bniedem għall-bżonnijiet imsemmija hawn taħt.

ikel

trasport


rikreazzjoni

attivitàjet ekonomiċi



2

- a. It-tpinġija ta' fuq il-lemin turi l-mewġ tal-baħar iħabbat mal-qiegħ ta' sies.
- i. Spjega kif il-baħar kapaċi jgħawwar u jekkol il-blat ta' max-xatt.
 - ii. Immarka sew it-tpinġija biex turi kif is-saħħha tal-mewġ kapaċi ddgħajnej u tkisser il-blat ta' ħdej il-baħar.
- b. Hares sewwa lejn id-disinn t'hawn taħt li juri l-proċess tat-tħawwir tal-blat fuq ilsien ta' art. Immarka d-disinn bil-kliem imniżżeł hawn taħt:



ħnejja jew tieqa
sikka żgħira
taqtigħha
għar tal-baħar
Ilsien ta' art
xquq fil-blat



- c. Imla l-vojt bil-kliem mogħti fit-tħriġ ta' fuq biex tkompli dan il-paragrafu dwar it-tħawwir tal-blat ta' max-xatt.

Il-baħar jattakka bil-qawwa kollha postijiet dgħajfa bħalma huma _____ u bil-mod il-mod jgħawwarhom u jħaffirhom. B'dan il-proċess jiforma _____ bħalma naraw f'Għar Lapsi u fħafna nhawi ohra madwar ix-xtut. Fejn insibu xi ras jew _____ hiereġ għal ġol-baħar, l-ghar jista' jinfed min-naha ghall-ohra u tifforma _____ bħal dik tal-Ğħarb fil-bokka ta' Wied il-Mielah. Mal-medda tas-snin, is-saqaf ta' din il-ħnejja jċedi u jaqa' għal ġol-baħar u jibqa' biss _____ bħal kolonna wieqfa waħedha ftit 'il bogħod mix-xatt. Biż-żmien anke din tittiekel u kulma jibqa' hija _____ taħt il-livell tal-baħar.

- d. Hares sewwa lejn l-istampi A, B, C u D. Qababilhom mat-tpingijiet ta' tħriġ (2b).



- i. Identifika l-karatteristiċi naturali li jidhru f'kull ritratt.
- ii. Poġgi fl-ordni kif taħseb li ġraw dawn il-karatteristiċi naturali li jidhru fir-ritratti.
- iii. Fl-ordni t-tajjeb pingi disinn ta' kull ritratt. Immarka sew kull tpingi.
- iv. Spjega kif issawret kull waħda minn dawn il-karatteristiċi fizċi ta' max-xatt.

3

- a. L-Awtorità tat-Turiżmu qabbditek thejji fuljett ghall-Maltin u t-turisti li jżuru l-bajja tad-Dwejra f'Għawdex. Iddeksri xi karatteristiċi fizċi li wieħed jista' jaġid il-ġnejja minnha kif id-dher id-dwejra.
- b. Dawn huma xi titli li dehru dan l-aħħar f'gazzetti lokali.

Cediet parti mit-Tieqa tad-Dwejra

Waqqħet parti kbira mit-tieqa tad-Dwejra



- i. Aġħmel disinn tat-Tieqa tad-Dwejra hekk kif tidher fir-ritratt.

- ii. Spjega x'jista' jiġirilha fil-futur.
iii. Pingi kif tista' tinbidel id-dehra tat-tieqa tad-Dwejra mal-medda taż-żmien.

4

It-tpinġija ta' hawn taħt turi xi karatteristiċi fizċi li nsibu madwar ix-xatt Malti.

- a. Ikteb xi nsibu f'kull post indikat minn 1 sa 9 billi tikteb in-numru jew il-karatteristiċi naturali fil-kaxex tal-lemin.



6	
	blataforma
3	
	rdum
	minfes
8	
	tirxiem
9	
2	

5

Hares sewwa lejn id-disinn ta' fuq il-lemin.

- a. X'tissejjah il-karatteristika fizika li tidher fl-istampa?
b. Immarka d-disinn ta' mal-ġenb b'dawn il-frażijiet:


is-sies jirtira lura

il-pożizzjoni prezenti tas-sies

il-mewġ jgħawwar qatgħha baxxa taħt is-sies


blataforma

- c. Uža l-kliem mogħti biex tispjega kif is-sies bħal dak tad-disinn jittiekel u jħalli warajh pjanura lixxa.
d. Fuq id-disinn stess pingi l-pożizzjoni oriġinali tas-sies.
e. Hafna drabi l-blataformi ta' taħbi sies ikunu mimilija b'għadd kbir ta' ħofor u xfar. Spjega kif dawn jiffurmaw.



Aqra sewwa dan l-artiklu li deher f'waħda mill-gazzetti lokali.

- Għaliex taħseb li ċ-ċerimonja tat-tberik tal-opri tas-sajd issir f'Marsaxlokk?
- Għalfejn din iċ-ċerimonja ssir fix-xahar ta' Awwissu?
- Uža t-tpinġija ta' hawn taħt biex tispjega kif tinqabda il-lampuki.
- X'ħuta ohra tinqabda bl-istess mod?
- Għalfejn taħseb li l-qbid tal-lampuki mis-sajjieda Maltin nistgħu nqisuh bħala wieħed sostenibbli?



Aqra x'inhuma jgħidu dawn in-nies dwar il-qbid tat-tonn tax-xewka blu li jpassi fil-Mediterran.

It-tonn hu ħuta li titwal sa 4 metri u jlahhaq piżi ta' aktar minn elf kilo. Laħmu fih hafna sustanzi, proteini u vitaminji. Is-sushi magħmul mil-laħam nej ta' din il-ħuta mħallat mar-ross huwa mfitteż sew mil-klienti tiegħi, u jħallsu tajjeb għaliex.

Sid ta' restorant Ĝappuniż

Aħna naqbdu t-tonn bi xbieki twal ħafna li nifixxuhom fejn nafu li jpassi t-tonn. Mill-ajru bis-saħħa tal-ajrplani żgħar nidentifikaw glejjeb ta' tonn u b'hekk ma taharbilniex waħda. Il-bastimenti tagħna huma armati b'kollo u nistgħu wkoll nipproċessaw il-hut li naqbdu fuq il-baħar.

Sajjied Spanjol tat-tonn

Kawża tal-qbid bla kontroll hemm ir-riskju li t-tonn jonqos drastikament u saħansitra jiġi estint. Neħtieg miżuri drastiċi issa. Il-miżura drastika trid tkun li jieqaf is-sajd għat-tonn għad-ding.

Attivista tal-Greenpeace

Jiftah l-istaġun tal-lampuki

13 t'Awwissu

Fetah l-istaġun tas-sajd għal-lampuki, bil-Ministru tas-Sajd jattendi għat-tberik tradizzjonali annwali tal-luzzijiet fir-rahal tas-sajjieda, Marsaxlokk. It-tberik sar mill-kappillan tal-lokal f'ċerimonja qasira fuq l-art, li mbagħad kienet segwita minn tberik abbord luzzu madwar il-port. F'messaġġ qasir il-Kappillan awgura lis-sajjieda biex ma jiltaqgħu ma' ebda ghawgħ fit-twettiq tax-xogħol tagħhom, filwaqt li jidħlu qawwija u shah lura fil-port.

Kull sena jkun hemm madwar 130 korsa tal-lampuki madwar Malta u Ghawdex, filwaqt li mill-inqas 110 mistennija jintużaw matul din is-sena. Hawn is-sajjieda jitfugħ sufra, palm

u mezzi ohra, magħrufa bhala kannizzati, biex bihom jaqbdu l-lampuki. Is-sena l-ohra l-istaġun tal-lampuki kien wieħed tajjeb għas-sajjieda Maltin.

Skont ċifri uffiċċiali tad-Dipartiment tas-Sajd, fl-2010 inqabdu fit aktar minn 430,000 kilo ta' lampuki, li fissru dħul ta' aktar minn €1,049,000 għas-sajjieda. Barra minn hekk inqabdu bosta fanfri li kompli žied il-qligh għas-sajjieda lokali. Dan il-volum ta' ħut jitkejjel skont x'dahal fil-pixkerija tul l-istaġun tas-sena li ghaddiet.

Intant, ċerimonja simili għal-dik li sarej f'Marsaxlokk biex timmarka l-ftuħ tal-istaġun tal-lampuki, issir kull sena wkoll f'Għawdex.

Bastimenti kbar jaqbdulna t-tonn bit-tartar u jwassluhu hawn f'gaġeġ mobbli. Fil-ġaġeġ tagħna nagħfu t-tonn bil-kavalli u ikel ieħor sakemm jismen. Wara xi sitt xħur intellgħu mill-ġaġeġ, noqtluu, nifriżaw u nesportaw lejn il-Ġappu. Il-qligh mill-bejħ tat-tonn imkabar hawn huwa ferm kbir.

Sid tal-ġaġeġ tal-akkwakultura fl-ibħra Maltin

M'ghadniex naqbdu tonn kbir kif konna naqbdu qabel bil-konz. It-tonn li qed naqbdu hu żgħir ħafna kawża tas-sajjieda l-kbar armati b'teknoloġija moderna u xbieki li ma jispicċaw qatt.

Sajjied Malti tal-konz

Wieġeb dawn il-mistoqsjiet.

- Spjega għaliex sid ir-restorant Ĝappuniż irid li jinqabda aktar u aktar tonn.
- Għalfejn l-aktivista ta' Greenpeace hija mħassba? X'qiegħda tipproponi? Taqbel magħha?
- Bl-użu ta' tpinġiġiet spjega xi metodi tas-sajd li qed jipperikolaw u jpoġġu f'riskju s-sostenibbli tat-tonn tax-xewka blu.
- Taqbel mas-sistema li t-tonn jinqabda mis-selvaġġ u jitpoġġa f'gaġeġ sakemm jikber? Taħseb li dan hu mod sostenibbli ta' kif nistgħu nippoteġu din l-ispeċċi ta' ħuta?
- Semmi xi regolamenti ġodda li daħlu dan l-aħħar biex iħarsu t-tonn milli jinqered darba għal dejjem.

8

Dan l-ahħar ġie stmat li nofs l-ikel tal-baħar kollu li jikkonsma l-bniedem ġej mill-akkwakultura.

- X'tifhem bil-kelma akkwakultura?
- Mill-aspett ambjentali għaliex taħseb li l-akkwakultura hija meħtieġa?
- Fit-tabella t'hawn taħt, aghmel lista tal-vantaġġi u l-iżvantaġġi tal-industrija tal-akkwakultura.

L-Industrija tal-Akkwakultura

Vantaġġi	
Żvantaġġi	

- Spjega kif jitkabbar l-awrat u l-ispnott fl-irziezet tal-akkwakultura ta' madwar ix-xtut Maltin, mit-tfaqqis tal-bajd sa ma jaśal fuq il-platt għall-ikel.
- Ii-Kunsill ta' San Pawl il-Baħar dahlulu numru ta' applikazzjonijiet minn sidien ta' rziezet tal-hut biex ikabbru l-operat tagħhom u biex jibnu rziezet ġodda ffit 'il barra mix-xatt. L-ghaqdiet tal-ghaddasa, l-ambjentalisti, in-nies tal-lokal u s-sidien tal-lukandi huma kontra dan l-iżvilupp.
 - Għaliex taħseb li hemm oppożizzjoni kbira kontra l-irziezet tal-hut ġodda minn:
 - għaddasa;
 - ambjentalisti;
 - sidien tal-lukandi u
 - nies tal-lokal?
 - Kieku int is-sindku, x'pożizzjoni tieħu?
 - Hemm xi mod kif nistgħu nħallu l-akkwakultura tkompli tikber u fl-istess hin inharsu l-baħar u nnaqqsu l-impatt viċi' tal-irziezet?

9

Hares sewwa lejn mappa tal-Mediterran.

- Semmi sitt iblet kbar li jinsabu fuq ix-xtut tal-Baħar Meditarran.
- Xi ħsara jistgħu jagħmlu dawn il-bliet lill-ħajja ta' dan u il-baħar?
- Għaliex taħseb li l-Baħar Meditarran huwa ferm aktar vulnerabbi għat-tniġġis minn ibħra oħra?
- Hares sewwa lejn dawn l-istampi li b'xi mod jew ieħor jistgħu jikkawżaw ħsara jew tniġġis lill-Baħar Meditarran.
 - Iddeskriji kif kull attivitā li tidher fir-ritratti tista' toħloq problemi ambjentali serji.
 - Kompli t-tabella t'hawn taħt billi fl-ewwel kolonna tniżżeen is-sorsi kollha li b'xi mod jew ieħor qed iniġġus l-Baħar Meditarran.
 - Fit-tieni kolonna niżżeen l-impatt li dawn is-sorsi jista' jkollhom fuq l-ambjent, il-bniedem u l-ekonomija.




Tniġġis tal-Baħar Meditarran

Sorsi ta' Tniġġis	Impatti Negattivi

- Semmi xi ħlejjaq tal-baħar li huma mhedda minn sorsi differenti ta' tniġġis.
- Studju li sar dan l-ahħar wera li l-merghat tal-alka jew posidonia qed jonqsu sew minn max-xtut ta' pajiżza.
 - Għaliex huma bżonjuži dawn il-merghat tal-alka?
 - Kif qed jinquerdu?
 - X'taħseb li għandu jsir biex nippoteġu dan l-ambjent għani?



- F'dawn l-ahħar snin saru sforzi kbar biex il-Baħar Meditarran jitnaddaf. Saru laqgħat u konferenzi għall-pajjiżi kollha li jmissu ma' dan u il-baħar.
 - Għaliex taħseb li din mhix xi haġa faċli?
 - Semmi xi inizjattivi li jistgħu jittieħdu biex il-Baħar Meditarran jithares mit-tniġġis.
 - Immaġina li se tieħu sehem f'marc ta' protesta kontra t-tniġġis tal-Baħar Meditarran.
 - Hejj kartellun bi slogan biex tieħdu miegħek.
 - Fil-kartellun aqhti proposti ta' kif nistgħu nnaqqsu t-tniġġis.
 - Żid tpinġiżjet biex is-slogan jiġbed l-ghajnejn.



L-Ilma tax-Xita

4

L-ilma tax-xita huwa essenzjali għall-ħajja tagħna ta' kuljum; fil-fatt madwar 70% ta' ġisimna hu magħmul mill-ilma. Il-provvista ta' ilma frisk u nadif hija neċċessarja għas-saħħha tal-bniedem u barra minn hekk tista' tgħid li ħafna mill-attivitajiet ekonomiċi primarji u sekondarji bħall-biedja u l-industrija jiddependu mill-ilma.

L-ilma jinsab fl-ibħra, fis-silġ, fl-għadajjar, fix-xmajar, fil-blat u fl-atmosfera. Minn dan l-ilma kollu 1% biss huwa tajjeb għax-xorb. L-ilma ġelu jifforma permezz taċ-ċiklu idroloġiku li bis-saħħha tiegħi l-ilma jevpora minn fuq wiċċi l-art u l-baħar għal-ġol-atmosfera u jerġa' lura bħala xita u silġ. Fid-dinja hawn provvista ta' ilma kbira bizzżejjed biex issostni popolazzjoni ferm akbar minn dik preżenti. Il-problemi jinqalghu minħabba l-ispejjeż kbar biex taħżeen u ġgorr l-ilma u minħabba l-inżul mhux regolari tax-xita – f'xi nħawi tagħmel ħafna xita filwaqt li f'ohrajn hija skarsa.

Dan l-aħħar ġie stmat li 15% biss tal-popolazzjoni tad-dinja għandha ilma fil-vit. Hawn aktar minn biljun ruħ li ma għandhomx access għall-ilma nadif u nieqes mill-mard. Miljuni jmutu ta' kull sena minħabba l-ilma mniġġes jew in-nuqqas ta' ilma. Nisa u tħall ix-ixx minn iż-żgħiġi u jidher minn iż-żgħiġi. Dan l-ilma mhux dejjem ikun nadif u kultant imarrad u saħansitra joqtol in-nies minħabba li jkun imniġġes.



Iċ-Ċiklu Idroloġiku

L-ilma hu riżorsa importanti, prezjuża u essenzjali, u minħabba f'hekk għandu valur soċjali u ekonomiku kbir. Il-konsum tal-ilma żdied madwar id-dinja kollha u f'dawn l-aħħar 50 sena d-domanda żdiedet bid-doppju. Hafna mill-ilma jintuża għall-produzzjoni tal-enerġija, l-agrikultura, is-settur domestiku u l-industrija. Id-domanda dejjem tikber għall-użu tal-ilma qed twassal għal skarsezzi kbar fħafna pajjiżi. L-isfruttament eċċessiv tal-ilma fħafna pajjiżi, inkluża Malta, qed itappan il-kwalità u l-kwantità tal-ilma li fadal. Jeħtieg li nnaqqsu d-domanda u fl-istess ħin inžidu l-effiċjenza fl-użu tiegħi.

L-ammont ta' ilma li nsibu jiċċirkola madwar il-pjaneta tagħna jlaħħaq l-1,384 miljun kilometru kubu. Ammont sostanzjali minnu jinsab maħżun fis-shab, fl-ghadajjar, fix-xmajar u fl-oċeani. L-akbar provvista ta' ilma (97% tal-ilma kollu tad-dinja) qiegħda fl-oċeani. Il-bqija tal-ilma nsibuh miġbur f'mases kbar ta' silġ fl-Antartika u fi Greenland, u fuq il-qċaċet ta' muntanji għoljin. Hażniet oħra ta' ilma qeqħdin fil-pori tal-blat permeabbli taħt l-art. Ftit biss mill-ilma maħżun fl-arrja, fuq l-art u fil-baħar jgħaddi minn hażna

għal oħra fiċ-ċiklu idroloġiku. Is-sħana qawwija tax-xemx tevpora l-ilma mill-oċeani u minn fuq l-art u dan isir gass inviżibbli fl-arja, f'għamla ta' fwar. Ix-xemx tevpora l-ilma wkoll mill-pjanti bi proċess magħruf bħala traspirazzjoni. Dan il-fwar li jkun hemm fl-arja jitmexxa mir-riħ u bi proċess ta' kondensazzjoni jerġa' jieħu sura likwidha, bħal qtar żgħir f'għamla ta' sħab. L-ilma tax-xita u mezzi oħra ta' preċipitazzjoni bħall-borra u s-silġ jaqgħu lura fil-baħar u fuq l-art. L-ilma jinxtorob mill-ħamrija u qajla qajla jibda nieżel fil-blat li



bħal sponza jixrob u jaħżeen l-ilma. L-ilma tax-xita ġieli jnixxi wkoll mill-blat fejn jiforma nixxigħat u xmajjar kbar. Dan l-ilma ġieri jaqbad triqtu 'l-isfel, jitgerbeb mgħażżeen qalb il-widien u jispicċa fil-baħar.

Nistgħu ngħidu li l-parti l-kbira tal-ilma tax-xorb ta' ħafna pajjiżi tiddependi mill-ilma maħżun taħt l-art li jissaffa minn ġol-blat. Dan l-ilma jiġi ppumpjat 'il fuq mill-bniedem bl-użu ta' pompi tal-elettriku. Jinġabar u jintuża wkoll l-ilma li jiskula minn ġol-blat u jċarċar 'l-isfel bħala ilma ġieri qalb il-widien. L-għadajjar u x-xmajjar kbar bħan-Nil, il-Po u l-Mississippi wkoll jissupplixxu ammonti kbar ta' ilma matul is-sena kollha. Sfornatament l-ilma ta' dawn ix-xmäjjar huwa mniżżeen u għalhekk irid jiġi ttrattat u msaffi sewwa qabel ikun jista' jintuża għal skopijiet domestiċi.

Matul is-snin inbnew digi kbar f'għadd kbir ta' xmajjar biex iwaqqfu l-ilma u jaħżnu fl-għadajjar artificjali li jiffuraw wara l-ilquġi.






Il-klima tal-gżejjer Maltin hi niexfa u tipika tal-Mediterran b'medja ta' xita li tlaħhaq il-530 mm fis-sena. Hafna mix-xita tinżel f'maltempati qiel f'salt u dan iwassal biex mal-15% tal-ilma tax-xita jintilef f'hakka t'għajnej fil-baħar. Mill-banda l-oħra mas-60% tal-ilma kollu jevpora lura minħabba

Fl-imghoddi kienu jinbnew l-akkwadotti biex iwasslu l-ilma fil-bliet. L-Akkwadott ta' Wignacourt (ir-ritratt ta' hawn fuq) li nsibu f'pajjiżna nbena fl-1615 biex l-ilma li kien inixxi mill-għejjun ta' wara l-Imtarfa jitwassal sal-Belt Valletta seba' kilometri 'l bogħod. Illum madwar id-dinja jintużaw pajpjiet wisghin mirduma taħt l-art biex iwasslu l-ilma minn postijiet remoti għal inħaw ffullati bin-nies. Hafna drabi l-ilma li jittella' jew li jingieb minn sorsi varji jinħażen f'għibjuni kbar qabel ma jitqassam fid-djar. Wara li jintuża, l-ilma jintrema u jispicċa fis-sistema tad-drenaġġ. Dan l-ilma mniġġes irid jgħaddi minn process ta' trattament qabel jintefha fil-baħar jew fix-xmajar.

it-temperaturi għoljin li jkollna l-aktar fis-sajf. 25% biss tal-ilma tax-xita jirnexxilu jiskula u jinħażen fil-blatt minn fejn intellgħuh għall-użu tagħna ta' kuljum. Dan l-ilma mhux biżżejjed biex ilaħhaq mad-domanda u għalhekk pajjiżna kellu jirrikorri għal sistemi ta' desalinazzjoni. Fil-fatt aktar minn nofs l-ilma tax-xorb li nipproduċu hawn Malta jiġi mill-impjanti tar-reverse osmosis (ara r-ritratti paġna 85) li jikkunsmaw mal-kwart tal-elettriku ġġenerat minn pajjiżna. Minħabba f'hekk kulhadd għandu l-obbligu li jibża' għall-ilma u jnaqqas il-ħela. Għandna pereżempju nirrapprtaw vitien li jkunu qed iqattru jew xi ilma li jkun qed jinhela. Għandna nużaw l-ilma tal-vit sew, u fuq kollox nużaw aktar l-ilma tal-bir. Kieku kull dar f'Malta kellha bir għall-ħażna tal-ilma tax-xita kif fil-fatt titlob il-liġi, kieku kull familja tiffranka mal-25% tal-konsum tal-ilma li tuża.



Illum il-ġurnata mal-55% tal-ilma tajjeb ghax-xorb li nikkunsmaw hawn Malta jiġi mill-impjanti tar-reverse osmosis (ara r-ritratt ta' fuq ix-xellug). Dawn huma impjanti ta' desalinazzjoni li kapaċi jbiddlu l-ilma baħar f'ilma tajjeb ghax-xorb. Bħalissa għandna tliet impjanti tar-reverse osmosis f'Malta: f'Pembroke, l-inħawi ta' Għar Lapsi u ġ-Cirkewwa. Dawn itelghu ilma mielah minn spieri mhaffra fuq ix-xatt u fi ftit hin bl-użu ta' membrani (ir-ritratt t'isfel) u filtri fini jbiddlu l-ilma mielah f'ilma tal-aqwa kwalità. Biss dan il-process juža ħafna enerġija elettrika u għalhekk dan l-ilma jiġi jiswa ħafna flus. Barra minn hekk l-ammonti kbar ta' ilma b'konċentrazzjoni għolja ta' meħl li jintefha lura fil-baħar jagħmlu ħsara enormi lill-ambient marittim. Impjanti tar-reverse osmosis qiegħdin jinbnew f'għadd ta' pajjiżi Meditteranji li jsorfu minn skarsezza kbira ta' ilma. Spanja għandha aktar minn 700 impjant ta' desalinazzjoni li bejniethom jipprovdū biżżejjed ilma għal aktar minn 8 miljun ruħ kuljum.




Il-Ħażniet Naturali tal-Ilma fil-Blat


Ir-riżorsi naturali tal-ilma ġelu f'pajjiżna jiddependu għalkollox mill-ilma tax-xita li jiskula ġol-blat u jinħażen taħt l-art. L-ilma tax-xita li jirnexxilu jipperkola minn ġox-xquq u jingema' fil-pori tal-blat jinħażen f'żewġ livelli jew ħażniet naturali magħrufa bħala l-ħażna tal-ilma ta' fuq it-tafal u l-ħażna tal-ilma tal-pjan.

Il-ħażna tal-ilma ta' fuq it-tafal tinsab f'dawk il-lokalitajiet f'Malta u Ĝawdex fejn jidher is-saff tal-qawwi ta' fuq fil-wiċċ. L-ilma tax-xita jgħaddi faċilment mix-xquq tas-saff tal-qawwi u tar-rina li jinsab taħtu u jibda jingema' fuq is-saff tat-tafl. It-tafal hu l-uniku saff impermeabbli li għandna f'pajjiżna u minħabba f'hekk iwaqqaf l-ilma milli jkompli jiskula 'l isfel. L-ilma tax-xita

jibda għalhekk jingema' fuq is-saff tat-tafal u aktar ma tagħmel xita aktar jidħol u jogħla l-livell tal-ilma fil-blat. Ħażniet ta' dan it-tip insibuhom fejn hemm dawn it-tliet saffi fuq xulxin, l-aktar lejn il-Punent ta' Malta bħal Had-Dingli u r-Rabat u fuq l-għoljiet čatti ta' Ĝawdex. Meta fix-xitwa l-blat ikun mgħargħar bl-ilma, l-ilma jibda jagħmel bħal triq fuq it-tafal u jimxi sakemm jiskula u



Fir-ritratt ta' hawn fuq qed naraw għadira ilma tax-xita miġbur wara lqugħ żgħir f'Wied il-Qlejha. Dawn id-digi kien ipproponihom l-inġinier Ingliz, Osbert Chadwick biex iwaqqaf l-ilma fi triqtu lejn il-baħar u b'hekk ma jintilifx. Dawn huma magħrufa bħala Chadwick Lakes. L-ilma maħżun jintuża mill-bdiewwa għat-tisqija u l-parti l-kbira tiegħi tiffiltera 'l isfel għal-ġol-ħażna tal-pjan.



Hażniet Naturali tal-Ilma fil-Blat

jfeġġ mit-truf mikxufin tal-blat. B'hekk jiffurmaw l-għejjun jew nixxigħat ta' ilma ġieri li għal ħafna snin servew bħala l-uniku sors mnejn missirijietna setgħu jixorbu, jisqu l-bhejjem u jsaqqu l-għelieqi tagħhom. Biż-żmien il-bdiewwa tgħallmu kif setgħu jtellgħu l-ilma maħżun fuq it-tafal bl-użu tas-sienja mdawra bil-bhima u wara bl-irdieden tar-riħ. Sfornatament illum m'għadekx tara minn dawn in-nixxigħat ta' ilma ġieri peress li ħafna bdiewa qed jippumpjaw ammonti kbar ta' ilma għat-tisqija minn din il-ħażna.

Il-ħażna l-oħra tal-ilma ħelu qiegħda aktar fil-fond u hi magħrufa bħala l-ħażna tal-ilma tal-pjan. Qiegħda fil-pori u x-xquq tal-blat tal-globigerina u tal-qawwi ta' taħbi. Din il-ħażna ta' ilma ħelu tinsab bi dritt il-livell tal-bahar. Filwaqt li fil-ħażna ta' fuq l-ilma jingħema fuq it-tafal, fil-ħażna tal-pjan l-ilma ħelu jistrieh fuq l-ilma baħar li jidħol mill-blatt. L-ilma tax-xita li jinħażen fil-pori tal-globigerina u tal-qawwi ma jithallatx ma' dak mielaħ li jidħol mill-baħar peress li l-ilma baħar għandu densità ogħla u għalhekk hu itqal mill-ilma ħelu. Bis-saħħha t'hekk l-ilma ħelu jibqa' dejjem fil-wiċċ.

Kif jidher fl-illustrazzjoni, din il-ħażna ta' ilma fil-blat għandha għamla ta' lenti, wiesgħha fin-nofs u tidjieq ħafna lejn it-truf. Fix-xhur xitwin l-ilma f'din il-ħażna jiżdied filwaqt li matul is-sajf jonqos.



L-ilma maħżun fuq is-saff tat-tafal kien jittella' bis-sienja, (il-fdalijiet tal-makkinarju jidħru fir-ritratt t'hawn fuq) u b'xi raddiena tar-riħ (ir-ritratt t'isfel). L-ilma kien jintuża biex jissaqqew l-għelieqi speċjalment fix-xhur niexfa tas-sajf.



Ir-riżorsi tal-ilma

Illum il-ġurnata ffit inqas minn nofs l-ilma li nikkunsmaw ta' kuljum inġibuh mill-ħażna tal-ilma tal-pjan. L-ilma jittella' minn numru kbir ta' spieri mħaffra fil-blat b'pompi kbar u b'sistemi ta' passaġġi orizzontali mħaffra fiż-żonqor bħal dawk li qed naraw fir-ritratt t'hawn taħt. Dawn il-passaġġi jew mini thaffru bl-idejn fil-blat iebes żonqri mal-livell ta' wiċċi il-baħar. L-ilma jiskula u jnixxi minn mas-saqaf ta' dawn il-mini u jiżżeरżaqq 'l isfel f'ġiebja mħaffra fil-blat. Dan l-ilma mbagħad jittella' 'l fuq bl-użu ta' pompi qawwija. F-pajjiżna hawn mat-42 kilometru ta' mini ta' dan it-tip li jiproduċċu l-parti l-kbira tal-ilma tajjeb għax-xorb mill-ħażna tal-pjan. Fir-ritratt qeqħid naraw waħda minn dawn il-mini mħaffra f'fond ta' aktar minn 100 metru taħt wiċċi l-art, li twassal ilma tajjeb għax-xorb fl-impjant għall-ippumpjar tal-ilma f'Ta' Kandja. L-ilma li jittella' jiġi eżaminat bir-reqqa, ikklorinat u maħżun f'wieħed mill-ġibjuni magħluqin li hawn imxerrda madwar Malta.



Sa ffit snin ilu, il-biċċa l-kbira tal-ilma tax-xorb li pajjiżna kellel bżonn kien jittella' kollu kemm hu minn dawn iż-żeewġ ħażniet naturali. L-ilma mill-blat kien ikun biżżejjed biex jaqd i-L-htiggijet kollha ta' pajjiżna. Matul is-snini thaffru ghadd għmielu ta' spieri bħalma qed naraw hawn fuq u mat-42 kilometru ta' mini taħt l-art biex jittella' l-ilma mahżun fil-blat. Meta bdew jitjiebu l-kundizzjonijiet tal-ħajja, żidied l-fabrik u zviluppat aktar l-industrija tat-turizmu. Il-produzzjoni tal-ilma mill-blat ma baqgħetx tħalliha mad-domanda. Pajjiżna kellel jirrikorri għall-impjanti tar-reverse osmosis li jibdlu l-ilma bahar f'ilma tajjeb għax-xorb. Dan qed isjwa lill-pajjiż ħafna u ħafna flus peress li dawn l-impjanti jikkunsmaw kwart tal-enerġija kollha li nipproduċċu f'Malta.

Nibżgħu għall-ħażniet tal-Ilma

Normalment f'pajjiżna ma tagħmilx wisq xita. Id-domanda għall-ilma qed tiżdied u dan qed iwassal għat-teħid ta' ammonti kbar ta' ilma minn taħt l-art. L-ilma tal-pjan huwa mħedded serjament mill-isfruttar żejjed u t-tniġġis, u qed nirriskjaw li din ir-rizorsa rino vabbli tintilef darba għal dejjem.

L-ilma tal-pjan irid jinżamm f'ekwilibriju sħiħ. Irid jinżamm il-bilanc bejn l-ilma tax-xita li jiskula kull sena u l-ammont ta' ilma li jiġi ppumpjat. Jekk dan ma jseħħix u l-ippumpjar jaqbeż l-ammont ta' ilma li jidħol fil-blat, l-ilma mielaħ jieħu post l-ilma ħelu u l-ħażna tibda tonqos. Hekk fil-fatt ġara f'dawn l-aħħar snin, tant li l-ħażna tal-ilma tal-pjan naqset b'25% f'dawn l-aħħar 50 sena.


Ir-rata ta' infiltrazzjoni ta' ilma tax-xita fil-ħażniet tal-blat naqset sew f'dawn l-aħħar snin. Meded kbar ta' art ittieħdu għall-bini u l-postijiet urbani kibru. Kawża t'hekk l-ilma tax-xita jaqbad triqtu malajr lejn il-baħar u jintilef. Mat-80% tal-ilma tax-xita li jaqa' f'postijiet urbani jintilef. Mill-banda l-oħra aktar minn 95% tax-xita li taqa' f'postijiet rurali tinxtorob minn wiċċi l-art. Studju li sar dan l-aħħar wera wkoll li qed intellgħu kważi darbtejn aktar ilma tal-pjan milli jidħol fiha meta tagħmel ix-xita. Minħabba f'hekk il-ħażna tal-ilma tal-pjan qed iġġarrab īnsara irreparabbli kemm fil-kwalitā kif ukoll fil-kwantità. Il-kapaċità

sostenibbli tal-ħażna tal-pjan hi ta' 23 miljun metru kubu fis-sena, waqt li minnu qeqħid intellgħu mal-40 miljun metru kubu fis-sena. Dan ifisser mas-17-il miljun metru kubu ta' ilma aktar milli suppost. Minħabba din l-estrazzjoni esaġerata l-ilma baħar qiegħed aktar ma jmur jidħol 'il ġewwa u jħassar il-kwalitā tal-ilma billi jagħmlu aktar mielaħ. Hafna minn dan l-ilma qed jittella' b'mod illegali bl-użu ta' spieri mhaffra fil-blat. Dawn thaffru fl-għelieqi għat-tisqija u fl-irziezet għat-trobbja tal-bhejjem. Spieri bla permess jinsabu wkoll fi djar privati għat-tisqija tal-ġonna u f'postijiet kummerċjali u industrijni bħal barrieri, biċċeriji, kumpaniji tal-manifattura, postijiet fejn isir il-ħasıl tal-vetturi u lukandi. Minħabba dan l-isfruttar, il-ħażna tal-ilma tal-pjan tista' tinquered għalkollox fi żmien 20 sena oħra. Hemm bżonn li jittieħdu passi biex jiġi kkontrollat l-ammont ta' ilma li jittella' minn taħt l-art għax jista' jasal żmien meta l-ilma kollu li neħtiegu jkollna nġibuh mill-baħar bi spiżza ferm akbar għal pajjiżna.





L-ilma li qed jittella' miż-żewġ hażniet tal-blat qed ikollu livelli għolja ta' nitrati. Dan jiġri mill-użu żejjed ta' fertilizzanti użati mill-bdiewa biex il-prodott jasal għand il-konsumatur fl-ahjar mod. L-iskart tal-bhejjem fl-irziezet u d-demel imferrex fil-ħamrija jistgħu jżidu wkoll il-livell



tan-nitrati fl-ilma maħżun fil-blat. Theddida oħra għall-kwalità tal-ilma fil-ħażniet tal-pjan tista' tiġi minn ħsarat fis-sistema tad-drenaġġ li jwasslu għal hrug ta' ilma mniġġes. L-ilma tax-xita li jiskula fil-blat inizżejjel miegħu dawn il-veleni li jithalltu mal-ilma fil-blat. Fil-fatt il-ħażna ta' fuq it-tafal tant hija mniġgsa bin-nitrati li l-ilma mtella' minn hemm jintuża biss għat-tisqija.

It-tibdil fil-klima se jwassal għat-tnaqqis ta' xita fiz-zona tal-Mediterran. Ix-xita se tibda tinżel ukoll b'intensità aktar qawwija waqt ħalbiet qosra. Dan se jwassal għal telf akbar ta' ilma għax b'dan il-mod l-art ma jkollhiex iċ-ċans tassorbi l-ilma u b'hekk ammonti akbar isibu triqithom malajr lejn il-Baħar. Barra minn hekk minħabba ż-żieda fit-temperatura globali, il-livell tal-Baħar Meditħan mistenni jogħla sa 90 ċm sas-sena 2100. Dan se jkollu impatt qawwi fuq il-ħażna tal-ilma tal-pjan peress li se jkollna influss akbar ta' ilma mielaħ, u l-livell tal-ilma ħelu jogħla 'l fuq. L-ilma se jsir aktar u aktar mielaħ u jista' ma jibqax tajjeb għax-xorb.

It-tniġġis tal-ilma ħelu



Kimici tossici li jiffiltraw mill-miżbliet kif ukoll minn skart ieħor mitfugħ fil-kampanja, bħal ngħidu aħna ż-żjut maħruqa, jistgħu wkoll iniġġu l-ilma tax-xorb. Jeħtieg nieħdu azzjoni biex inwaqqfu l-kimici tossici li bil-mod il-mod qed jinżlu 'l-isfel u jithalltu mal-ilma tax-xorb u bla ma nafu jkunu qed jipperikolaw saħħitna.




Minħabba l-ippumpjar żejjed, l-ilma ħelu tal-pjan naqas u l-ilma mielaħ li dieħel mill-baħar żidied, tant li f'ħafna postijiet l-ilma sar salmastru u linqas għadu tajjeb, la għat-tisqija u wisq inqas għax-xorb. Jeħtieg li nnaqqsu l-ammont ta' ilma li nieħdu minn taħt l-art u nsibu sorsi oħra għall-bżonnijiet tal-biedja u l-industrija. Dan jista' jsir bl-użu tal-ilma mill-impjanti għat-tisfija tad-drenaġġ. Qed inwaddbu fil-baħar mal-50 miljun litru ilma kuljum minn dawn l-impjanti. Jekk dan l-ilma jgħaddi minn proċess ieħor ta' trattament jista' jkun tajjeb kemm għall-biedja kif ukoll għall-industrija. Biex proġġett bħal dan jirnexxi jrid ikun hemm aktar kontroll ta' x'jintefa' fid-drenaġġ. Pajjiżi bħall-Australja u Singapor jużaw l-ilma msaffi tad-drenaġġ kemm għall-ħtiġijiet tal-biedja kif ukoll għax-xorb. F'postijiet urbani jistgħu jinbnew ġibjuni u mini kbar taħt l-art biex fihom jinħażen l-ilma. Soluzzjoni oħra hi l-użu tal-bjar fid-djar, il-lukandi, il-postijiet pubblici u l-fabbriki.

Soluzzjonijiet bħal dawn, flimkien ma' kampanji edukattivi biex innaqqsu l-ħela, jgħinu biex forsi jirnexxilna nsalvaw il-provvista tal-ilma tal-pjan.



Il-bini ta' ġwiebi u bjar qalb l-ghelieqi għall-ħażna tal-ilma, il-bini ta' lqugh fil-widien u t-thaffir ta' għadajjar ckejkni jgħinu biex aktar ilma ħelu jiskula ġol-blat. Id-domanda ghall-ilma tal-pjan tonqos bi proġetti bhal dawn.



Ix-Xmajjar

L-ilma tax-xmajjar jiġi mix-xita, mis-silġ li jinħall fuq il-muntanji u mill-ilma li joħroġ mill-blat. Ħafna mix-xmajjar kbar jibdew fuq il-muntanji fejn tinżel ħafna xita u jibqgħu niżlin 'l isfel sakemm jaslu sal-baħar jew f'xi għadira. Fi triqithom 'l isfel, ix-xmajjar igorru kulma jsibu quddiemhom, jgħawru l-blatt u jiffurmaw karatteristiċi fiziċċi l-ġmiel tagħħom.

Ix-xmajjar generalment jibdew bħala nixxigħat čkejknin fuq meded t'art fil-gholi. Dawn in-nixxigħat jew tributarji jiľtaqqgħu flimkien, jingħaqdu u jferrgħu ġol-kanal ewljeni tax-xmara. Bejniethom dawn il-friegħi čkejknin tax-xmara, flimkien max-xmara ewlenija jiffurmaw hoġor ix-xmara.

Minbarra li jgorru ammonti kbar ta' ilma, ix-xmajjar kapaċi jbiddlu x-xejra tal-art bi proċessi ta' erożjoni, trasportazzjoni u depożizzjoni. L-akbar erożjoni ssir meta x-xmara tkun nieżla b'qawwa kbira minn fuq l-għoliet. L-ilma jgorr u jgerbeb miegħu biċċiet ta' blat, ġebel u frak matul il-wied kollu. Bil-qawwa tal-ilma dan il-frak jaħbat, jiekol u jigref kemm il-qiegħ kif ukoll il-ġnub tax-xmara. Il-qawwa tal-ilma armat b'dan il-frak tal-ġebel taqla' minn

postu ġebel ieħor u kollha flimkien bħal barraxa jkomplu joborxu l-qiegħ u l-ġnub u biż-żmien dan jifforma wied fond bil-hitan weqfin f'għamlha tal-ittra V bħalma qegħdin naraw hawn taħt.



L-ilma ta' fuq wiċċi l-art

Bil-process tal-erožjoni, il-blat artab jitgħawwar ferm aktar malajr minn dak iebes. Meta l-ilma jgħaddi jiġi minn fuq blat iebes għal dak artab, il-blat artab jittiekel b'rata mgħaggla u tifforma bħal tarġa li ġġiegħel il-kurrent tal-ilma tax-xmara jaqa' f'daqqa għal livell aktar baxx. Il-blat artab ikompli jithaffer bil-qawwa tal-ilma li jaqa' 'l isfel u jħaffer bħal hofra fil-qiegħ taċ-ċarċara. Il-blat iebes jitherra minn taħt u jibqa' mdendel bħal xkaffa mixrufa 'l barra. Hekk kif dan ix-xifer ikompli jiddgħajje jaqa' 'l isfel. Bil-mod il-mod b'dan il-process iċ-ċarċara tirtira lura u thallu warajha hondoq fond. Forsi l-aktar ċarċara magħrufa fid-dinja hi dik ta' Niagara bejn il-Kanada u l-Istati Uniti. Eluf kbar ta' litri ta' ilma jaqgħu 'l isfel kull minuta għoli ta' madwar 50 metru. Dan l-ispettaklu naturali jiġbed lejh miljuni ta' viżitaturi u hu meejus bħala wieħed mill-għejġi naturali tad-dinja. Insibu numru ta' craċċar oħra mxerrda mad-dinja, l-ogħla fosthom hi dik tal-Venezwela magħrufa bħala c-ċarċara ta' Angel fejn l-ilma jaqa' għoli ta' 980 metru. L-usa' waħda li fiha jgħaddi l-aktar ilma



Fil-forestu tropikal tal-Venezwela fl-Amerika t'Isfel insibu c-ċarċara ta' Angel fejn l-ilma jaqa' f'daqqa għoli ta' 980 metru u haffer hofra fil-qiegħ ta' aktar minn 807 metri.





hija l-Victoria Falls fuq ix-Xmara Žambeži fl-Afrika. 'Il bogħod mill-gholjet, l-ilma jimxi b'aktar kalma f'widien aktar wisgħin u miftuħin. Fil-wita, ix-xmara tibda sserrep 'l hawn u 'l hinn u tifforma numru ta' liwji. Kull darba li x-xmara tfur, l-ilma jinfirex u jgħatti l-pjanura ċatta fuq kull naħha tax-xmara. Sena wara l-oħra, kull darba li jseħħ l-għargħar, din il-parti titgħid bl-ilma u b'għadd ġmielu ta' tajn u ħama li jakkumulaw saff fuq

Il-ħamrija alluvjali hi ħamrija fertili li nsibu l-aktar fil-ġnub tal-widien watja. Kull darba li xmara tfur bl-ghargħar thall warajha saff ta' ħama fin u umdu. Il-pjanura tal-ghargħar tkun magħmula minn din il-ħamrija mfittxja sew għall-biedja.

ieħor. Il-ħama li tinfirex fuq il-pjanura tal-ghargħar hija għammiela ferm u għalhekk imfittxja sew għall-biedja. Hamrija fina ffurmata b'dan il-mod tissejjah ħamrija alluvjali.




Il-materjal kollu li jkun qed jingarr mal-ilmiijiet tax-xmara jispiċċa kollu fil-baħar u gradwalment jakkumula u jifforma art ġidha li tissejja δelta. Fir-ritratt tas-satellita ta' hawn taħt qed naraw id-delta tax-Xmara Mississippi fil-Golf tal-Messiku f'għamla ta' sieq ta' għasfur. Dan hu l-post fejn ix-xmara tiżbokka fil-baħar u tbattal it-terrapien u s-sediment kollu li tkun ġarret matul il-korsa

tagħha. Dawn huma artijiet baxxi u watja ħafna u għalhekk jinsabu fil-periklu li jitgħattew bl-ilma jekk jogħla l-livell tal-baħar. Madankollu dawn id-deltiet joffru art għammiela u umda li tinhad dem faċilment. Huwa propju għalhekk li dawn id-deltiet jattiraw eluf kbar ta' nies lejhom u jgħixu minn fuqhom. Fil-fatt id-delta tan-Nil fl-Eġittu u tal-Ganġi f'Bangladesh huma tnejn mill-postijiet miżgħuda bin-nies fid-dinja.



L-ilma hu rizorsa meħtieġa ferm. Għalhekk il-bniedem minn dejjem fittex li jkun qrib l-ilma nadif tax-xmajjar u fil-fatt bena bliet kbar biswit xmajjar ewlenin. Nistgħu nsemmu l-belt ta' Londra fuq ix-Xmara Thames u Pariġi fuq ix-Xmara Seine. Ix-xmajjar ipprovdex l-ilma għall-użu fid-djar, għax-xorb, għall-ħasil u għal bżonnijiet oħra. Kienu mezz ewljeni ta' komunikazzjoni u meta t-trasport kien isir biss bil-baħar, il-portijiet principali kont issibhom ma' xmajjar navigabbli. Ix-xmajjar jipprovd l-ilma kemm għall-industrija kif ukoll għat-tisqija tal-ucuħ tar-raba'. Fuq kollox jipprovd lill-bidwi ħamrija alluvjali li tisboq lil kull tip ta' ħamrija oħra. Ix-xmajjar jintużaw ukoll għal skopijiet rikreattivi. Hafna impjanti li jiġi generaw l-elettriku nsibuhom ukoll qrib ix-xmajjar peress li l-ilma huwa wieħed mis-sorsi meħtieġa għall-produzzjoni tad-dawl elettriku. Xmajjar kbar jintużaw ukoll għall-produzzjoni tal-enerġija idroelektrika, sors ta' enerġija nadifa li ma tispicċa qatt. Sfortunatament, ħafna xmajjar intużaw għal bosta snin bi traskuraġni bħala mizbla fejn il-bniedem seta' jehles mill-iskart tiegħu. Fihom kien jintefha d-drenaġġ, sustanzi kimiċi industrijni u agrikoli u materjali tossici oħra li niġġsu x-xmajjar, qedu l-ħlejjaq kollha li kienu jgħammru fihom u fuq kollox ipperikolaw is-saħħha tal-bniedem. Illum wara li ntefqu miljuni ta' ewro għat-tindif u ġew infurzati aktar kontrolli, għadd ta' xmajjar reġgħu hadu r-ruħ u minnflok saru postijiet ideali ta' mistrieħ u rikreazzjoni.



Ix-Xmara Nil fl-Afrika hija l-itwal xmara fid-dinja. In-nixxigħat ta' din ix-xmara jinsabu fuq l-gholjet tal-Burundi mas-6,671km bogħod minn fejn tiżbokka fil-Baħar Mediterran. Għal eluf ta' kilometri x-xmara tgħaddi qalb id-deżer tas-Sahara u hija l-uniku sors ta' ilma għal miljuni ta' Egizzjani li joqogħdu fil-bliet ta' matul ix-xmara. Biss l-akbar xmara fid-dinja, l-aktar li żżomm ilma fiha hija x-Xmara Amazon fl-Amerika t'Isfel. Twila mas-6,440 km u taqsam l-Amerika t'Isfel mill-Punent għal-Lvant. Kull sekonda tferra' mal-94 miljun litru ta' ilma fl-Ocean Atlantiku. Fomm ix-xmara tal-Amazon, il-post fejn tiżbokka x-xmara fil-baħar, huwa wiesa' aktar minn 240 km.



Il-Mogħdijiet tal-Ilma Ħelu

F'pajjiżna nsibu numru sabiħ ta' widien li fix-xhur tax-xitwa jingabar fihom l-ilma fi triqtu lejn il-baħar. Wara l-maltempati tax-xita l-ilma jgħaddi jiġri minn dawn il-widien, iżorr kulma jsib quddiemu, u fl-istess hin jgħawwar is-sodda u l-ġnub tal-istess widien. F'dan l-ambjent kenni u fl-istess hin niedi jgħixu ghadd ġmielu ta' ħlejjaq u pjanti li xi whud minnhom huma rari u jinsabu biss fi għixxha. Matul is-snini xi widien ġew żviluppati, oħrajin ġew imkażbra u l-flora u l-fawna karatteristika tagħhom tista' tgħid li tkarbet u f'hafna kaži nqerdet għalkollox.

Hafna mill-widien li nsibu f'pajjiżna ffurmaw eluf ta' snin ilu fi Žmien is-Silġ meta fiċ-ċentru tal-Mediterran kienet tagħmel hafna xita. L-ilma tax-xita kien jifforma xmajjar imdaqqsu li ħaffru gandotti fil-blat artab li minn fuqu kienu jgħaddu. Fiż-żminijiet tal-lum, peress li l-klima hija ferm aktar xotta, il-maġġoranza tal-widien jimtlew bl-ilma fl-istaġun tax-xita, filwaqt li fil-kumplament tas-sena jkunu niexfa qoxqox.

Il-parti l-kbira tan-nixxigħat li jferrgħu l-ilma fil-widien jibdew fuq il-partijiet għoljin fl-inħawi tal-Lbič ta' Malta u jgħelglu mgħażżeġla 'l-isfel lejn il-Grigal skont ix-xaqliba tal-art. Fil-fatt insibu tliet sistemi ewlenin: dik magħrufa bhala s-sistema ta' Wied il-Għasel, ta' Wied il-Kbir u ta' Wied is-Sewda. Jagħtu għal dawn it-tliet sistemi hemm aktar minn 28 wied ieħor, xi whud minnhom bi tributarji ċkejkni li jferrgħu l-ilma fil-wied ewlieni. F'hafna



mill-widien tagħna nsibu ħafna mill-karatteristiċi fiziċi li nsibu f'widien ta' xmajjar kbar f'pajjiżi barranin. Insibu widien bis-sodda dejqa bil-ġnub wieqfa f'għamla tal-ittra V u oħrajn forma ta' nofs tond b'sodda wiesgħa. Insibu čraċar ċkejkknin fejn l-ilma jaqa' minn livell għal ieħor u liwjet li ħaffru l-ilmijiet b'ħamrija kemxejn fonda, fina u għammiela mal-ġnub tan-nixxigħat. L-ilma li kien jgħaddi jiġi minn dawn il-widien fl-aħħar kien jiżbokka fil-baħar u fil-fatt insibu żewġ estwarji mdaqqsa f'Burmarrad u l-Marsa, li llum it-tnejn ġew reklamati. Għandna wkoll widien li minħabba c-ċaqliq tal-art il-bokka tagħhom għerqet u llum jiffurmaw daħliet jew qaliet. Hekk fil-fatt ġralhom il-bokok tal-widien li jiftu f'Marsamxett u fil-Port il-Kbir f'Malta u dik ta' Mgarr ix-Xini f'Għawdex. Missirijietna dejjem ġarsu lejn il-widien bħala sors principali biex ikunu jistgħu jiġi l-ilma tant meħtieġ għax-xorb u għall-kultivazzjoni tal-ġhelieqi. Barra minn hekk bl-użu tal-ħitan tas-sejjieħ tarrġu l-ġnub imżerżqa tal-widien u

Il-widien ta' pajjiżna mhux kollha ffurmaw bl-istess mod. Hemm dawk bhal ta' Ghajnej Riħana u tal-Baħrija li ġew mghawra fil-blat bil-qawwa tal-ilma. Dan seħħi eluf ta' eluf ta' snin ilu fi Żmien is-Silġ meta l-klima tal-Mediterran kienet ferm aktar umda u x-xita kienet aktar abbundanti mil-lum. Il-wied li jiżbokka fil-bajja ta' Marsalforn Għawdex ifforma wkoll b'dan il-mod. Widien bħal dawn għandhom għamla ta' nofs tond, bil-ġnub imżerżqa u mhux wieqfa ħafna. Mill-banda l-ohra widien ohra bil-ġnub għoljin u weqfin ġmielhom generalment iffurmaw biċ-ċaqliq tal-art. Eżempji għandna Wied Babu u Wied iż-Żurrieq f'Malta u l-wied li jiżbokka f'Imġarr ix-Xini f'Għawdex. Hemm ohrajn bħall-Wied tal-Pwales, tal-Għadira u tal-Mistra li ffurmaw meta blokka kbira ta' art sfrundat u żżeरżġet 'l-isfel. Widien bħal dawn għandhom is-sodda wiesgħa ħafna u sisien għoljin u kennja fuq kull naħha. Illum wara xi halba xita, l-ilma jingħabar f'dawn il-widien kollha u bil-mod il-mod, ikompli jiekol il-blat minn fejn jgħaddi fi triqtu lejn il-baħar.





nqdew bil-ħamrija għammiela tal-post. Biss nistgħu ngħidu li llum in-nixxigħat tal-ilma għebu minn ghadd ġmieleu ta' widien u bosta drabi jidhru biss għal fti tħin wara xi maltempata qalila. Minħabba l-bini eċċessiv mal-ġnub tal-widien u l-bini ta' toroq biswit u fil-qigħan tal-widien stess, il-ħajja ta' pjanti u ħlejja q li jgħixu f'ambjenti niedja tista' tgħid li nqerdet għalkollox. Il-ħajja fil-widien qed tinquered ukoll mil-livelli għolja ta' nitrati kawża tal-użu żejjed ta' fertilizzanti u demel fuq l-uċuħ tar-raba'.

Ma' dawn irridu nżidu l-ħmiegħ li jintefha' minn xi rziezet tal-bhejjem, kemm dawk li jrabbu l-baqr kif ukoll dawk tal-ħnieżer. Dan barra li qed jikkontamina l-ilma tan-nixxigħat jaf ikun ta' periklu għas-saħħha tal-bniedem. Il-qigħan ta' xi widien huma miksi ja b'saff fuq ieħor ta' torba, trab u ramel li jaqa' u jtir mill-munzelli għoljin tal-barrieri fil-viċin. Minħabba f'hekk qed jinquerdu diversi speċi ta' flora u fawna indiġena, filwaqt li oħrajn huma mhedda

waħda sew. Ir-ragħha tan-nagħaq u l-mogħoż fil-widien ukoll qed jeqred il-vegetazzjoni naturali waqt li l-imnasab fejn ġie ġie qeqħdin ikerrhu u jħarbtu kull rokna ta' dawn il-postijiet ta' valur ekoloġiku kbir.

Flok post ta' mistrieħ maqtugħ mill-ġħagħha ta' kuljum taċ-ċentri tal-iblet tagħna, xi widien saru postijiet ta' rimi ta' skart u terrapien. Fihom issib fdalijiet ta' karozzi, frigis, saqqijiet u kull xorta ta' imbarazz ieħor. Minbarra li jkerrhu d-dehra tal-post dawn ir-rimiżolji jistgħu jsoddu l-mogħidja tal-ilma, jeqirdu l-uċuħ tar-raba' u jżidu l-ghargħar.



Insibu numru mhux ħażin ta' ħlejjaq li kapaċi jgħixu fil-ftit ilma li jingabar fil-widien. Fost dawn nistgħu nsemmu l-granċ tal-ilma ħelu jew il-qabru. Dan il-granċ illum jinsab biss f'dawk il-ftit widien fejn insibu nixxighat ta' ilma ġieri s-sena kollha bħal fil-Wied tal-Baħrija f'Malta u dak tal-Lunzjata f'Għawdex. Il-qabru jqatta' ħafna ħin taħt il-ġebel jew moħbi fil-ħofor fondi li jħaffer huwa stess fil-ħamrija u t-tajn ta' ma' ġenb il-mogħdija tal-ilma. Huwa karnivoru u billejl joħroġ għall-priza tiegħu bħal ngħidu aħna żringijiet żgħar, imrieżeb, bebbux, insetti u ħlejjaq oħra. F'dawn il-ħofor il-qabru jkun għall-kenn u fl-istess ħin fl-umdità tant meħtieġa biex jibqa' ħaj. Fl-imghodd i-l-qabru kien ferm aktar komuni, iż-żda llum sar rari u fil-periklu li jiġi estint u jinquered darba għal dejjem. Dan ġara minħabba għadd ta' raġunijiet

fosthom il-qedra tal-widien, in-nixfa u t-tniġġis tal-mogħdijiet tal-ilma b'mod speċjali b'sustanzi li jintużaw fil-biedja, u minħabba l-qbid tal-ispeċi min-nies. Minħabba n-nuqqas fin-numru ta' din l-ispeċi u l-fatt li hi endemika, il-qabru llum hu protett bil-liġi.

Ħlejjaq li jgħixu fil-mogħdijiet tal-ilma helu bħalma hu l-qabru huma mħedda u fil-periklu li jinqerdu darba għal dejjem. It-tniġġis tal-ilma żidied sew dan l-aħħar b'mod speċjali bl-attivitajiet tal-bidwi u r-raħħal. L-ammonti kbar ta' nitratli li ġejjin bl-użu eċċessiv ta' fertillizzanti u demel qed jikkontaminaw l-ilmiġiet fejn jgħammar il-qabru flimkien mal-ħlejjaq l-oħra kollha.



Wied il-Qlejgħa

Wied il-Qlejgħa, jew kif inhu magħruf *Chadwick Lakes*, aktarx li hu l-aktar wied popolari mal-Maltin, speċjalment fix-xitwa u fir-rebbiegħha. F'dan iż-żmien tas-sena l-għadajjar li jinsabu wara d-digi li nbnew biex iwaqqfu l-mixja tal-ilma lejn il-baħar ikunu mimlija bl-ilma. Hija xena verament sabiħa tara dak l-ilma jfur u jċarċar mad-digi qalb l-ghelieqi mtarrġa li jsebbħu l-inħawi tal-madwar.

Wied il-Qlejgħa huwa parti żgħira mill-mogħdija ta' ilma ferm itwal ta' Wied il-Għasel. Jibda fuq art għolja bejn ir-Rabat u Had-Dingli b'numru ġmielu ta' tributarji li jferrgħu l-ilma fi tliet widien ewlenin, Wied Liemu, Wied il-Bużbież u Wied Għemmieri. Dawn it-tliet widien jiltaqqi f'Wied il-Qlejgħa taħt l-Imtarfa, f'wied li għandu għamla ta' nofs tond b'sodda wiesgħa bil-ġnub imżerżqa li mhumiex wieqfa ħafna. L-ilma jkompli triqtu 'l isfel lejn il-Mosta, jgħaddi mill-Wied tal-Isperanza minn

fuq sodda dejqa bil-ġnub weqfin sakemm jidħol f'Wied il-Għasel. Hawn, fuq art watja, il-mogħdija tal-ilma tibda sserrep 'l hawn u 'l hinn fuq il-pjanura tal-ġħargħar u f'Burmarrad tiltaqa' ma' tliet nixxigħat oħra neżlin mill-İmselliet, il-Bidnija u l-Wardija. L-ilma ta' dawn in-nixxigħat kollha fl-ahħar jispicċa fil-baħar fid-dahla tas-Salina. Fl-imghoddxi l-inħawi ta' Burmarrad kienu jagħmlu parti minn estwarju wiesa' fejn l-ilma mielaħ tal-baħar kien jitħallat mal-ilma ħelu tan-nixxiegħha.





L-art tal-madwar kienet tkun mistagħdra u mtajna bil-ħamrija mifqugħha bl-ilma. Il-preżenza tal-ilma qiegħed kienet tikkaġuna ħafna mard u dan jista' jispjega l-origini tal-isem Burmarrad. Maž-żmien inbnew ghadd ta' kanali biex jidderiegu l-ilma lejn il-baħar u bil-mod il-mod l-art għiet reklamata għall-użu tal-biedja. Xorta waħda dawn l-inħaw iċ-ċċa għandhom it-tendenza li jsofru mill-ghargħar f'dawk il-perjodi tas-sena meta tagħmel xita qalila, jiġifieri ħafna xita f'ħin qasir, b'dannu kbir għall-uċuħ tar-raba'.

Chadwick Lakes jikkonsistu f'numru ta' digi jew milqgħat mibnija fl-1883 matul Wied il-Qlejgħa. Inbnew wara rapport imhejji mill-Ingénier Osbert Chadwick dwar is-sitwazzjoni tal-ilma f'Malta. Huwa ppropona l-bini ta' ħitan t'ilqugħ f'Wied



il-Qlejgħa biex jilqgħu u jaħżnu kemm jistgħu ilma u hekk dan ma jintilifx malajr fil-baħar. L-ġhanijiet ta' dan il-proġett kienu biex il-bdiewa tal-inħaw iċ-ċċa għalli biex jidher il-ħażna naturali tal-ilma tal-pjan.



L-ghadajjar artificjali li jiffurmaw wara kull diga u l-ilma li jċarċar minn fuqhom meta dawn ifuru joffru abitat ideali għal numru sabiħ ta' hlejjaq u pjanti. Fl-imghoddi pereżempju, Wied il-Qlejgha kien miżgħud b'siġar kbar horfija li jinżgħu mill-weraq ghall-habta tal-ħarifa. Is-siġar tal-luq, tal-fraxxnu, tal-ulmu u s-siġra taż-żafżafa kont issibhom jikbru fil-widien u mal-mogħdija tal-ilma. Hafna minn dawn naqsu u kważi għebu minn Wied il-Qlejgha. Fadal biss kif qiegħdin naraw fir-ritratt numru mhux hażin ta' siġar tal-luq. Dawn huma siġar kbar horfija li jogħlew aktar minn 30 metru u jinżgħu kompletament mill-weraq tagħhom fil-ħarifa. Il-weraq hu miksi minn taht b'xagħar bajdani li jagħti lis-siġra tal-luq dehra fiddiena hekk kif il-weraq jitbandal mal-inqas żiffa.



Siġra oħra li hija kemxejn rari u tikber mal-mogħdija tal-ilma hija s-siġra tal-virgi. Din għandha weraq twil maqsum f'numru ta' swaba' u fis-sajf twarrad fjuri ta' lewn vjola.


F'Wied il-Qlejgha jgħixu wkoll ghadd kbir ta' pjanti li kapaċi jgħixu f'ambjent niedi u li jifilhu għall-kurrenti tal-ilma. Hafna għandhom għeruq li jankrawhom sew mal-qiegħ bħalma għandu l-qasab li jikber sew u jaħħaq għoli ta' erba' metri jew aktar. F'partijiet tal-wied tara rqajja' ffullati ta' din il-pjanta li tikber matul il-mogħdija tal-ilma u tikkompetti, tinvadi u toħnoq pjanti oħra. Pjanti oħra li jgħixu fil-widien kapaċi wkoll jissaportu perjodi mingħajr ilma meta l-ilma tal-mogħdija jonqos jew jinxef għalkollox. Nistgħu nsemmu l-Biżbula u l-Veronika tal-ilma u č-Čfolloq tal-Wied. F'ambjent sinjur bħal dan insibu wkoll qabda insetti fosthom speċi differenti ta' dubbien, żunżan u ħanfu li jingemgħu fuq il-ħamrija niedja mat-tarf tal-ilma biex jixorbu jew biex jikkacċċaw il-priza qrib l-ilma.



Forsi l-aktar speċi magħrufa ta' Wied il-Qlejgha huwa ż-żrinġ, l-uniku amfibju li nsibu f'pajjiżna. Dan huwa ż-żrinġ imbaċċa li jikber mas-seba' centimetri u l-kulur tiegħi jvarja hafna u nsibuh ta' lewn griz, ħadrani, safrani, kannelli u xi minn daqqiet hamrani bi dbabar skuri. Minħabba t-tniġġis tal-mogħdijiet tal-ilma u l-qedra tal-ambjent fejn jgħixu, iż-żrinġijiet naqsu sew. Kien minħabba f'hekk li ż-żrinġijiet u l-imrieżeb tagħhom ġew imħarsa bil-liġi u llum ħadd ma jista' jaqbad, joqtol, ibiġi u jesporta din l-ispeċi ta' ż-żrinġ li tinsab fil-gżejjjer Maltin.

Fin-nuqqas ta' manutenzjoni seħħet ħsara kbira fid-digi ta' Wied il-Qlejgħa filwaqt li oħrajn imtlew bin-naqal magħmul mill-ħamrija u materjal ieħor li jgħorr miegħu l-ilma. Fost il-problemi li nħolqu kien hemm dik li naqas l-ilma li jingħema' wara d-digi. Dan wassal biex il-volum tal-ilma wara l-milqgħat naqas sew peress li kien hemm volum kbir ta' naqal. Dan ifisser inqas ilma għat-tisqija u inqas ilma qed jirnexxilu jidħol fil-blatt sabiex tkun tista' tiżdied il-ħażna naturali tal-pjan. Kien qed jiġri wkoll li wara kull xita qawwija, id-digi kienu qed jimtlew mill-ewwel bl-ilma u b'hekk jekk ikompli l-maltemp, l-ilma żejjed b'xi ħamrija miegħu kien jibqa' nieżel mal-wied u barra li jinħela għal-ġol-baħar, fi triqtu kien qed jagħmel ħsara kbira fir-raba' ta' Burmarrad. Fil-wied jintrema wkoll l-iskart peress li huwa aċċessibbli mit-triq biswit il-mogħdija tal-ilma. L-introduzzjoni ta' speci ta' siġgar aljeni fil-wied bħas-siġra tar-rigħnu li invadiet Wied il-Qlejgħa, qed toħnoq il-pjanti indiġeni tal-madwar. L-ilma li jgħaddi mill-wied m'għadux nadif u safi kif kien fl-imghoddi u għandu livelli għolja ta' nitrati mill-pestiċċidi u fertilizzanti mitfugħha fl-għelieqi mill-bdiewa.

Fir-ritratt ta' taħt qeqħdin naraw sistema ta' gabbjuni li ntużat biex jissahħu l-ğnub ta' Wied il-Qlejgħa. Dawn inbnew fl-1997 biex jieħdu post il-ħitan tas-sejjieh peress li huma ferm aktar rezistenti u kapaċi jifilu għall-maltempati qiel li jolqtuna sena wara l-oħra. Il-gabbjuni huma kaxxi magħmula minn xibka tal-metall, marbutin flimkien u stivati bil-ġebel. Bħall-ħitan tas-sejjieh dawn iħallu l-ilma jgħaddi u fl-istess hin jipproteġu l-ħamrija milli titkaxkar mal-ilmijiet.



L-Għargħar

L-għargħar joħloq diżastri naturali f'ħafna pajjiżi, kemm f'dawk żviluppati u f'dawk li għadhom qed jiżviluppaw. Iseħħi u jolqot l-aktar il-ħoġor tax-xmajjar u l-inħawi ta' max-xatt. L-għargħar jidher li qed iżid fil-frekwenza u l-intensità tiegħi. Għadd ta' pajjiżi qed jieħdu azzjonijiet u mżuri biex jilqgħu għall-ġħargħar u, fuq kollox, biex inaqqsu l-impatt tiegħi.

L-ġħargħar iseħħi meta l-mogħdijiet tal-ilma u x-xmajjar jaqbżu l-kanali normali tagħhom, ifuru u jgħarrqu l-inħawi baxxi tal-madwar. L-ilma žejjed li joħloq l-ġħargħar jista' jkun ġej mill-maltempati qliel ta' xita, mis-silġ li jinħall fuq il-muntanji u minn irjiħat qawwija bħall-uragani li jtellgħu volumi kbar ta' ilma baħar fuq ix-xatt. Terremoti qawwija f'qiegħ il-baħar jafu wkoll joħolqu mewġ kbir imsejjah tsunami li jħalli ħerba sħiha fuq ix-xtajta fejn jolqot. Mewġ għoli li jibqa' dieħel u jgħarraq l-art gieli

jseħħi ukoll meta jonfħu rjiħat qawwija fl-istess īn-nu l-frugħ tal-baħar ikun għoli aktar mil-livelli normali.

L-attività umana wkoll tinfluwenza f'dak li jista' jikkawża l-ġħargħar. Il-qtugħ bla rażan ta' foresti fir-regjuni muntanjużi qed iħalli effetti diżastrużi. L-ilma tax-xita qed jibqa' għaddej liberu mingħajr ma jinxtorob mill-ħamrija u b'hekk qed iżid il-possibbiltà li jseħħi l-ġħargħar. It-tnejħiha





tal-vegetazzjoni naturali biex tagħmel wisá' għall-bini ta' djar u toroq qed tnaqqas l-ilma li jinxtorob mill-art u fl-istess hin titfa' fi żmien qasir kwantitajiet kbar ta' ilma fix-xmajjar. Hu maħsub ukoll li t-tibdil fil-klima u ż-żieda tax-xita qawwija se jwasslu biex l-għargħar isir ferm aktar frekwenti u perikoluż f'firxa ta' pajiżi.

L-ġħargħar huwa perikoluż ferm u ta' kull sena jħalli numru kbir ta' nies mejta u mingħajr saqaf. Barra minn hekk l-ġħargħar jagħmel ħsara kbira lill-ambjent, l-infrastruttura u l-propjetà tal-post fejn iseħħi. Huwa jgħatti l-art b'ilma mniż-żeġ li johloq problemi kbar ta' saħħha u żieda fil-mard. L-ġħargħar jeqred ukoll l-uċuħ tar-raba' b'dannu kbir għall-ekonomija tal-post fejn jaħbat.

Madankollu l-ġħargħar jista' wkoll iservi ta' ġid ghax iż-żid il-ħażna naturali tal-ilma ta' taħt l-art u l-fertilità tal-ħamrija minħabba li jipprovdi nutrijenti meħtieġa li l-ħamrija tkun nieqsa minnhom. Xmajjar li jfuru ta' kull sena huma siti ideali biex



Għargħar qawwi li jseħħi matul is-sena fi nhawi diversi tad-din ja jikkäġuna numru kbir ta' mwiet waqt li ħafna nies jispicċċaw mingħajr saqaf fuq rashom. L-ġħargħar jikkäġuna telf kbir ekonomiku – ħsarat fi djar privati, fl-infrastruttura tal-post u t-trasport, fl-intrapriżi kummerċjali u industrijal u ħsarat kbar fl-art agrikola.





fuqhom jinbnew impjanti kbar idroelettrici li jiproduċu enerġija rinvabbli bis-saħħa tal-ilma. Matul is-snин numru ta' pajiżi hadu passi konkreti biex jevitaw u jnaqqsu l-impatti tal-ġħargħar. Hawlu għadd kbir ta' siġar fuq l-ġħoljet biex jassorbu l-ilma żejjed u jnaqqsu t-telf tal-ħamrija li taqa' u tingema' fil-qiegħ tax-xmajar. Tarrġu l-ġnub tal-widien biex l-ilma jiskula aktar bil-mod u bnew mogħdijiet ġodda u wiesgha minn fejn jgħaddi l-ilma tax-xmajar. Max-xtut tax-xmajar inbnew rampi għoljin bit-terrapien u l-konkrit, ġibjuni kbar biex jaħżnu l-ilma, milqgħat u digi kbar biex warajhom jingema' l-ilma f'għad-dajjal kbar. Ir-riskju tal-ġħargħar jonqos ukoll jekk minn

Fir-ritratt ta' hawn taħt qed naraw apparat mekkaniku mibni ma' tarf ix-Xmara Thames biex iħares il-belt ta' Londra mill-ġħargħar. Din is-sistema toghla' l-fuq u twaqqa' l-ilma bahar milli jidhol u jikkawża għargħar f'din il-belt. Sistema simili nbniet biex tipproteġi l-belt ta' Venezja fl-Italja. Biss jekk il-livell tal-ħażżeha ikompli jogħla minhabba t-tibdil fil-klima, sistemi bħal dawn xorta waħda mhux se joffru serhan il-moħħ għan-nies ta' dawn iż-żewġ iblet.



żmien għall-ieħor il-kanali tax-xmajar jithammlu mill-ħama li jingema' fil-qiegħ tagħhom. Xorta waħda kultant dawn il-prekawzjonijiet ifallu u kulma jibqa' li tagħmel hu l-użu ta' xkejjer mimlija bir-ramel biex jilqgħu l-ilma u ma jħalluhx ifur fit-toroq u jidħol fid-djar.





Il-Bangladexx huwa wieħed mill-pajjiži li l-aktar jintlaqat mill-qilla tal-ghargħar. F'dawn l-aħħar snin l-ghargħar żdied fl-intensità tiegħu u qed joħloq problemi u tbatijiet kbar għan-nies ta' dan il-pajjiż fqr. L-ghargħar li seħħi fl-1970 halla aktar minn 450,000 ruħ mejta u aktar minn 34 miljun ruħ mingħajr saqaf fuq rashom. Fl-1998 ix-xmajar reġgħu faru u din id-darba għarrqu aktar minn 1,000 ruħ u 23 miljun ruħ spiċċaw mingħajr dar. Kull darba li jseħħi l-ghargħar, jħarrraq parti kbira mill-pajjiż, joqtol ghadd għmielu ta' bhejjem u jeqred l-uċuħ kollha tar-raba'.

Il-Bangladexx jinsab fuq delta fejn jiltaqgħu tliet xmajjar kbar: il-Ganġi, il-Brahmaputra u l-Megħna. L-art hija watja u għolja inqas minn 2 metri mil-livell tal-baħar. Kull sena waqt ix-xita qawwija li tasal mal-monsun, ix-xmajar ifuru u jħarrqu tista' tgħid nofs il-pajjiż.

Bl-ghajjnuna ta' numru ta' pajjiži u aġenziji internazzjonali tfasslu ghadd ta' pjanijiet biex jgħinu lill-Bangladexx inaqqas l-impatt



tal-ghargħar. Il-pjan ta' azzjoni li jiswa biljuni ta' ewro jaħseb għat-thammil ta' xmajjar ewlenin, il-bini ta' digi kbar biex jirregolaw il-livell tal-ilma fix-xmajar u l-bini ta' ċnut għoljin u b'saħħithom mal-ġnub tax-xmajar. Barra minn hekk xi villaġġi tressqu 'l bogħod mix-xmajar biex ma ssirilhom ebda īnsara jekk ix-xmara tfur. Tul ix-xatt inbnew ghadd ta' kmamar fuq pilastri għall-kenn tan-nies fl-ghargħar.




L-Għargħar tal-Ilma Qerriedi f'Malta

Għalkemm l-ammont ta' xita li tinżel fuq il-għejjer Maltin hu wieħed baxx, xorta waħda ta' kull sena jkollna diversi lokalitajiet li jispiċċaw mgħarrqa bl-ilma tax-xita. Dan iseħħi l-aktar waqt xi maltempata qalila wara x-xhur sħan tas-sajf meta kultant ikollna xita torrenzjali, jiġifieri ħafna xita li tinżel f'daqqa. Din ix-xita tagħmel ħafna ħsara, toħloq bosta problemi u tkun ta' inkonvenjent kbir għall-pubbliku.

F'pajjiżna maltempati li joħolqu għargħar ta' ilma qerriedi jseħħu l-aktar fix-xhur ta' Settembru, Ottubru u Novembru. Dan jiġri minħabba li l-baħar ta' madwarna jkun għadu relativament sħun meta tqabblu mal-arja kiesha li tinżel minn fuq l-Ewropa tat-Tramuntana għal fuq il-Mediterran. Kull darba li jkollna dawn il-maltempati l-aktar li jintlaqtu ħażin huma postijiet baxxi bħall-Birkirkara, l-Imsida, Hal-

Qormi, il-Marsa u Burmarrad. L-ilma li jkun ġej minn postijiet ogħla jibda jingħema' u jogħħla f'dawn il-lokalitajiet. L-ilma jidħol jiġi ġod-djar u jgħaddi bil-heffa mit-toroq u jkaxkar miegħu kulma jsib quddiemu. Igorr il-karozzi, jgħolli t-tappieri tad-drenaġġ, jaqla' t-tarmak ta' ħafna toroq, iġarrat il-ħitan u c-ċnun u jagħmel ħsarat kbar oħra li jiswew lill-pajjiż eluf kbar ta' ewro. Sfortunatament minħabba l-ġħargħar ikkaġġunat




L-ġħargħar jiswa lill-pajjiż ħafna flus u xi kultant hajjet in-nies ukoll. Hekk pereżempju l-ġħargħar ta' Settembru 2003 sewa aktar minn €30 miljun f'danni lir-residenti, lin-negozjanti, fl-infrastruttura, fil-komunikazzjonijiet tal-ilma u tal-elettriku kif ukoll fis-sistema ta' drenn.



mill-maltempati qiel, ġieli mietu xi nies; min jitkaxkar u jegħreq fl-ilmjijiet, min jintradam meta jisfrondaw is-soqfa, filwaqt li oħrajn jinqabdu fil-karozzi tagħhom u jegħrqu b'kollo.

Il-problema tal-ġħargħar kibret sew f'dawn l-aħħar snin minħabba l-iżvilupp li sar bil-bini ta' djar u toroq ġodda. Minħabba f'hekk kull meta tagħmel maltempata, partijiet minn Birkirkara u l-İmsida jispiċċaw mgħarrqa taħt l-ilma. Dan iseħħi peress li rħula bħall-Mosta, in-Naxxar, Hal Lija, Attard u l-Iklin imtlew bil-bini u ħafna mill-ilma li qabel kien jinxtorob mill-ġħelieqi qed jiġri fuq l-uċuħ tat-toroq u jispiċċa Birkirkara u minn hemm l-İmsida. L-istess jiġri fejn inbnew djar f'nofs il-widien bħal Triq il-Wied li minn Birkirkara twassal għall-İmsida. Barra minn hekk thallax jitla' bini f'nofs l-istess widien li jħarbat u jimbllokka l-mixja tal-ilma.




L-uċuħ tar-raba' ssirilhom ħafna īxsara ghax ħafna minnhom jinfaqghu bl-ilma u l-prodotti jintilfu kollha. L-ilma tax-xita jwaqqä' bosta ħitan tas-sejjieħ u tunnellati shah ta' hamrija jintilfu u jitkaxkru mal-ilmjijiet.



Peress li ħafna djar m'għandhomx bir biex jilqgħu l-ilma tax-xita fi, mat-80% tal-ilma tax-xita li jaqa' f'postijiet urbani jispiċċa direttament fit-toroq jew inkella fis-sistema tad-drenaġġ. Li kieku kull dar ikollha bir biex taħżeen l-ilma (kif titlob il-liġi) volumi sostanzjali ta' ilma jinħażnu u l-problema tal-ġħargħar tonqos xi ftit.

Il-Mezzi ta' Prevenzjoni



Waħda mill-agħar maltempati li qatt laqtet lil pajjiżna seħħet fil-25 ta' Ottubru 1979. L-Uffiċċju Meteoroloġiku ta' Hal Luqa rrapporta li f'erba' sīħat mit-3:00 sas-7:00 ta' filgħaxija niżlu mas-70 mm xita.

Il-maltempata seħħet minħabba kurrenti ta' arja kiesha li niżlu minn fuq l-Atlantiku u Itaqgħu mal-arja sħuna li kienet riesqa minn fuq id-deżert tal-Libja. Din il-maltempata ħalliet erba' vittmi. Mara mietet mgħarrqa fil-kantina tad-dar tagħha; persuna oħra tkaxkret mill-ilmijiet f'Hal Qormi wara li abbandunat il-karozza tagħha; u żewġ turisti Inglizi spiċċaw mgħarrqa fil-karozza wara li ġarrhom l-ilma. Ix-xita qliel u ma taqta' xejn ħalliet ġerba sħiħa f'bosta toroq, djar u karozzi. L-ilmijiet qalghu s-siġar, ġarrew l-annimali, ġarrfu č-ċnun u l-ħitan u għarrqu għadd kbir ta' djar.






Matul is-snin saru ghadd ta' progetti biex titnaqqas il-problema tal-ghargħar f'Malta. Inbnew numru ta' ġibjuni mikxufin biex jilqgħu l-ilma u wara l-ilma jittieħed għall-ħtigjiet tal-biedja. Il-kanali tal-ilma tax-xita twessgħu biex minnhom ikun jista' jgħaddi aktar ilma u numru ta' pontijiet tkabbru biex jipprovdu mogħdija aħjar għall-ilma. Il-ġnub u l-qigħan ta' xi widien minn fejn jgħaddi gelgul ta' ilma nksew bil-konkos (ara r-ritratt tal-lemin) biex ikunu jifilhu għal aktar ilma u fl-istess ħin inbnew kanali godda biex itaffu l-problema tal-ghargħar fl-istess bnadi. Minn zmien għall-ieħor isir thammil ta' dawn il-kanali mnejn jgħaddi l-ilma biex titneħha l-ħamrija u materjal ieħor li jingħabar fil-qiegħ. F'ċerti postijiet inbnew mini taħt l-art biex l-ilma jaqa' fihom u jibqa' sejjjer dritt il-baħar. Sistemi bħal dawn inbnew biex l-ilma tax-xita jsib triqtu aktar malajr lejn il-baħar mingħajr ma joħloq problemi fil-bliet u l-irħula tagħna. Forsi



jkun ferm aħjar kieku l-ilma tax-xita nilqgħuh qabel ma jasal fil-postijiet urbani, naħżnuh u nużawh għal skopijiet oħra flok iħaffolu t-triq biex jintilef fil-baħar. Nistgħu nibnu aktar ġibjuni kbar biex jilqgħu l-ilma, ninfurzaw il-liġi li kull dar għandu jkollha bir biex taħżeen l-ilma, nibnu aktar milqgħat fil-widien u nagħmlu manutenzjoni regolari lil dawk eżistenti. Importanti wkoll li nieħdu ħsieb il-ħitan tas-sejjieħ, innaqqsu r-rimi tal-iskart fil-widien u nħammlu b'mod regolari u b'attenzjoni kbira l-mogħdijiet tal-ilma u d-digi biex fihom ikun jista' jinħażen aktar ilma.




Fl-inħawi ta' H'Attard, Hal Balzan u Birkirkara nbniet minn taħt l-art twila 17-il kilometru biex minnha jgħaddi l-ilma tax-xita. L-ilma tax-xita li qabel kien jgħaddi jiġi mit-toroq tagħna issa qed isib triqtu f'din il-mina u minn hemm dritt ghall-baħar.



1

Hares sewwa lejn it-tabelli ta' hawn taħt li juruna l-ammont ta' ilma li nsibu fil-pjaneta tagħna. Issa ikteb jekk it-tagħrif fil-kaxxi huwiex veru jew falz.



Insibu aktar ilma ħelu milli ilma mielah fil-pjaneta tagħna.
Aktar minn 97% tal-ilma kollu li nsibu jiċċirkola madwar il-pjaneta tagħna jinsab fl-oċeani.
30% tal-ilma ħelu huwa maħżun fil-pori tal-blat.
Aktar minn nofs l-ilma ħelu jinsab fi xmajjar u għadajjar kbar.
Is-silġ insibuh biss fuq il-muntanji u mkien aktar fid-dinja.
2.5% tal-ilma li nsibu fid-dinja tagħna jista' jintuża ghax-xorb.


2

- a. Id-disinn ta' fuq il-lemin juri č-ċiklu idroloġiku. Kompli d-disinn billi tpoġġi l-kliem fil-post it-tajjeb.



- b. Ikteb x'jissejjah:

i.	il-proċess li bih l-ilma li jkun hemm fil-weraq jinbidel f'gass.	
ii.	il-proċess li bih il-fwar li jkun hemm fl-arja jerġa' jieħu sura likwidha bħal qtar żgħir f'għamla ta' shab.	
iii.	il-proċess li bih jaqa' l-ilma lura lejn l-art forma ta' xita, borra u silġ.	
iv.	l-ilma li jnixxi u jiġri fuq l-art f'għamlu ta' xmajjar u nixxigħat.	
v.	l-ilma li jiskula fil-blat.	
vi.	Il-proċess li bih l-ilma jinbidel f'gass.	



- c. Uža l-graffs tal-klima ta' Malta (paġna 27) biex tispjega sewwa:
- Għaliex hawn nuqqas ta' ilma ħelu fil-gżejjer Maltin.
 - Agħti xi suġġerimenti dwar kif dan in-nuqqas jista' jittaffa.
 - Semmi xi metodi kif kull wieħed u wahda minna nistgħu nieħdu passi biex nibżgħu aktar ghall-ilma.

3

- a. Fi fit kliem spjega x'inhi d-differenza bejn blat poruż, permeabbi li impermeabbi.
b. Agħti eżempju wieħed ta' blat li nsibu f'pajjiżna li hu:
i. Permeabbi ii. Poruż iii. Impermeabbi.
c. Spjega kif l-ilma tax-xita jista' jidħol u jiskula ġol-blat.
d. Fi fit kliem ghid kif tifforma l-hażna tal-ilma ta' fuq it-tafal.
e. Semmi kif il-bdiewa rnexxielhom ittellghu dan l-ilma mahżun fuq it-tafal matul iż-żminijiet.


- f. Aghmel disinn li juri bić-ċar il-požizzjoni taż-żewġ hażniet tal-ilma li nsibu fil-blat tagħna.
- Immarka s-saffi tal-blat u ħdejn kull saff ikteb jekk dan hux poruz, permeabbi jew impermeabbi.
 - Fuq id-disinn immarka l-ħażna tal-ilma ta' fuq it-tafal u l-ħażna tal-ilma tal-pjan.
 - Pingi wkoll spiera u impjant għall-ippumpjar tal-ilma.
- g. Imla l-vojt ta' dawn is-sentenzi biex turi kif jinħazen l-ilma fil-blat tal-qawwi ta' taħt.

L-ilma li jiskula minn ġol-globiżerina fl-ahħar isib is-saff iebe tal-_____ L-ilma baħar ukoll jirnexxilu jidħol mill-_____ ta' dan il-blat, u għalhekk hawn insibu kemm ilma ħelu kif ukoll ilma _____.


L-ilma ħelu tax-xita jżomm fuq l-ilma mielha peress li dan tal-ahħar għandu _____ oħla. Din il-ħażna tal-ilma tal-pjan għandha għamlu ta' _____. L-aktar parti fonda tinsab lejn in-nofs tal-gzira u tispicċa fix-xejn lejn ix-xatt. Aktar ma tagħmel xita, il-ħażna tal-ilma _____, biss aktar ma ntellgħu ilma din aktar tonqos.

4

- Aghmel kopja akbar tat-tpingjija li qed tara fid-disinn ta' fuq il-lemin.
- a. Immarka ċ-ċarċara b'dawn il-kelmiet:




- b. Poġġi dawn il-frażijiet fl-ordni, waħda wara l-oħra biex turi kif iċ-ċarċara titgħawwar bl-ilma tax-xmara.



5

- a. Hares sewwa lejn stampa A.
- X'qed naraw fi stampa A?
 - F'liema parti tax-xmara nsibuhom l-aktar dawn il-liwjet? Ghaliex?
 - Għaliex tahseb li l-pjanura fuq kull naha tax-xmara qed tintuża għall-biedja?
 - X'tissejjah il-ħamrija li nsibu qrib dawn il-liwjet tax-xmara?
 - Spjega kif din il-ħamrija ffurmat u sabet postha fuq kull naha tax-xmara.
- b. Hares sewwa lejn stampa B.
- X'tissejjah il-karatteristika fizika li tidher fi stampa B?
 - Fejn insibu din il-karatteristika fizika, f'għajnej ix-xmara (fejn tibda) jew f'fomm ix-xmara (fejn tispicċa)?

- g. Ikteb kif l-ilma jittella' mill-passaġġi ta' taħt l-art u jitqassam fid-djar.
- h. Studji li saru dan l-ahħar f'pajjiżna wrew bić-ċar li qed intellgħu ferm aktar ilma mill-ħażna tal-pjan milli suppost. Hafna minn dan l-ilma qed jittella' b'mod illegali.
- Għal liema skop dan l-ilma kollu qed jittella' minn taħt l-art?
 - X'jista' jiġiha l-kwalită u l-kwantità tal-ħażna tal-ilma jekk l-ippumpjar ikun oħla milli suppost?
- i. X'nifmu meta ngħidu impjanti tar-reverse osmosis?
- Għalfejn kellna nirrikorru għal sistemi bhal dawn f'pajjiżna?
 - Iddeskrivi l-vantaġġi u l-iż-żvantāġġi tal-użu tal-impjanti tar-reverse osmosis f'Malta.
- j. Immaġina li ġejt imqabbad mill-Awtorită tas-Servizzi tal-Ilma biex thejji fuljett dwar il-perikli u r-riski li jkollna nhabbtu wiċċċa magħhom jekk l-ilma tal-pjan jitniġġes.
- Iddeskrivi kif jiffurmaw il-ħażniet naturali tal-ilma fil-blat.
 - Semmi s-sorsi ta' tniggijs u l-ippumpjar żejjed.
 - Spjega x'jista' jsir biex insalvaw l-ilma maħżun fil-blat.
 - X'jista' jsir biex innaqqsu l-ippumpjar żejjed?
- Uža stampi u tpingiżiet biex il-fuljett jiġbed l-ghajnej.



- c. Fuq mappa tad-din jaġi mmarka l-požizzjoni ta' dawn iċ-ċraċar magħrufa: Victoria, Niagara, Iguazu, Angel u Rhein. Sib u ikteb ffit tagħrif dwar waħda minn dawn iċ-ċraċar.




- Aghmel disinn immarkat sew tal-karatteristika fizika li tidher fi stampa B.
- Taħt id-disinn stess spjega kif din il-karatteristika fizika fformat u aqhti wkoll żewġ eżempji.
- Għaliex tahseb li nhawi bħal dawn jiġibdu ħafna nies? X'periklu jħabbi wiċċċom miegħu n-nies li joqogħidu hawn?

6

Hares sewwa lejn id-disinn t'hawn taħt.

- a. Ikteb xi nsibu f'kull numru.



7

- a. Semmi xi kawżi naturali li jistgħu jwasslu biex ix-xmajjar ifuru u jikkawżaw l-ghargħar.
 - b. Spjega kif l-attivită li qed naraw isseħħi fit-tpingiġja ta' fuq il-lemin tista' tikkawża l-ghargħar.
 - c. Iddiskuti kif il-bini ta' aktar djar u toroq jista' jwassal biex iseħħi l-ghargħar.
 - d. Hares lejn l-istampi f'paġni 106 u 109 ta' nhawi mgħottija bl-ilma kawża tal-ghargħar f'diversi nhawi tad-dinja. Semmi xi ħasrat li ġraw u x'ċarrbu n-nies minħabba l-ilmijiet.
 - e. Uža siti elettronici biex issib tagħrif dwar żewġ proġetti kbar ħafna, wieħed fl-Italja magħruf bhala MOSE u l-ieħor fl-Inghilterra, fuq ix-Xmara Thames (Thames Barrier).
 - i. Għalfejn inbnew dawn is-sistemi?
 - ii. Liema bliest qed jiaproteġu?
 - iii. Spjega kif taħdem kull sistema.
 - iv. Għaliex pajiżi bhall-Bangladesh ma jistgħux jagħmlu proġetti bħal dawn?

8

Dulluvju fuq Malta

Il-gżejjer Maltin illum
réggħu nhakmu minn
maltempata oħra ta' xita
li kkawżat ħsarat kbar.
Bhalma jiġri dejjem
f'kaži bhal dawn, l-aktar
li jintalqu hażin huma
l-Imساs u postijiet
oħra fil-baxx fosthom
il-wied ta' Birkirkara
u ta' Hal Qormi. Xita
qawwiwa li ma waqfet
xejn għal bosta sīgħat
ikkagħunat ħsarat
f'bini, vetturi u toroq.
Il-kelliem tal-Ufficċju
Meteoroloġiku qal li
maltempata bhal dawn

hum normali ghax-xhuta ta' Settembru, Ottubru u Novembru. Ir-raġuni hi li l-bahar ta' madwarna ġħadu relativiamente shu meta tqabbu mal-arja kiesha li tinżel minn latitudni ġħolja għal fuq il-Mediterran. Tant kiċċet qawwija x-xita li wara biss fit minuti, l-ilma fit-toroq kien tant għoli li ghadd ta' karozzi, partikolarmen ta' haddiem sejrin għax-xogħol, kellhom jieq fu. Minhabba f'hekk fabbriki, uffiċċċi u

postijiet oħra tax-xogħol fethu tard. F'Burmarrad l-ilma li ġħamel mħux biss għarraq l-ucuh tar-raba' u kaxkar miegħu proddotti agríkoli u hamrija, iżda kien li-kaġġun tal-mewt ta' diversi tħejjeb li għerqu fl-ilma u tkaxru mal-widien. F'inhawi baxxi bhal Birkirkara u Hal Qormi l-ilma dahal fid-djar u għadd ta' residenti dehru jibmittaw l-ilma 'l-barra minn djarhom. F'dawl l-inħawi għall-

darba ohra reggħu
żbruffaw xi tappieri u
spieri tad-drenaġġ li
txakru mal-ilma u kien
hemm kaži fejn l-ilma
mniġġes dahl fid-djar.
Kienu rrappurtati divers
incidenti tat-traffiċċu.
Xi karozzi nġarru
mal-ilma tax-xita fi
Triq il-Wied Birkirkara.
Fortunatamen din
id-darba hadd ma weġġa
f'dawn l-incidenti.
Waġgħu wkoll bosta
hitam ta' għelieqi.

23 ta' Ottubru

Aġħżel minn:

il-kanal tax-xmara

xmara tributarja

liwja tax-xmara

għoljet

bahar

fomm ix-xmara

- b. Uža l-kliem t'hawn fuq biex timla t-tabella t'hawn taħt.

i.	Nixiegħha čkejkna li tferra' fil-kanal tax-xmara	
ii.	Fejn isserrep ix-xmara	
iii.	Fejn jibdew in-nixxigħat	
iv.	Il-passaġġ ewlieni tax-xmara	
v.	Fejn tiżbokka x-xmara għal-ġol-baħar	



- f. Numru ta' pajjiżi hadu passi biex inaqqsu l-impatti tal-ġħargħar.
Spjega kif kull metodu jista' jnaqqas id-danni mill-ġħargħar.

Metodu	Kif jgħin kontra l-ġħargħar
digi	
ħawwil ta' siġar	
rampi għoljin max-xtut tax-xmara	
ġibjuni kbar	
thammil ta' qiegħ ix-xmara	

Agra sew ir-rapport tal-qazzetta.

- a. Spjega kif l-ġħargħar li seħħi daklinha laqat in-nies u l-ekonomija tal-pajjiż.
 - b. Ghaliex nizlet daqshekk xita?
 - c. Fit-tabella t'hawn taħt niżżejjel ir-raġunijiet naturali u dawk maħluqa mill-bniedem li qed iwasslu biex inhawi bħal Birkirkara jsofru mill-ġħargħar aktar ta'sikwit

Għargħar qerrieda f' Malta	
Raġunijiet naturali	Raġunijiet miċjuba mill-bniedem

- d. Semmi xi progetti li saru f'pajjiżna matul is-snin biex irażżu l-problema tal-qħarrha?

A

afforestazzjoni

afforestation

It-thawwil ta' ħafna siġar f'post wieħed biex jinħoloq masgar.

agrikultura

agriculture

Ix-xogħol tar-raba' li jaħdem il-bidwi u t-trobbija tal-bhejjem fl-irziezet mir-raħħal.

akkwadott (pl. akkwadotti)

aqueduct

Kanal twil mibni fuq il-ħnejjet li jwassal l-ilma minn post għal ieħor. F'pajjiżna nsibu l-akkwadott li nbena fi żmien il-Gran Mastru Alof de Wignacourt biex jitwassal l-ilma mir-Rabat sal-Belt.

akkwakultura

aquaculture

It-trobbija tal-ħut, bħal awrat u spnott, f'gażeġ kbar fuq l-art jew ftit 'il barra mix-xatt.

alfalfa

alfalfa

Haxixa mkabbra bħala ghalf għall-bhejjem.

algi

algae

Pjanti tal-ilma li ħafna minnhom huma mikroskopiċi. Huma komuni ħafna fil-baħar, fl-ilma ħelu u f'postijiet umdi.

alka

neptune grass

Pjanta tal-baħar li twarrad fir-rebbiegħha u tagħmel il-frott fil-ħarifa, magħrufa xjentifikament bħala 'posidonia oceanica'. Għandha weraq twil qis u żigarelli u rizomi li jorbtuha sew fir-ramel. Tifforma għelieqi kbar taħt il-baħar fejn isibu l-kenn u jbejtu ħafna ħut u tħlejjaq.

ambjent (pl. ambjenti)

environment

Il-post naturali u l-madwar fejn jgħixu n-nies, il-pjanti u l-annimali.

amfibju (pl. amfibji)

amphibian

Annimal li jgħix sew fuq l-art u kemm fl-ilma, bħaż-żring.

atmosfera

atmosphere

Is-saff ta' gassijiet li jdawwar id-dinja tagħna u li jikkonsisti f'taħlita ta' nitrogħu, ossiġnu, dijossidu tal-karbonju, fwar tal-ilma u gassijiet oħra.

B

bajja (pl. bajjet)

bay

Daħla fix-xatt mal-baħar.

bajjad

carbonate raw soil

Hamrija bajdanja li ssawret mis-saff tat-tafal, b'ħafna karbonat tal-kalċju.

barriera (pl. barrieri)

quarry

Post fejn jinqata' l-blat għall-industrija tal-bini.

bastiment tat-tkarkir (pl. bastimenti tat-tkarkir)

trawler

Bastiment kbir tas-sajd armat b'apparat modern biex ikun jista' jibqa' fuq il-baħar għal ġimġħat sħaħ. Ikollu post fejn jaħżen il-ħut fil-friża u xi drabi jkoll wkoll makkinarju li jipproċessa l-ħut maqbud. Juža xbieki kbar, forma ta' lembut, li jkarkru mal-qiegħ għall-qbid tal-qarnit, l-iskorfon, il-għambi u kull ħażja oħra li jkun hemm f'qiegħ il-baħar.

batterju (pl. batterji)**bacteria**

Organizmu mikroskopiku li jinsab f'bosta ambjenti u xogħlu hu li jmermer u jiddekomponi fdalijiet organici.

bexx**pesticide**

It-tifrix ta' kimiċi mħallta bl-ilma mill-bidwi biex jeqred u jikkontrolla l-insetti, id-dud u l-ħlejjaq l-oħra li jattakkaw l-uċuħ tar-raba'.

biċċerija (pl. biċċeriji)**slaughterhouse/abattoir**

Il-post fejn jinqatlu l-bhejjem biex jitqassmu fil-ħwienet tal-laħam.

bidwi (pl. bdiewa)**arable farmer**

Min jaħdem ir-raba'.

biedja estensiva**extensive farming**

Tip ta' biedja mifruxa fuq art kbira.

biedja idroponika[‡]**hydroponics**

Sistema ta' biedja moderna li biha l-ħnejjex jitkabbru f'tilari b'ilma mimli bis-sustanzi u bi ftit li xejn ħamrija.

biedja intensiva**intensive farming**

Tip ta' biedja li ġeneralment tkun fuq art żgħira u li tinvolfi investiment qawwi ta' teknoloġija, riżorsi umani u xogħol.

biedja organika**organic farming**

Biedja li tkabbar, trabbi u tipproċessa l-prodotti bla ma tagħmel īxsara lill-ambjent u l-annimali, l-iż-żejjed għax ma jintużaww fertillizzanti u pestiċċidi artificjali.

bijoteknoloġija**biotechnology**

Xjenza li timmodifika l-ħnejjex, iż-żrieragħ u l-bhejjem. B'dan il-mod inħolqu żrieragħ li kapaċi jikbru malajr u ħnejjex u bhejjem aktar rezistenti għall-mard.

blata kontinentali**continental shelf**

Medda art, ta' madwar 200 metru fond, f'qiegħ il-baħar. Fuqha jgħixu għadd ta' ħlejjaq tal-baħar għax ir-raġġi tax-xemx jinfdu sal-qiegħ u jgħinu l-process tal-fotosintesi.

blataforma[‡] (pl. blataformi)**wave-cut platform**

Pjanura aktarx magħmula mill-blat tal-globigerina, ffit centimetri 'l fuq mil-livell tal-baħar.

ċ**ċarċara** (pl. ċraċar)**waterfall**

Il-mogħidja tal-ilma tax-xmara li taqa' f'daqqa minn fuq is-sies għal livell aktar baxx.

ċereali**cereal**

Żrieragħ tajbin għall-ikel bħax-xgħir, il-qamħ, il-qamħirrun u r-ross.

ċiklu idroloġiku**water/hydrological cycle**

Il-process kontinwu li biha l-ilma li nsibu fuq l-art u fil-baħar jevpora bix-xemx, isir gass u meta jikkondensa jsir fwar f'forma ta' shab u jinżel bħala xita.

cima (pl. cimi)

fishing float

Kannizzata magħmula minn blokok tal-ġablow u weraq tal-palm ankrati ma' xi kantun f'qiegħ il-baħar. Jintużaw mis-sajjieda Maltin biex jaqbdu l-lampuki u l-fanfri li jieqfu jitkennu taħthom waqt li jkunu qed ipassu.

citru

citrus

Frott aċiduż bħal-lumi, il-laring u l-mandolina. Is-siġar taċ-ċitru jħaddru s-sena kollha, b'weraq aħdar skur li jleqq u li jħalli riħa tfuħ meta tishqu f'idek. Iċ-ċitru jimtela biż-żahar bojod għal Marzu u April.

D

deforestazzjoni

deforestation

Il-qtugħ tas-siġar mill-imsaġar biex l-art tkun tista' tintuża għal skopijiet oħra.

delta (pl. deltier)

delta

Medda art trijangolari, fejn tiżbokka x-xmara fil-baħar, magħmula mill-ħamla li tkun ġarret magħha x-xmara.

demel naturali

animal manure

Hmiegħ niexef tal-bhejjem li jiffertilizza l-ħamrija.

desalinazzjoni

desalination

Proċess li jsaffi l-ilma baħar u jagħmlu tajjeb għax-xorb.

diga (pl. digi)

dam

Ħajt kbir li jilqa' l-ilma tax-xmara jew ta' xi mogħdija. Id-diga tinbena biex tiġġenera l-enerġija idroelettrika, taħżeen l-ilma u tikkontrolla l-ġħargħar.

dīzastru naturali (pl. dīzastru naturali)

natural hazard

Herba kbira li sseħħ bi proċessi naturali bħall-ġħargħar, l-uragani u t-terremoti.

E

ekosistema (pl. ekosistemi)

ecosystem

In-nisġa ta' bejn komunità ta' organiżmi bijoloġiči u l-ambjent naturali li jgħixu fiċċi.

endemiku (f. endemika, pl. endemici)

endemic

Speċi li tinsab f'post partikolari jew f'pajjiż wieħed biss u mkien aktar fid-dinja. Ngiħidu aħna l-qabru huwa endemiku għal pajjiżna għax dan il-granċ tal-ilma ħelu ssibu biss f'Malta.

enerġija idroelettrika

hydroelectricity

Enerġija nadifa ġġenerata mill-qawwa tal-ilma. L-impjanti idroelettriċi nsibuhom l-aktar fejn hemm xmajjar niżlin b'heffa kbira minn qalb l-ġħoljet.

enerġija tiġġedded

renewable energy

Enerġija ġġenerata minn sorsi naturali li ma jispiċċaw qatt, bħall-enerġija idroelettrika u ġeotermal, l-enerġija mill-mewġ u minn frugħ il-baħar, mir-riħ u mix-xemx. Dawn is-sorsi ta' enerġija huma nodfa u ffit li xejn jagħmlu īnsara fl-ambjent.

erbivoru (f. erbivora, pl. erbivori)

herbivore

Annimal li jiekol il-ħaxix biss.

erożjoni

erosion

Il-proċess naturali li bih jittiekel il-blat. Dan iseħħ bil-mewġ tal-baħar, bir-riħ, bl-ilma tax-xmajar u s-silġ. Il-blat li jittiekel, jinġarr mir-riħ jew mill-ilma u jiġi ddepožitat xi mkien ieħor.

erożjoni/tgħawwir tal-ħamrija

soil erosion

Il-proċess li bih jintilef ammont kbir ta' ħamrija minħabba diversi fatturi naturali bħar-riħ u x-xita qawwija. Il-ħamrija tintilef ukoll minħabba praktici ħażiena tal-biedja bħar-ragħha żejjed u d-deforestazzjoni.

esportazzjoni

exportation

Il-proċess li bih il-merkanzija jew l-oġġetti jinbiegħu barra l-pajjiż.

estint (f. estinta, pl. estinti)

extinct

Hejqa li m'għadhiex teżisti għax inqerdet minn xi post partikolari jew mid-dinjal.

estwarju (pl. estwarji)

estuary

Fetħa wiesgħa fejn tiżbokka x-xmara fil-baħar.

evaporazzjoni

evaporation

Il-proċess li bih l-ilma jisħon u jinbidel fi fwar.

ewtrofikazzjoni

eutrophication

Il-proċess li bih fl-ilma mniġġes joktru ħafna algi li, waqt li jkunu qed jiddekomponu, jassorbu minnu l-ossiġġu kollu. Dan jiġi l-aktar meta fil-biedja jintużaw sustanzi kimiċi bħan-nitrat.

F

fawna

fauna

L-ispeċi kollha ta' annimali.

faxxina

foliage

Il-weraq u z-zkuk tal-pjanti.

ferfiera (pl. friefer)

sprinkler

Sistema moderna ta' tisqija li biha l-ilma joħroġ bil-pressa minn tquba rqiqha u jitferrex indaqs bħal xita fuq il-wiċċ tar-raba'.

fertilizzant artificjali (pl. fertilizzanti artificjali)

artificial fertiliser

Kimika li tiżdied mal-ħamrija mill-bidwi biex jagħmilha aktar għammiela ħalli tagħti prodott itjeb u aktar abbundanti. Il-fertilizzanti huma meħtieġa biex iroddu lura l-vitaminji u s-sustanzi li jkunu naqsu mill-ħamrija.

fjuwil fossili (pl. fjuwils fossili)

fossil fuel

Sors ta' enerġija bħaż-żejt, il-faħam u l-gass naturali. Il-fjuwils fossili ġejjin mit-taħsir ta' fdalijiet ta' ħlejjaq li kienu jgħixu miljuni ta' snin ilu. Jintużaw l-aktar fl-impjanti tal-iġġenerar tal-elettriku.

flora

flora

L-ispeċi kollha ta' pjanti.

fomm ix-xmara

river mouth

Il-post li fih tiżbokka x-xmara għal ġol-baħar.

foresta tropikali (pl. foresti tropikali)

tropical rainforest

L-aktar ekosistema sinjura li nsibu ffit 'il fuq u 'l isfel mill-ekwatur, bi klima sħuna u umda. Fiha nsibu żewġ terzi tal-ispeċi kollha tal-annimali u l-pjanti li nafu bihom fid-dinja.

fotosintesi

photosynthesis

Il-proċess li bih il-pjanti ħodor jibdlu d-dijossidu tal-karbonju (CO_2) u l-ilma f'ikel, bl-enerġija mid-dawl tax-xemx.

frott iraq

stone fruit trees

Frott biż-żerriegħa bħal-lanġasa u t-tuffieħa, jew bl-għadma bħal-lewża, il-ħawħa u l-għanbaqra.

frott tal-baħar

seafood

Helejaq tal-baħar bħar-rizza, il-gajdra, il-granċ u l-gamblu.

frugħ il-baħar

tides

Il-ħruġ (il-frugħ) u d-dħul (il-mili) tal-baħar bl-effett tal-gravità tal-qamar u x-xemx.

fungu (pl. fungi)

fungus

Pjanta li ma tagħml ix-fjuri, bħall-faqqiegħ u l-moffa. Xi fungi jmermu materjal organiku filwaqt li oħra jixorbu s-sustanzi minn pjanti u annimali oħra.

G

gebla tal-franka

lower globigerina limestone

Is-saff tal-qiegħ tal-globigerina li f'pajjiżna nużawħ l-aktar għall-bini.

għibjun (pl. għibjuni)

reservoir

Post imsaqqaf għall-ħażna tal-ilma li jkun ferm akbar minn ġiebja.

ġiebja (pl. ġwiebi)

cistern

Post wiesa' u fond għall-ħażna tal-ilma tat-tisqija.

ġliba (pl. ġlejjeb)

shoal of fish

Qatgħa ħut għaddejja f'daqqa fl-ilma baħar.

ġwież

animal fodder

Għalf għall-bhejjem.

G

gabbjun (pl. gabbjuni)

gabion wall

Kaxxa magħmulia minn xibka tal-metall marbuta ma' kaxxi oħra bħalha u mimlija bil-ġebel.

Inbnew mal-ġnub ta' Wied il-Qlejgħa u

I-Fiddien biex jieħdu post il-ħitan tas-sejjieħ peress li jifilhu aktar għall-maltemp. Fl-istess ħin l-ilma jiskula minnhom.

globigerina**globigerina limestone**

Saff ta' blat fil-wiċċ, komuni ħafna fil-Lvant ta' Malta u l-Punent ta' Ĝawdex. Dan il-blat jinqasam fi tliet saffi sekondarji magħrufa bħala ta' fuq, tan-nofs u ta' taħt. Is-saff ta' taħt jissejjaħ tal-franka u jintuża għall-bini. Dan hu blat poruż u lewnu jvarja minn abjad għal griż, skont il-minerali u l-kimiċi li jkun fi.

Għ

għadira (pl. għadajjar)**lake**

Ħofra kbira fl-art mimlija bl-ilma ħelu.

għar (pl. għerien)**cave**

Daħla naturali fil-blat, fuq l-art, bħalma nsibu f'Għar Hasan jew mal-baħar f'Għar Lapsi.

għargħar**floods**

Iseħħi meta l-art titgħiġa bl-ilma, aktarx wara li jfuru x-xmajar. L-ghargħar jista' jseħħi ukoll b'mewġ kbir minħabba rjih qawwija jew terremoti f'qiegħ il-baħar.

għargħar tal-ilma qerriedi**flash floods**

Iseħħi wara xi maltempata qalila, meta tinżel ħafna xita f'salt. Diversi nhawi, b'mod speċjali z-zoni urbani, jisfaw mgħarrqa.

għelieqi mtarrġa**terraced fields**

Hitan tas-sejjieħ mibnija wieħed aktar 'l-isfel mill-ieħor forma ta' taraġ biex iżommu l-ħamrija milli titkaxkar u tintilef bl-ilma tax-xita.

għelejjal**crops**

Il-ħnejjex li jkabbar il-bidwi fir-raba' tiegħi.

għorfa (pl. għorof)

Kamra fir-razzett li, fost affarijiet oħra, il-bidwi fiha jerfa' ż-żrieragħ u l-uċuħ maħsuda tar-raba'.

H

humus**humus**

Materjal organiku, magħmul minn fdalijiet ta' weraq niexef u tħlejjaq oħra, meħtieġ għall-fertilità tal-ħamrija.

H

ħajt tas-sejjieħ (pl. ħitan tas-sejjieħ)**rubble wall**

Ħajt baxx li jifred għalqa minn oħra, mibni mingħajr tajn u b'żeġbel mhux mingur.

ħamla**soil sediment**

Il-materjal li jgħorr miegħu l-wied jew li jħalli warajh l-ghargħar.

ħamri**terra rossa soil**

ħamrija ta' lewn ħamrani li tinsab l-aktar fejn hemm il-blat tal-qawwi fil-wiċċ. Tieħu lewħha mill-ħafna ossidi tal-ħadid li għandu dan il-blat.

ħamrija**soil**

Frak tal-żeġbel u fdalijiet organiċi, bħal dud u weraq, meħtieġa għaż-żrigħ u t-thawwil tal-ħnejjex.

ħamrija alluvjali

alluvial soil

ħamrija fina u għammiela magħmula mill-ħamlu tax-xmara.

ħaxix tal-miżwed (pl. ħnejjex tal-miżwed)

pod

ħaxix imkabbar mill-bidwi, b'fosdqa mimlija b'żerriegħa li tittiekel, bħall-ful u l-piżelli.

hażna naturali tal-ilma ta' fuq it-tafal

perched aquifer

L-ilma tax-xita li jingabar fil-pori u x-xquq tal-qawwi ta' fuq u fir-rina.

hażna tal-ilma tal-pjan

mean sea level aquifer

L-ilma tax-xita maħżun fil-pori u x-xquq tal-blat tal-globiġerina u tal-qawwi ta' taħt (iż-żonqor).

ħnejja/tieqa (pl. ħnejjet/twieqi)

sea arch

Għar imniffed minn naħa għal oħra fi lsien irriq ta' art maħruġ 'il barra għal fuq il-baħar, bħat-Tieqa ż-Żerqa fid-Dwejra, Għawdex.

ħoġor ix-xmara*

river basin

L-art u l-widien minn fejn tgħaddi x-xmara, it-tributarji tagħha u l-mogħdijiet kollha tal-ilma, fi triqithom 'l isfel minn fuq l-gholjiet għal ġol-baħar.

ħondoq (pl. ħniedaq)

gorge

Wied dejjaq bil-ġnub weqfin.

idrosfera

hydrosphere

L-ilma kollu tal-oċeani, l-ibħra, l-għadajjar, ix-xmajjar, is-silġ, tal-pori tal-blat u l-ħamrija.

ilma ġieri

running surface water

L-ilma li joħrog mill-blat.

ilma tal-pjan

groundwater

L-ilma ta' taħt l-art, maħżun fil-pori tal-blat.

impermeabbi

impermeable

Blat li ma jħallix l-ilma jgħaddi minnu, bħat-tafal.

impjant għall-ippumpjar tal-ilma

(pl. impjanti għall-ippumpjar tal-ilma)

pumping station

Il-post minn fejn jittella' l-ilma tal-pjan biex jitqassam fid-djar.

impjant għat-tisfija tad-drenaġġ

(pl. impjanti għat-tisfija tad-drenaġġ)

sewage treatment plant

Il-post fejn jitnaddaf u jissaffa d-drenaġġ qabel jintefa' l-baħar, bl-inqas ħsara possibbli għall-ambjent.

impjant petrokimiku (pl. impjanti petrokimiċi)

petrochemical plant

Fabbrika kbira li tipproduci sustanzi kimiċi u prodotti magħmula miż-żejt.

indiġenu (f. indiġena, pl. indiġeni)

indigenous

Speċi ta' pjanti jew animali li minn dejjem kienu jeżistu fis-selvaġġ, bħal ngħidu aħna ż-żnuber u l-ballut.

infiltrazzjoni**infiltration**

Il-proċess li bih l-ilma jiskula bil-mod fil-ħamrija sakemm jinżel fil-blat.

insettiċida (pl. insettiċidi)**insecticide**

Velenu kimiku, likwidu jew f'għamlu ta' trab, li jeqred l-inseitti u d-dud li minn żmien għall-ieħor jattakkaw l-uċuħ tar-raba'.

irrigazzjoni**irrigation**

It-tisqija tar-raba'.

K**kajjikk (pl. kajjikki)**

Dgħajsa tas-sajd bil-pruwa (quddiem) għall-ponta u bil-poppa (wara) ċatta. Rari jaqbeż is-sitt metri tul u għalhekk jintuża l-aktar għas-sajd ta' max-xatt.

kalkarju (f. kalkarja, pl. kalkarji)**calcareous**

Ġebel b'perċentwal għoli ta' ġir jew ta' karbonat tal-kalcju.

kannizzata (pl. kannizzati)**fishing float**

Metodu tas-sajd li jintuża mis-sajjieda Maltin biex jaqbdu l-lampuki u l-fanfri. Tkun magħmula minn sufri u ġablow li jżommu fil-wiċċ, marbutin mal-weraq tal-palm, u ankrata bil-knaten biex tibqa' f'posta. Il-ħut jistkenn taħtha u jinqabad b'xibka f'għamlu ta' tartarun.

karnivoru (f. carnívora, pl. carnívori)**carnivore**

Annimal li jiekol il-laħam.

katina tal-ikel**food chain**

Is-sekwenza ta' kif l-enerġija u s-sustanzi tal-ikel jgħaddu minn ħlejjaq differenti huma u jieklu waħda lill-oħra.

kimika tossika (pl. kimiċi tossiċi)**toxic chemical**

Sustanza velenuża li tista' tagħmel īxsara fl-ambjent.

klorin**chlorine**

Sustanza miżjudha mal-ilma li toqtol kull tip ta' algħi u batterji.

kompost**compost**

Materjal organiku bħal fdalijiet ta' weraq, ġaxix u pjanti li tmermrū maż-żmien. Jista' jintuża biex iżid in-nutrijenti fil-ħamrija.

kondensazzjoni**condensation**

Il-bidla tal-ilma fi fwar u l-formazzjoni tas-ħab.

konservazzjoni**conservation**

Il-ħarsien ta' ambjenti varji.

konsumatur (pl. konsumaturi)**consumer**

Il-klijent li jixtri oġġetti jew li juža xi servizzi bi ħlas.

konz (pl. konzijiet)**longline fishing**

Irkaptu tas-sajd li bih jinqabad ħut kbir, bħat-tonn u l-pixxispad, bl-użu ta' lettijiet twal bi snanar ippuntati.

krustaċju (pl. krustaċji)

crustacean

Annimal li jgħix fl-ilma baħar, bħall-granċ u l-għamblu. Krustaċji oħra jgħixu fl-ilma ġelu jew fl-ilma salmastru. Oħrajn (bħall-ħnieżer l-art) jgħixu f'ambjenti umdi fuq l-art.

L

lampara

Metodu tas-sajd li fih jintużaw lampi li jixhtu dawl abjad qawwi li jiġbed il-ħut lejhom. B'hekk il-ħut ikun jista' jiddawwar aħjar bix-xbieki.

legumi

legumes

Haxix li jittiekel bħal ful, čiċri, piżelli u għads.

likeni

lichens

Pjanti żgħar magħmula minn dbabar bojod, grizi, suwed u safranin li jikbru ċatti mal-blat u z-zkuk tas-sigār.

lsien ta' art (pl. ilsna ta' art)

headland

Medda art twila u dejqa maħruja għal fuq il-baħar, bħal Ras il-Fenek u l-Ponta tal-Qawra.

luzzu (pl. luzzijiet)

Dgħajsa wiesgħa tas-sajd li tiflaħ għall-maltemp, bil-poppa u l-pruwa għall-ponta.

M

mammiferu (pl. mammiferi)

mammal

Hejjaq miksija bix-xagħar jew bil-pil. Il-mara jkollha t-tqala, tiled u treddha' l-frieħ. Bħala eżempji nistgħu nsemmu d-denfil, il-farfett il-lejl, il-qanfud u l-ballottra.

manifattura

manufacture

Is-settur tal-fabbriki li fihom jinħadmu ogħetti fi kwantitajiet kbar bil-magni.

mansab (pl. mnasab)

bird trapper's nest

Il-post fejn in-nassab jarma x-xbiek biex jaqbad l-għasafar.

maqjel (pl. mqawel)

pig sty/cattle pen

Kamra f'razzett fejn jgħixu l-bhejjem.

masgar (pl. msägar)

wood

Medda art miksija bis-siġar, bħall-Miżieb u l-Buskett.

merkanzija

cargo

Tagħbija ta' ogħetti għall-bejgħ.

mergħa (pl. mergħat)

pasture land

Art bil-ħaxix fejn jirgħu l-bhejjem.

metall tqil (pl. metalli tqal)

heavy metal

Metall bħar-ram, iż-żingu, il-kromju u l-merkurju li jista' jkun ta' dannu għal saħħet il-bniedem u l-ambjent.

milqgħa (pl. milqgħat)**dam/wall**

Ilqugħ f'mogħdija għaż-żamma tal-ilma, bħalma nsibu f'Wied il-Qlejgħha.

minfes[✉] (pl. mniefes)**blowhole**

Toqba fil-blat, ħafna drabi fis-saqaf ta' xi għar, minn fejn ir-raxx tal-ilma baħar joħroġ bil-pressa f'xi maltempata.

miżbla (pl. miżbliet)**landfill**

Post fejn jintrema kull tip ta' skart mingħajr kontroll.

moħriet (pl. mħaret)**plough**

Għodda tal-injam miġbuda minn bhima li biha l-bidwi jqalleb il-ħamrija, jeqred il-ħaxix selvaġġ, iħejji r-raddi għaż-żrigħ u jaqla' l-prodott lest bħall-patata.

mollusk (pl. molluski)**mollusk**

Annimal b'gisem artab u mingħajr għadam, bħall-bebbuxu, l-żarru, il-klamar u l-qarnita. Jista' jkollu l-qoxra biex tħarsu.

monsun**monsoon**

Riħ sajfi li jonfoh mil-Lbič u n-Nofsinhar u li jgħib xita qliel fin-Nofsinhar tal-Asja.

N**naqal****sediment**

Il-materjal kollu li jgorru l-il-mijiet tal-widien bħal ħamrija, trab, zkuk, qasab u ġebel.

nassa (pl. nases)**fishing pot**

Irkaptu tas-sajd magħmul f'għamliet differenti mill-qasab jew mill-fildiferru. L-aktar nases komuni huma tal-vopu u s-sawrell. Dawn għandhom il-forma ta' langħasa u jintefgħu l-baħar bil-lixka fihom. Il-ħut jidħol għal-lixka u ma jsibx tarf joħroġ. Hemm nases akbar, f'għamla ta' qanpiena, li jitniżżlu fil-qiegħ mingħajr lixka għall-arżnell u l-munqara. Hemm ukoll in-nases tal-qarnit.

newba (pl. newbiet)**crop rotation**

Il-prattika ta' ciklu agrikolu li f'kull staġġun jitkabbar wiċċi differenti fuq l-istess biċċa art.

nida**dew**

Qtar żgħir tal-ilma li narawħ l-aktar maż-żerniq u li hu ta' ġid kbir għar-raba'. Iseħħi meta l-fwar tal-ilma fl-arja jerġa' jsir likwidu malli jmiss ma' xi haġa aktar kiesħa.

nitrat**nitrate**

Sustanza kimika bin-nitrogenu li tinsab fid-demel naturali u fil-fertilizzanti artificjali.

nixxiegħha (pl. nixxigħat)**spring/water course**

Mogħdija ta' ilma ġieri.

O**ocean** (pl. oceani)**ocean**

Medda kbira ta' baħar bħall-Ocean Atlantiku bejn l-Amerika ta' Fuq u l-Ewropa, u l-Amerika t'Isfel u l-Afrika.

organizmu mikroskopiku

(pl. organizmi mikroskopici)

microscopic organism

Ħlejqa żgħira ħafna li taraha bil-mikroskopju biss.

P

parit (pl. pariti)

trammel net

Xibka twila li tinżel dritta fil-baħar magħmula minn tliet xbieki fuq xulxin. Is-sufruni li jkollha mwaħħlin magħha kull ftit metri, iżommuha 'l fuq u č-ċomb li jkun hemm marbut mal-qiegħ tagħha jżommha stirata 'l isfel bħal purtiera. Il-ħut jitħabbel fil-malji fini tal-parit u jinqabad.

passaġġ taħt l-art² (pl. passaġġi taħt l-art)

gallery

Mina mħaffra mal-livell tal-baħar fil-blat żonqri, bħalma nsibu fl-impjant għall-ippumpjar tal-ilma f'Ta' Kandja. L-ilma li jiskula mis-saqaf ta' dan il-passaġġ jiżżeरżaq 'l isfel f'giebja mħaffra fil-blat stess u jiġi ppumpjat 'il fuq.

permeabbi

permeable

Blat li jixrob u li jħalli l-ilma jgħaddi minnu, bħall-gebla tal-franka.

pestiċċida (pl. pestiċidi)

pesticide

Velenu kimiku, f'għamlia likwida jew trab, li joqtol l-insetti, id-dud u ħlejjaq oħra li jattakkaw l-uċuħ tar-raba' minn żmien għall-ieħor.

pixkerija (pl. pixkeriji)

fish market

Is-suq fejn is-sajjied ibiġi il-ħut li jaqbad. Hafna drabi dan isir bi rkant.

pjanura tal-ġħargħar (pl. pjanuri tal-ġħargħar)

floodplain

Pjanura ġatta fuq kull naħha tax-xmara mimlija bil-ħamrija alluvjali.

plankton

plankton

Organizmu mikroskopiku li jgħix fl-ilma baħar u fl-ilma ħelu. Jittiekel minn ħafna ħut.

post rurali (pl. postijiet rurali)

rural area

Post fil-kampanja.

post urban (pl. postijiet urbani)

urban area

Belt li joqogħdu ħafna nies fiha.

precipitazzjoni

precipitation

Il-parti taċ-ċiklu idroloġiku meta l-ilma jerġa' jinżel fuq l-art u fil-baħar, f'għamlia ta' xita, silg jew borra.

predatur (pl. predaturi)

predator

Ħlejqa li tikkaċċja u tiekol speci oħra ta' ħlejjaq.

profil tal-ħamrija (pl. profili tal-ħamrija)

soil profile

Is-saffi differenti tal-ħamrija, mill-wiċċ sal-blat tal-qiegħ.

Q

qala (pl. qaliet)

inlet

Daħla żgħira fix-xatt.

qanniċ (pl. qnieneċ)

reeds wind breaker

Ħajt tal-qasab imtella' fl-għelieqi biex jilqa' r-riħ, l-aktar fi nħawi fejn jaħkem.

qawwi ta' fuq**upper coralline limestone**

Is-saff tal-wiċċ tal-gżejjer Maltin magħmul minn blat ieħes li jintuża ħafna fl-industrija tal-kostruzzjoni għall-produzzjoni taż-żrar u r-ramel. Jiforma rdumijiet għoljin u wesgħat kbar ta' xagħri mimlija ħofor u xfar.

qawwi ta' taħt**lower coralline limestone**

Is-saff tal-qiegħ tal-gżejjer Maltin magħruf ukoll bħala ż-żonqor. Dan il-blat ieħes jiforma rdumijiet maqtugħin dritt max-xatt u wesgħat kbar ta' xagħri b'ħafna ħofor u xfar.

R

raba' bagħli**non-irrigated lands**

Raba' li jissaqqa biss bl-ilma tax-xita u li għalhekk ikun xott fis-sajf.

raba' saqwi**irrigated fields**

Raba' b'hażna u bi provvista ta' ilma s-sena kollha.

radda (pl. raddi)**furrow**

Kanal mhux fond ħafna magħmul bil-moħriet fil-ħamrija.

raddiena tar-riħ (pl. rdieden tar-riħ)**wind pump**

Rota kbira fuq struttura tal-ħadid li hi u ddur bir-riħ ittella' l-ilma li jkun ingabar fil-blat għat-tisqija.

ragħha**grazing/pasture**

It-teħid tal-merħla fil-beraħ biex tiekol ħaxix frisk.

raħħal (pl. raħħala)**pastoral farmer**

Min irabbi l-bhejjem bħal majjali, baqar, nagħaq, mogħoż, fniek u tjur.

ras ta' art (pl. rjus ta' art)**cape/headland**

Ilsien ta' art maħruġ għal ġol-baħar bħal Ras il-Qarraba u Ras id-Dawwara.

razzett (pl. rziezet)**farmstead**

Binja mdawra bir-raba' fejn il-bidwi kien joqghod fis-sular ta' fuq mal-familja filwaqt li l-bhejjem kienu jinżammu fl-imqawel fil-pjan terran.

rdum (pl. rdumijiet)**sheer cliff**

Sies maqtugħ dritt fil-blat bħalma nsibu fl-irdumijiet Ta' Ċenċ u ta' Had-Dingli.

rettili**reptile**

Annimal bil-qoxra li jbid u li jidher l-aktar f'jiem xemxin, bħall-gremxula, il-wiżgħa u s-serp.

reverse osmosis**reverse osmosis**

Impjant tad-desalinazzjoni li jaqleb l-ilma mielaħ tal-baħar f'ilma tajjeb għax-xorb.

rina**greensand**

Saff irqiż ta' blat artab ħafna ta' lewn oranġjo. Jissejjaħ ukoll 'ir-ramli' jew 'il-ġebla s-safra'. Jitmermer malajr u blokok kbar minnu jċedu u jitgerbu 'l isfel.

rkaptu**fishing gear**

L-ghoddha li jużaw f'xogħolhom is-sajjeda bħax-xbieki, il-konzijiet, in-nases, is-sufri u l-bnadar.

S

salinazzjoni

salinisation

Iż-żieda tal-livell tal-imluha fil-ħamrija.

salmastru

brackish water

Ilma li mhux mielaħ daqs l-ilma baħar.

selħa (pl. selħiet)

breach (in rubble wall)

Parti mwaqqgħa minn ħajt tas-sejjieħ li tkun trid tissewwa minnufih biex ma tintilifx il-ħamrija.

serra (pl. serer)

greenhouse

Struttura f'għalqa, magħluqa bil-plastik jew b'materjal ieħor li jgħaddi d-dawl minnu li fiha, matul is-sena kollha, jitkabbru f'ambjent ikkontrollat il-ħxejjex, ix-xtieli u l-frott.

sienja (pl. swieni)

water mill

Sistema ta' irrigazzjoni li biha l-bdiewa kienu jtellgħu l-ilma minn ġol-blat b'xi ħmar jew b'xi bagħal mgħammad.

sieqja (pl. swieqi)

water channel

Kanal imħaffer f'kantun li kien jgħaddi l-ilma minnu għat-tisqija tar-raba'. Sistema komplexa ta' dawn is-swieqi nsejħulha 'saqqajja'.

sies (pl. sisien)

cliff

Ġenb wieqaf ta' għolja.

siġra ħorfija (pl. siġar ħorfija)

deciduous tree

Sīgra jew arbuxxell li jinżgħu l-weraq fil-ħarifa.

sikka (pl. sikek)

reef

Blata fil-baxx, taħt wiċċi il-baħar, perikoluża ħafna għat-tbaħħir.

sined

terraced fields

Għelieqi mtarrġa bil-ħitan tas-sejjieħ mal-ġnub tal-widien.

skart

waste

Materjal mormi li mhux meħtieġ aktar.

skoll (pl. skollijiet)

reef

Blata sporġuta 'l barra fil-baħar.

skuna tas-sajd (pl. skejen tas-sajd)

fishing vessel

Bastiment imdaqqas bil-kabini għall-mistrieħ tal-ekwipaġġ. Armat biex is-sajjieda jkunu jistgħu joħorġu iż-żejed 'il barra u jdumu fuq il-baħar.

sodda tal-wied

river bed

Il-qiegħ tal-wied li minnu jgħaddi l-ilma.

sostenibbiltà

sustainability

L-iżvilupp u l-użu għażiex tar-riżorsi li jħarsu l-ambjent u l-ħtiġijet tal-gejjjeni.

speci

species

Grupp ta' organiżmi b'karatteristiċi jixxiebhu.

speci aljena (pl. speci aljeni)

alien species

Hlejqa li tkun iddaħħlet minn barra l-pajjiż u li tista' taffettwa ħażin l-ekologija tal-post. Il-kamaleonte u l-bajtar tax-xewk huma żewġ speci aljeni li ddaħħlu f'pajjiżna.

spiera (pl. spieri)

borehole

Toqba fonda mħaffra apposta fil-blat li minnha jittella' l-ilma b'xi pompa.

sussidju (pl. sussidji)

subsidy

L-ghoti ta' somma flus bħala għajjnuna biex dak li jkun itejjeb l-azjenda tiegħu.

sushi

sushi

Ikel ġappuniż magħmul mir-ross u l-ħut nej.

T

tafal

blue clay

Blat artab ta' lewn griz čar li jiskura meta jixxarrab. Jitfarrak malajr, jiżżeरża q 'l ifel u jgħatti l-blat ta' taħtu. Huwa l-uniku saff ta' blat impermeabbli f'pajjiżna u għalhekk joħorġu minn fuqu għadd ta' nixxigħat tal-ilma ġieri.

taqtigħa (pl. taqtighat)

stack

Kolonna ta' blat wieqfa waħidha, ftit 'il bogħod mix-xatt. Tifforma meta jċedi saqaf ta' ħnejja.

tartarun (pl. tartaruni)

purse seine

Xibka tas-sajd f'għamlu ta' kopp tond li tingħalaq mill-ġnub u mill-qiegħ. Għalhekk il-ħut jingħalaq f'ċirku u ma jkunx jista' jaħrab.

temperatura (pl. temperaturi)

temperature

Il-kejl li bih inkunu nafu kemm huwa sħun jew kiesaħ oġgett.

terremot (pl. terremoti)

earthquake

Theżżejja fl-art li tista' tagħmel ħafna ħsara.

terriċċju

compost

Materjal organiku fin bħal weraq, zkuk u qxur tal-frott immermra, b'mod naturali, li jagħmel il-ħamrija aktar għammiela.

tinda (pl. tined)

tunnel

Struttura tal-plastik trasparenti, twila u baxxa, magħmula għan-nofs tond, li thares il-ħnejjex mill-elementi naturali.

tira

moist lower soil horizon

L-umdità ta' taħt il-wiċċi niexef tal-ħamrija.

tirxa (pl. tirxien)

boulder scree

Blata kbira li tkun ċediet mill-irdum għal-ġol-baħar.

tisqija

irrigation

Mezz artificjali li bih il-bidwi jagħti l-ilma lir-raba'.

tisqija bil-qatra

drip irrigation

Mezz li bih il-bidwi jikkontrolla l-ammont ta' ilma meħtieġ għat-tisqija b'pajpjiet li minnhom l-ilma joħroġ bil-qatra l-qatra mal-għeruq tal-ħnejjex.

tkarkir

trawling

Prattika tas-sajd li fiha xibka kbira u b'saħħitha, f'għamlu ta' lembut, titkaxkar ma' qiegħ il-baħar minn bastiment tas-sajd.

tražbord

transhipment

Il-ġarr u l-ħadd tal-merkanzija minn fuq il-vapuri għal fuq l-art.

traspirazzjoni

transpiration

Il-proċess li bih il-pjanti jitilfu l-ilma mill-weraq tagħhom.

tsunami

tsunami

Mewġ kbir magħmul minn terremoti f'qiegħ il-baħar.

tunnara

tunny net/tunny fishing ground

Mezz li bih it-tonn kien jinqabbed f'xibka kbira f'għamlu ta' labirint. Waqt li dan ikun ipassi jidħol fiha u ma jsibx tarf joħroġ. Is-sajjieda jtellgħu t-tonn waħda waħda b'gancijiet kbar.

U

uffiċċju meteoroloġiku (pl. **uffiċċji meteorologici**)
meteorological station

F'dan il-post jitbassar it-temp bi strumenti apposta.

uragan (pl. **uragani**)

hurricane

Tempesta b'riefni qawwija.

V

vegetazzjoni

vegetation

Il-pjanti u s-siġar li jikbru weħedhom fil-kampanja u l-ħnejjex li jkabbar il-bidwi fir-raba'.

veterinarju (pl. **veterinarji**)

veterinarian

Tabib tal-animali.

W

wied (pl. **widien**)

valley

Medda art bejn l-gholjet li minnha jgħaddi l-ilma tax-xita għall-baħar.

wita (pl. **witat**)

flat land

Wesgħa art ċatta.

X

xagħri

garigue/scrubland

Ekosistema b'arbuxxelli baxxi u folti li jikbru f'wesgħat kollha ħofor u xfar fil-blatt tal-qawwi.

xatt/xtajta (pl. **xtut/xtajtiet**)

shore/coast

L-art li tmiss mal-baħar.

xmara tributarja (pl. **xmajjar tributarji**)

river tributary

Nixxiegħha čkejkna, aktarx fuq l-gholjet, li tingħaqad u tferra' għal ġol-kanal ewljeni tax-xmara.

Ż

żmien is-silġ (pl. żminijiet is-silg)

ice age

Perjodu kiesah ħafna meta s-silġ tal-pol u tal-muntanji jinfirex.

żonqor


lower coralline limestone


Blat iebes magħruf ukoll bħala l-qawwi ta' taħt. Jifforma rdumijiet max-xatt maqtugħin dritt u wesgħat kbar ta' xagħri b'ħafna ħofor u xfar.

* Terminu ġdid bil-Malti

II-Gżejjer Maltin

Il-Bahar Mediterranean





Malta

